



**THE KUPPUSWAMI SASTRI  
RESEARCH INSTITUTE,  
MADRAS.**

**K. S. R. I. LIBRARY**

**DUE DATE LABEL**

This book should be returned on or before  
the date last marked below.

---

18. 5. 98.		
------------	--	--

---

## प्रभाकरविजयः

नन्दीश्वरविरचितः



कलिकाताविश्वविद्यालयाध्यापकेन

श्रीआनन्दकृष्णवेदान्तविशारदशास्त्रिणा

कोबुरसंस्कृतविद्यालयाध्यापकेन

श्रीरामनाथशास्त्रिवेदविशारदेन च

सम्पादितः ।

प्रकाशयित्री—

संस्कृतसाहित्यपरिषद्

शामबाजार, कलिकाता ।

मूल्यम्— { सदस्यानां रूप्यकमात्रम् ।  
                  { अपरेषां सपादरूप्यकम् ।



## FOREWORD

Two schools of Purva Mimamsa are well known, viz., the school of Kumarila Bhatta, and the school of Prabhakara-guru. There is a tradition current in our country that Prabhakara was a pupil of Kumarila, and that, as the former evinced extraordinary independence of thought, the title 'guru' was conferred upon him by the latter. In the second session of the Oriental Conference, our revered preceptor, Prof. Kuppuswami Shastrigal, read a paper in which he tried to support the tradition mentioned above. But M. M. Dr. Ganganath Jha and Dr. Pashupatinath Shastri hold a contrary view. All of them, however, agree that the school of Prabhakara was founded by Bhartrumita. As regards the founder of the other school there is again a difference of opinion. Some think that the founder of this school is not known, while others think that he is the same person as that Vartikakara who is referred to in Prakaranapanchika as Vartikakara-misra.

It appears to us that Bhartrumita was not the original propounder of the Prabhakara doctrines. He was, like Upavarsha, Sankara and others, the writer of a bhashya, and not a mere expounder of a bhashya. His name is mentioned along with some bhashyakaras of the Vedanta Sutras. Hence it is probable that he wrote his bhashya on the Vedanta Sutras. If it is thought that this bhashya was written upon the Sutras of Jaimini, then it must be admitted that it came into existence after the Sabara bhashya,

because no reference of the former is found in the latter ; and when Prabhakara-guru expounded the Sabarabhasya in disregard of the Bhartrimitrabhasya, Bhartrimitra could not have been the original propounder of the Prabhakara doctrines. Prof. Sastrigal in his paper in the Second Oriental Conference tried to identify the aforesaid Vartikakara-misra with Bhartrimitra. In another paper read in the third conference, he asserted that the Vartikakaramisra was Kumarila himself.

Dr. Pashupatinath Shastri, on the other hand, in his thesis entitled, Introduction to Purva Mimamsa, shows that the Vartikakara-misra whose views are refuted in Prakaranapanchika is neither Bhartrimitra nor Kumarila, but some other Vartikakara whose Vartikas have been utilised by Kumarila in his Slokavartika.

Now it is necessary for us to ascertain the identity of the Vartikakara whose views have been represented in Nayaviveka and such other works, as being rejected in Brihati. Dr. Pashupatinath Shastri is of opinion that this Vartikakara cannot be Kumarila, because the sixteen interpretations attributed to the Vartikakara are not found in the works of Kumarila. Only a set of six interpretations is found in the Slokavartika (लोक इत्यादि भाष्यस्य etc ). How can then the above Vartikakara be Kumarila ?

Prof. Shastrigal has cited a passage from the Mimamsanayakosa, which is a commentary on Nayaviveka, and tried to prove the identity of the authors of the ten and six interpretations. He has cited another passage from Sarvadarsana Kaumudi which tells us that Kumarila wrote two other works, viz ,

Brihattika and Madhyamatika which are now lost to us. On the basis of these two passages our revered Shastrigal asserts that the Vartikakara, who was the author of the sixteen interpretations, must be Kumarila himself, six of whose interpretations are found in the Slokavartika and the other ten must have existed in his Brihattika or Madhyamatika.

Dr. Shastri raises a grave doubt against this conclusion, in as much as there is nothing to show clearly that the six or ten interpretations challenged in Nayaviveka came from the pen of Kumarila and not from the pen of any other Vartikakara. We ought, therefore, to judge the matter more cautiously.

Four points are to be decided in this connection :

- (1) Did the six interpretations found in Sloka-vartika originate with Kumarila ?
- (2) Do the six interpretations refuted in Nayaviveka agree with the six interpretations of Sloka-vartika ?
- (3) In case they agree, will that agreement justify us in identifying Kumarila with the Vartikakara referred to as being refuted in Nayaviveka ?
- (4) Is the existence of the ten interpretations in Brihattika and Madhyamatika possible ?

1. We should answer the first point in the negative, for statements are made in the Sloka-Vartika in the third person, and not in the first person, and even the words अपरे, केचित्, etc., (some, others, etc.) are used there (षड्दर्थन् संप्रवक्षते, प्रत्याख्यानं तथा परे, परिसंख्यास्तुती केचित्, etc.). Bhavadasa and others cannot be regarded as the Vartikakara referred to as being refuted in Nayaviveka, because their interpretations are refuted in the bhashya itself, and hence

it must be admitted that they are commentators on the Sutras. Bhartrmitra, if he be regarded as the original propounder of the Prabhakara doctrines, according to which a seventeenth interpretation is to be accepted here, cannot be the author of the six and ten interpretations. Hence we cannot but admit that there were many other commentators of the bhashya like Kumarila. So the six interpretations did not originate with Kumarila.

2. Even if we admit Kumarila to be the author of these six interpretations, still it is not proved that these six are the same as those cited in Nayaviveka. In the abovementioned extract from Nayakosa, it is seen that the tenth of the ten interpretations as well as the sixth of the six, are औचित्यानुभाषणम्; but the sixth of the six interpretations in S'lokavartika is अथशब्दस्य दूषणम्. How can it be said then, that the two sets of six interpretations are the same?

3. Again from Nayakosa we learn that औचित्यानुभाषणम् is the only interpretation accepted by the said Vartikakara, while in Slokavartika, Kumarila prefers both अथशब्ददूषणम् and परिसंख्या. Hence it is perfectly clear that the said Vartikakara is not Kumarila, and we are not justified in saying that the school of Prabhakara is an offshoot of that of Kumarila. After this it is not necessary to examine the ten interpretations.

4. We do not like to dispute the fact that Kumarila wrote the two commentaries, the Brihattika and the Madhyamatika. But we do not exactly know where they began from. It is very probable that they began from the fourth chapter. The Brihattika

was written first, then the *Madhyamatika* was composed by abridging that ; and then came *Tuptika*, (*briktika*) which was a still more abridged form of the former two. The very name, *Tuptika*, corroborates our suggestion. In that case, the existence of any ten or six interpretations of लोक, etc., of the *bhashya* would be impossible. So unless and until the manuscripts of these two works are discovered, we shall not be in a position to declare that the said *Vartikakara* is the same person as Kumarila.

Our revered preceptor, Prof. Shastrigal has in his command the Madras Oriental Manuscript Library which possesses the largest number of rare manuscripts of the *Mimamsa* literature. Hence we hope that it is he, who will be able, some time in future, to solve this problem.

So, as Dr. Jha says, we cannot ascertain for certain, the time of *Prabhakara-guru* from internal evidence. The school of Kumarila Bhatta possesses a vast literature of which many important works have been published. The *Prabhakara* school is rather unfortunate in this respect. *Prakaranapanchika* of Shalikanath is the first *Prabhakara* work that was published from Benares a few years ago. The present work will go to form the second on the list. Its authorship is ascribed to Nandishvara. No other work of this author is known to us, and it is not possible to ascertain his time, etc. There are clear references in the book to *Prakaranapanchika*, *Nyayaratnakara*, etc., and so all that we can say of the author is that he flourished later than the authors of those works.

The expositions of Nandishvara in this book are very lucid, and it is sure that they will remove many

a doubt regarding the Prabhakara doctrines. We notice here four important points.

It is generally believed that the Mimamsakas and specially the Prabhakaras are atheists. In Siddhantavindu, Madhusudana Sarasvati has stated that according to the Mimamsakas there is no God possessing omniscience, etc. In Shlokavartika, Kumarila himself has devoted about one hundred verses to refuting the view that God is the creator and destroyer of the world. But a close study of Kumarila will lead us to make a different conclusion. In the chapter on Sambandhaksepaparihara, Kumarila denies that God, whose existence is attempted to be established by inference, but not that God whom we know from the Vedas. It is clear that Kumarila refutes the view of the Naiyayikas. His followers, the authors of Shastradipika and Bhattachintamani, have also done the same thing. Hence so far as the Bhattas are concerned it cannot be said that they are atheists. The Prabhakaras do also hold the same view. In the Sambandhaksepaparihara chapter of Brihati, Prabhakara-guru does not deny God, but Shalikanath has denied God in the corresponding chapter of Prakaranapanchika. It seems, therefore, that Shalikanath has beaten the track of Kumarila. Dr. Pashupatinath Sastri in his Introduction to *Purva Mimamsa* has dealt with this point at great length and has come to just the same conclusion ; but as he could not cite any passage from any Prabhakara work directly supporting it, its correctness has been doubted in many quarters. Now, in this book it is stated in unequivocal terms that the inferential existence of God which is propounded by others is denied by the

Prabhakaras and that God is not denied—**ईश्वरे परोक्तमनुमानं निरस्तम्, नेश्वरो निरस्तः।'**

It is not of course improbable that there was some school of Purva Mimamsa, other than those mentioned above, that was atheistic in its tendency. Some believe that Murari Mishra was the founder of that school. We have come to learn from Pandit Ramanath Shastri, that he has seen one manuscript bearing the name **अंगत्वनिरुक्ति** which belongs to this third school. We have not yet had any opportunity of looking over the said work, and so at present we are unable to pronounce any opinion regarding it. We hope that other works, too, of all the schools will be unearthed in time, which will throw light on many obscure corners. The greatest service which the present work renders is that it removes the charge of atheism which has constantly been imputed to the Prabhakaras.

The second point which it makes clear is that the Prabhakaras are not opposed to the Advaitins. The Mimamsakas apparently condemn some views of the Advaitins, but really they are not opposed to them. All that they want to impress is that the Advaita doctrines are not suitable for those people who have not been able to subdue their senses. We have cited passages from Brihati itself which bear out the correctness of this conclusion, and it is now very gratifying to find that in Prabhakaravijaya the very same line of reconciliation is indicated.

The third error that is removed by this work is that the Atomic Theory of Causation comes from the Naiyayikas, and is not compatible with Vedic doctrines. It goes further to elucidate that Arambhavada should not form the basis of Vivartavada.

The fourth error which is despelled is that Indriyatmavada belongs to the Charvakas alone. It is shewn that the doctrine is held by the Pauranikas also.

This work serves to correct many such errors. Its discussions on the requisition of the Injunction for Learning, coroboration of Akhyativada, Paramanuvada and existence of a supersensible power, acceptance of Arthapatti as a seperate means of proof, distinction of body from soul, defence of Vyapti, refutation of Bhedavada, etc., are very significant. It is not a mere reproduction of Prakaranapanchika, and in many places its expositions are more lucid and impressive than those of the latter.

In publishing this work we have had to depend upon only one manuscript supplied by Pandit Ramanath Shastri. There is another manuscript in the Madras Oriental Manuscript Library, from which we have taken the last three Prakaranas which were not found in Shastri's manuscript. We have not been able to collate the two manuscripts. We hope to do so in the second edition of this work. We regret to say that we have not been able to make this edition free from printing mistakes. Our learned readers will kindly pardon us for that. Our thanks are first due to Pandit Ramanath Shastri and the Curator of the Madras Oriental Library who have supplied the manuscripts. Thanks are also due to the authorities of the Sanskrit Sahitya Parishat who have made it their aim to publish unpublished Shastric works. May they be successful in achieving this end.

BOWBAZAR,  
Calcutta, 20th Feb., 1926. } ANANTA KRISHNA SHASTRI.

॥ श्रीरस्तु ॥

## भूमिका

विदितमिदं समेषाम्—यत् मीमांसादर्शनमेव बौद्धादिनास्तिकम्-  
तति। सनेन सर्वेषामास्तिकदर्शनानामुपजीव्यमिति। पाश्चात्यास्तु मोक्ष-  
भूलरप्रभृतयो धर्ममात्रस्यानुष्ठेयस्यात्र विवेचनात् जीवेश्वरमोक्ष-  
तत्साधनानिरुपणात् मन्यन्ते—न मीमांसा दर्शनतामर्हतीति।

अयमेतेषामाशयः—जैविनिहिं महर्षिः स्वीयेषु सूत्रेषु न जीवमी-  
श्वरं वा कुत्रापि सूत्रयति। भाष्यकारास्तु यत् देहातिरिक्तजीवस्वरूपा-  
दिक्कं भाष्ये भाष्ययन्ति, नेदं किमपि सूत्रारूढम्। व्यक्तं चैतच्छाङ्कर-  
भाष्ये “एक आत्मनः शरोरे भावात्” इति सूत्रे विवेचितम्—यत्  
“ननु शास्त्रमुख एव प्रथमे पादे शास्त्ररूपोपभोगयोग्यस्य देहातिरि-  
क्तस्यात्मनोऽस्तित्वमुक्तम्, सत्यमुक्तं भगवता भाष्यकृता, नतु तत्रा-  
त्मास्तित्वे सूत्रप्रस्तिति”—इति। शक्येतापि कथंचन “सूत्रनात्सूत्रमुच्यते”  
इति, “औत्यतिरक्तु शब्दस्याथैन संबन्धः” इति सूत्रयद्विराचायैर्देहा-  
तिरिक्तात्मवादस्यापि सूत्रनमिति कल्पनम्, ईश्वरसूत्रनं तु कुत्रापि  
कथमपि न शक्यते कल्पयितुम्; यतो हि “बोदना पुनरारंभः” इति  
अपूर्वमेव कर्मणा फलजननेऽवान्तरव्यापारः, नेश्वरप्रसाद इति सूत्रणात्  
सूचयतीश्वरनिषेधप्रसादः—इति।

इदमत्र वयं पश्यामः—यत् मीमांसाऽपि दर्शनतामर्हत्येव। सत्य-  
मीमांसरनिषेधः सूत्रकारेणोक्तरीत्या सूच्यत इव, परं तु इदमेवात्रालोच-  
नीयम्—यत् ईश्वरप्रसादस्य साधनतानिषेधः कथमीश्वरनिषेधं सूच-  
यतीति? “बोदना पुनरारंभः” इति सूत्रं तु सत्यपीश्वरे तत्प्रसादो न  
सुखानुभवकारणमिति कल्पनायामपि नास्वरसम्। :नहि अपूर्वावान्त-  
रव्यापारतासमर्थनपरं सूत्रमीश्वरनिषेधसमर्थमपि भवितुमर्हति। एवं  
च “बोदना पुनरारंभः” इति सूत्रमीश्वरसाधनतामात्रनिषेधपरम्, न तु  
तत्कर्तृतानिषेधपरम्। अत एव तृतीयाध्याय एव “धर्मं जैमिनिरत

एव” इति जैमिनिप्रतं निरस्यत्वेनोक्तरमीमांसायां बादरायणः सूत्रयति, न तु द्वितीयाध्याये, यत्र प्रधानाद्यचेतनकारणताया निरासः । अतो मन्यामहे न जैमिनिमहर्षिर्निरीश्वरवादपक्षपातीति कल्पनं समूलमिति । यावता च देहातिरिक्तजीवात्मस्वरूपमीश्वरश्च जैमिनिमहर्षेरपि सम्मतः, तावतेदमपि सिद्धम्—यत् जैमिनीयाऽपि मीमांसा दर्शनतामहर्ति इति ।

अत्र केचिदुत्तरमीमांसायां परामृष्टो जैमिनिः पूर्वमीमांसाङ्कृतो जैमिनेभिन्न इति मन्वते, वर्यं तु पश्यामो न तयोर्भेद इति । विस्तरशब्दात्र श्रीपशुपतिनाथशास्त्रिसंपादितात् Introduction to the purva meemamsa इत्यभिधानान्निवृद्धादनुसन्धेयः ।

अत्र केचित्प्रत्यवतिष्ठन्ते—यत् बहवः खलु प्रामाणिकाः नास्ति मीमांसकमत ईश्वर इति बदन्तीति । यथा सिद्धान्तविन्दौ श्रीमधुसूदन-सरस्वत्यः—“नास्ति सर्वज्ञत्वाद्युपेतं ब्रह्मेति मीमांसकाः”—इति । प्रसिद्धिरप्येतदनुगुणैव वर्तते—“निरीश्वरा मीमांसकाः”—इति । द्विविध एव प्रसिद्धः प्रस्थानभेदो मीमांसकानाम्—कुमारिलप्रस्थानम्, प्रभाकरप्रस्थानमिति । तत्र कुमारिलपादाः स्पष्टमेव स्तष्टारमीश्वरं निषेधन्ति—“सर्वज्ञवन्निषेध्या नः स्पष्टुस्सङ्घावकल्पना”—इति ; किं बहुना ? संबन्धाक्षेपपरिहारप्रकरणे प्रायेण शताधिकं श्लोका ईश्वरसृष्टिप्रलयादितिरासपरा हृश्यन्ते । तत्र यदि कुमारिलपादाः सेश्वरमीमांसापरा:, तर्हि किमिति महान्तमायासमत्रावलंबन्त इति सर्व एव समालोचयन्तु । अतो वर्यं पश्यामः— न कुमारिलपादाः सेश्वरमीमांसापरा:—इति ।

वर्यं तु प्रतीमः— संबन्धाक्षेपपरिहारप्रकरणगतैश्लोकैस्सर्वैरपि कुमारिलपादा आनुमानिकेश्वरनिरासमेवाशीरते, नतु वेदिकेश्वरनिरासम् । “सर्वज्ञवन्निषेध्या नः” इति श्लोके ‘सर्वज्ञवत्’ इति निर्दर्शनमत्रैव स्वरसम् । अनेन हि निर्दर्शनेनेदमेव विवक्षितम्—यत् परस्पराश्रयप्रसङ्गात्, बुद्धस्य सर्वज्ञत्वमनुमानेन बुद्धविरचितेनागमेन वा निर्णेतु-

मशक्यमिति; तत्स्वारस्येन तु दार्षनितिकभागेऽपीदमेव विवक्षणीयम्—  
यत्, ईश्वरोप्यनुमानेन, आनुमानिकेश्वरविरचितेनाम्भायेन वा न सेत्स्य-  
तीति । । तथं च सर्वोऽपि पूर्वतनः संदर्भे वेदपौरुषेयत्वनिरासपर एव,  
नत्वीश्वरनिरासपरः ।

अनेनेदमेव सूच्यते— यत् आस्तिकदर्शनतायां वेदापौरुषेयत्वमेव  
नियायकम् न त्वीश्वराङ्गीकार इति । सति चेवं वेदवाक्यानामपि  
अनुमानविधयैव प्रामाण्यम्, न तु स्वतन्त्रतयेति वदतां वैशेषिकाना-  
मानुमानिकेश्वरपक्षपातिनामपि गगनकुसुमायमानेवाऽस्तिकता ।

अथमत्र वैशेषिकानां प्राभाकराणां च विशेषः— यत् प्राभाकराः  
लौकिकवाक्यमेवानुमानविधया प्रमाणं मन्यन्ते, वैदिक वाक्यं तु वाक्य-  
विधया, वैशेषिकास्तु द्विविधमपि वाक्यमनुमानविधयेति । व्यक्ततरं  
देवं इभाकरविजयकाराः प्रभाकरविजये प्रकाशयन्तीति नात्र विस्तरी-  
तुमिलपामः । कुमारिलपादास्तु नैयायिका इव लौकिकवाक्यानामपि  
वाक्यविधया प्रमाणतां मन्यन्त इति त्वत्प्यदेत् ॥

अयमेवात्र निष्कर्षोऽनुसन्धेयः— यत् कुमारिलपादाः प्राभाकरा-  
शानुमानिकेश्वरं निरस्यन्ति, न वैदिकं तमिति । वेदापौरुषेयत्वे तु  
अपौरुषेयस्य तस्य महिमा न वैदलमीश्वरं, किं तु सृष्टिप्रलयादिकं  
सर्वमेव कुमारिलपादा अनुमन्यन्ते—“एवं ये युक्तिभिः प्रादुस्तेषां  
दुर्लभमुत्तरम्”—इति ।

अयमेवाशये ऽस्य वार्तिकस्येति शास्त्रदीपिकादितोऽपि जानीमः ।  
यथा शास्त्रदीपिकायाम्—“नित्यत्वे वेदस्यावसिते तद्यत्नेश्वर-  
सिद्धिर्भवतु वा मा वा”—इति । भाद्रचिन्तमणिकारोऽपि नैयायिकसम्म-  
तसृष्टिप्रलयप्रक्रियतः किंचिद्व वैलक्षण्येन मीमांसकानामपि सृष्टिप्र-  
लयप्रक्रियां निरूपयन्नमसुमेवाशयमवलम्बते । किं बहुना ? न्याय-  
प्रकाशकारोऽपि—“ईश्वरो गतकल्पीयं वेदं स्मृत्वोपदिशतीत्येतावतैवो-  
पपत्तौ प्रमाणान्तरेणार्थं मुपलभ्य रचितत्वकल्पनानुपपत्तेरिति”वेदापौ-  
रुषेयत्वमीश्वराङ्गीकारेणैव विवेचयति । एवंत्र भाद्रसंप्रदायो न

निरीश्वरसंप्रदाय इति तस्य निरीश्वरसंप्रदायत्वकथा न सञ्चिवन्धनेति  
पश्यामः ।

एतेन—प्रभाकरसंप्रदायोऽपि—व्याख्यातः । सत्यं कुमारिलपादा  
इव सम्बन्धाक्षेपरिहारप्रकरणोऽपि वृहत्यां न प्रभाकरगुरव ईश्वरं  
निरस्यन्ति, केवलं शालिकनाथमित्रा एवःतं तस्मज्जेव प्रकरणे प्रकर-  
णपञ्चिकायां निरस्यन्ति । अत्र च मूलं न वृहती, किन्तु श्लोकवा-  
चार्तिकमेव । एवं च प्रकरणपञ्चिकाकारा अपि कुमारिलपादा इवा-  
ऽऽनुमानिकेश्वरनिरासमेवाशेरते । व्यक्तं च सर्वमिदं श्रीपशुपतिना-  
थशास्त्रिणः स्वीये निवन्धे न्यरुहपञ्चिति तत एवाधिकम शगन्तव्यम् ।

श्रीयुक्तपशुपतिनाथशास्त्रिप्रहोदयाः स्वीये न कुत्रापि  
प्रभाकरविजयमुलिलखन्तोति वयमनुमिनुयो यत् प्रभाकरविजयमिमं  
ग्रन्थमदृष्टवेव स्वीयं निवन्धं ते प्राचीकशन्निति । तत्रच प्रभाकरप्रतेऽ-  
पीश्वरोऽस्तीति व्यवस्थापनं तेषाम् बहूनामेव विमतमासीत् ।

इदमस्माभिर्वगतं तेषां मुखात्—यत महामहोपाध्यायश्रीगङ्गानाथ  
भामहोदयाः—“कुमारिल प्रभाकरयोः सेश्वरमीमांसापरत्वव्यवस्था द्वा  
श्रीपशुपतिनाथशास्त्रिणां सत्यं भत्यतिशयं गमयतीश्वरे; दार्शनि-  
कदृष्टिस्तद्वृष्टिश्च यदि पर्यालोच्यते, तहि निरीश्वरमीमांसापर-  
त्वमेव तयोर्योग्यमि”ति श्रीपशुपतिनाथशास्त्रिणां कुमारिलप्रभाकर-  
योस्सेश्वरमीमांसापरत्वसिद्धान्ते विमतिं कदाचनाविरकार्युरिति ।

श्रीपशुपतिनाथशास्त्रिणो हि कुमारिलपादानां सेश्वरपक्षत्वे बहूने-  
वाचष्टभान् शास्त्रदीपिकादितो वार्तिकतश्च प्रादीदृशन्निति नेदं  
परीक्षं तत्रिवन्धसमालोचकानाम् । सत्यपि चैवं तस्मज्जेव विम-  
तिप्रकाशनं भामहोदयानां किञ्चिवन्धनमिति न वयं जानीयः ।

प्रभाकरसेश्वरतायां तु न विशिष्टमुपष्टंमकं स्वीये निवन्धे  
श्रीपशुपतिनाथशास्त्रिणः उपाक्षिपञ्चिति सत्यमासीत् बहूनां  
विमत्यवसरः, इदानीं तु प्रभाकरविजयेनाऽयमपि विमत्यवसरो नि-  
रवकाशीकियत इति सत्यं भाग्यवन्तः शास्त्रिप्रहोदयाः । स्पष्टमिद-  
मत्र प्रभाकरविजये विवेचितं सोपपत्तिरूपम—एवं चेश्वरे परोक्तमन-

मानं निरस्तम्, नेश्वरो निरस्त इति । अन्तिममध्यवृत्त्यमानुमानिकेश्वर-  
निरप्सप्रकरणमुपलभ्यमानं शास्त्रिमहोदयानां सिद्धान्तमुपबृंहयति ।  
तदिदं सिद्धम्—यत् प्रभाकरसंप्रदायोऽपि न निरीश्वरसंप्रदाय इति ।  
कस्तद्विषयं संप्रदायो मीमांसकानां निरीश्वरवादपरः ? इति चेत्,  
न वयं जानीमः । सत्यमस्ति कश्चनापरोऽपि संप्रदायो मीमांसकानां  
मुरारिमिश्रसंप्रदायः । मन्यन्ते केवल—“मुरारेस्तृतीयः पन्थाः”  
इत्याभाणको मिश्रानेवैतान् गोचरयतीति । सूचितश्चायमर्थः कदाचन  
हिन्दुस्थानरथ्यूपत्रिकायां श्रीगोपीनाथकविराजमहोदयैरपि । परंतु  
सदुःखमिदमत्र निवेदयामः—यत् तत्संप्रदायानुसारिणं निबन्धं क-  
मध्यद्य यावश्चोपलभामहे—इति । महता खलु भाग्येनेदं आनीमः—यत्  
तत्संप्रदायानुसार्यपि कश्चानाङ्गत्वनिरुक्तिविषयोऽस्मदाचार्यचरणानां  
मद्रपुरसस्कृतपुस्तकागाराध्यक्षाणां ( श्रीकुप्पुस्यामि शास्त्रिपादानां )  
निदेशेन विरलविरलानां प्राचीनादर्शानां संग्रहणार्थं तत्र तत्र पर्यटित-  
वतामस्मत्प्रियमिश्राणामत्रैव ग्रन्थे संपादकतया विनिवेशितानां श्रीरा-  
मनाथशास्त्रिणां हृषिपथमायात इति । मन्यामहेऽस्मदाचार्यचरणाना-  
मनुग्रहपूर्णः कटाक्षो यदि सस्कृतसाहित्यपरिषदि पतेत्, तद्विषयं नियतं  
सा विरलविरलानां बहूनां प्रभाकरदिसप्रदायानुसारिणां ग्रन्थानां  
प्रकाशनेन महान्तमुपकारं पण्डितवर्गस्य, आस्तिकवर्गस्य, किं बहुना ?  
सर्वस्य लोकस्याऽधास्यतीति ।

विदितचरमिदं समेषाम्—यत् अस्मदाचार्यचरणा यथा स्वायत्तं  
‘विरहूविरलविविधादर्शाः, न तथाऽन्य इति । श्रीपशुपतिनाथशास्त्र-  
णस्तु नूनमस्मदाचार्यचरणान् किंविदिव स्वीये निष्ठन्ते कटाक्षय-  
न्तीच ॥ परंतु वयमत्र विश्वसिमः—यदस्मदाचार्यपादाः केचन तदन्ते-  
वासिनो व्युत्परेषामपि प्रमाणानां बहूनां प्रदर्शनेन स्वीयं मतं समर्थ-  
यिष्यन्तीत्यलमनेनाप्रकृतचिन्तनेन ।

इमैवाचालोचनीयम्—यत् प्रभाकरसिद्धान्तानामन्यथाऽन्यथा  
समालोचने किं निदानमिति । करतलामलकतुल्यमिदं निमित्तम्—यत्

प्रभाकरसंप्रदायानुसारिणां निबन्धानामप्रचारः—इति । अतः सर्वेषामपीदमेवाधुना कर्तव्यम्—यत् प्रभाकरनिबन्धानां प्रकाशतम् । संस्कृतसाहित्यपरिषद्भिः प्राभाकरनिबन्धानामपि प्रचारणार्थं कृत-दीक्षेति सत्यां सर्वोऽपि पण्डितवर्गं आस्तिकवर्गश्च तस्या अधमर्णः ॥ अनया हीदानीं प्रभाकरविजयस्य प्रकाशनेन ध्रुवं सर्वेषां कश्चनान्ध-तमसे महादीप एव प्रदत्तः । अनेन हि ग्रन्थेन बहुतरा भ्रमा अद्य यावद् नुवर्तमाना निवर्त्यन्ते । तत्र प्रथमो भ्रमः तत्त्विवर्तनप्रकारश्चानुपद-मेवाविरकारि । यथा प्राभाकरा निरोश्वरा इति भ्रमः, तत्त्विरासश्च ।

द्वितीयस्तु भ्रमोऽयमेव, यत् प्रभाकरसंप्रदायोऽद्वैतसंप्रदायस्य वि-रोधीति, अयं हि भ्रमः प्रकरणपञ्चिकादिषु, किं बहुना ? प्रभाकर-विजयेऽपि च तत्र तत्राद्वैतमतनिरासस्यापि करणात्सर्वथा न निरूलः, इदमेवात्र तत्त्वम्—यत् अद्वैतमतनिरसनं न पारमार्थिकदृष्ट्या, किन्तु, न बुद्धिभेदं जनयेदक्षानां कर्मसङ्ग्रहानाम्” ति न्यायेन कर्मप्रसङ्गे तदधिकारविरोधित्वादद्वैतप्रचारस्य, “नहि निन्दा निद्य” निन्दितुं प्रवृत्ता, किन्तु स्तुत्यं स्तोतुमिति न्यायेनैव । स्पष्टमिदं बृहतीदर्शिनाम्—यत् प्रभाकरगुरुवो न लेशतोप्यद्वैतसंप्रदायं विरुद्धत इति ।

तदत्र प्रसङ्गसङ्गत्या बृहतीगतानि प्रभाकरगुरुणामद्वैतसंप्रदाये परमादरसूचकानि त्रीणि वाक्यानि पाठकमहोदयानामुपहरामः । यथा—“( १ ) यत् अहंकारममकारौ अनात्मनि आत्मधर्मार्थ्यास इति, मृदितकषायाणामेतत्कथनीयम्, न तु कर्मसङ्ग्रहानाम्; तदुक्तं भगवता द्वै पायनेन—“न बुद्धिभेदं जनयेदक्षानां कर्मसङ्ग्रहानाम्” इति ( २ ) “यत्तु ब्रह्मविदामेष निश्चयः, यदुपलभ्यते तदत्थ्यमिति ; यज्ञोप-लभ्यते तत्थ्यमिति ; नमस्तेभ्यः, विदुषां नोत्तरं वाच्यम्” इति, ( ३ ) “विज्ञातृरूपता तु विज्ञानस्थानाशङ्कनीया, अनाशङ्कितत्वात्, युक्तं चानाशङ्कितम्, कर्मप्रवणत्वात्” इति । प्रसङ्गेऽस्मिन्कुमारिल-पादानामपि अद्वैतसंप्रदाये परमादरसूचकमेकं तदीयं वचनमपि नानुल्लेखयोग्यम् । तदिदं तेषां वचनम्—

इत्याह नास्तिक्यनिराकरिष्णुरात्मास्तितां भाष्यकृदत्र युक्तया ।

दूढत्वमेतद्विषयः प्रबोधः प्रथाति वेदान्तनिषेवणेन ॥ इति ॥

इदं हि वचनमात्मवादान्ते—“ज्ञानशक्तिखभावोऽतो नित्यः सर्वगतः पुमान् ॥” इत्यात्मनो विभुत्वनिरूपणानन्तरं प्रवृत्तं वेदान्तपदेनात्मविभुत्वसिद्धान्तपरवेदान्तदर्शनमेव गोचरयशाद्वै तदर्शनमेव तेन परामृशति । नहि द्वैतविशिष्टाद्वैतादिवेदान्तदर्शनेषु कुत्राप्यात्मविभुत्वं सिद्धान्त इति सिद्धमिदं यत् कुमारिलपादा अपि अद्वैतमतं विशेषत आद्वियन्त इति ।

कथमेवं सति “नात्ति सर्वज्ञत्वायुपेतं ब्रह्मेति मीमांसका इति श्रीमधुसूदनसरस्वतीवचनमिति चेत्, आनुमानिकेश्वरनिराकरणपरमुक्तवचनमित्यवगम्यते । अत एव सगुणं निर्गुणं चोभयमपि ब्रह्म शास्त्रयोनीति वेदान्तसिद्धान्तः । कर्मण एवायूर्वं प्रपञ्चोत्पत्तिश्चेति वैदिकोऽपीश्वरः कर्मप्रसङ्गानुपयुक्त इति तत्त्विराकरणमिति तु परे । सूचितश्चायमर्थः प्रभाकरविजयेनापि ईश्वरानुमानिकतानिरासावसरे आत्मवादान्तगतस्य — मृदितकषायाणामेवैतत् कथनीयं ननु कर्मसङ्ग्निनामिति वाक्यस्योपर्यन्तमकतया ग्रहणेन । अतेन हीदं विशदीक्रियते—यत् आत्मैकत्वं तस्य ब्रह्माभेद ईश्वरसत्त्वं प्रपञ्चमित्यात्वमित्यादयोऽद्वैतसिद्धान्ताः सर्व एव मीमांसकसमता एव, एवमपि कर्मप्रसङ्गानुपयुक्ततया तत्र तत्र तत्त्विराकरणमिति । इदञ्च प्रभाकरविजये उस्मिन् मुद्रापिते तत्र तत्र टिप्पणी मुखेन स्पष्टीकृतमेव । तदिदं सिद्धम्—यत् प्रभाकरसंप्रदायः कुमारिलपादसंप्रदायश्च द्वयमपि नाद्वैतसंप्रदायस्यात्यन्तविरोधोति ।

तृतीयस्तु भ्रमोऽयमेव—यत् परमाणुकारणतावादो नैयायिकानामेव, नान्येषां केषामपीति नायं वैदिकसिद्धान्तसम्मत इति । प्रभाकरविजये परमाणुसमर्थनप्रकरणे प्रदर्श्यमानस्याभिनिवेशस्य दर्शने तु नियतमिदं गम्यते—यत् परमाणुकारणतावादो वैदिकानामपि सम्मत इति । एतेन यमपि शंका निरवकाशी क्रियते, यत् परिणामवाद इवारंभवादो न विवर्तवादस्य भूमिकात्वमर्हति, नहि आरंभवादः केषामपि वैदिकानां सिद्धान्तगोचर इति । यथावाऽउरमवादो विवर्तवादस्य भूमिका तथा-उन्यत्र निरूपितम् ।

तुरीयस्तु भ्रमोऽयमेव—इन्द्रियात्मवादोऽयं चार्वाकैकदेशिनामेवेति । अयं हि प्रभाकरविजये आत्मनः शरीरादिभेदसमर्थनपरस्याष्टादशस्य प्रकरणस्य दर्शने सुदूरं गच्छति, यत्रायं वादः सात्यतपसोपाख्यानं श्रीदेवीभागवतगतमनुसृत्य पौराणिकानामिति लक्ष्यते ।

अन्ये च भ्रमा वहवः एव प्रभाकरविजयेनानेन निरस्यन्त इत्यध्येतारः स्वयमेव जानीयुरिति नात्र वयमधिकं व्यापृणुमः ।

न केवलं भ्रमनिवृत्तिमात्रमनेन सम्पाद्यते, किन्तु प्रकरणपञ्चिका द्यपेक्षया सुविशदं प्रभाकरसिद्धान्तानां प्रकाशनमपि ।

निक्षिप्तयतां किञ्चिदिव दृष्टिः—अध्ययनस्याध्यापनविधिप्रयुक्तव-प्रकरणे, अख्यातिसमर्थने, परमाणुसमर्थने, अतीन्द्रियशक्तिसमर्थने, अर्था-पञ्चतिरिक्तप्रमाणताप्रकरणे, आत्मनः शरीरभेदसमर्थनप्रकरणे, व्याप्ति समर्थनप्रकरणे, भेदाभेदनिरासप्रकरणे च । प्रतिप्रकरणं विचारप्रणाल्या अपूर्वाया अत्रादृतायाः समालोचने महान् विस्तरः स्यादिति आत्मनः शरीरादिभेदसमर्थनप्रकरणमस्यातिसमर्थनप्रकरणं च किञ्चिदिव समालोचयामः ।

तत्र प्रथमे हि प्रकरणे दोषसाम्यप्रदर्शनमुखेन शरीरातिरेकपक्षखण्ड-नपूर्वकं शरीरात्मवादो यथा समर्थ्यते, यथाच तज्जिरसनेन शरीरात्मवादे प्रसक्तदूषणानां सर्वेषामप्रसक्त्येन्द्रियात्मवादः समर्थ्यते, यथा वा तत्पक्षप्रसक्तानां दूषणानामप्रसंगेन मनआत्मवादः; प्राणात्मवादः; विज्ञानात्मवादः, सर्वातिरिक्तस्थिरविभुत्तानात्मवादश्च समर्थ्यते, तथा नान्यत्र कुत्रापि ग्रन्थे समर्थितमिति वस्तुतर्वप्रकाशनमिदम्, नेयमतिशयोक्तिः ।

एतेन—द्वितीयं प्रकरणमपि—व्याख्यातम् । भाषतीपठनकाले याव-न्ति दूषणान्यस्यातिवादेऽपरिहणीयानि सर्वे विजानन्ति, सर्वाणि तानि सर्वे एव प्रभाकरविजयाध्ययनवेलायां सुपरिहणीयानि ज्ञास्यन्तीति सुदृढोऽयमस्माकं विश्वासः। प्रकरणपञ्चिकादिनास्य गतार्थत्वशंकानिरासार्थमध्येतार एव स्वयं तारतम्यं परीक्षन्तामिति उत्पणीमुखेन प्रकरणपञ्चिकादिकमपि तत्र तत्र समयोजि ।

अथेदानीं किं प्रभाकरसंप्रदायोऽतिपाचोन उत कुमारिलसंप्रदाय इति

सप्तमालोचयामः । तत्र Professor श्रीकुण्ठस्वामिशास्त्रिपादा मन्यन्ते-  
कुमारिलसंप्रदायः पूर्वतनः, पाश्चात्यश्च प्रभाकरसंप्रदाय इति । महामहो-  
पाध्याय श्रीगङ्गानाथभामहोदयानां श्रीपशुपतिनाथशास्त्रिणां च मतं  
तद्विपरीतम् । संप्रदायद्वयमिदं तत्तदुपज्ञमुताचःयान्तरोपज्ञमिति पर्या-  
लोचनायां तु प्रभाकरसंप्रदायो भर्तु मित्रावार्याद्युपज्ञ इति सर्वसंप्रति-  
पन्नम् । कुमारिल संप्रदायप्रवर्तकास्तु केऽप्यासश्चिति नेदानीमपि ज्ञायते  
इति केचन मन्यन्ते । परेतु सोऽपि वार्तिककारान्तरोपज्ञ एव, ये खलु  
प्रकरणपञ्चिकायां वार्तिककारमित्रपदेनोपक्षिप्त्यन्त इति मन्वते ।

ममतु प्रतिभाति भर्तुमित्रावार्य इमे न प्रभाकरमतप्रवर्तका आवा-  
र्याः, इमे खलूपवर्षभर्तुप्रपञ्चभर्तुहरिब्रह्मदत्तशंकारादिवत् भाष्यकर्तार्  
एव, न भाष्यव्याख्यातार इत्यवश्यमूरीकर्तव्यम् । अत एव—

“यद्यपि भगवता बादरायणेन इदमर्थान्येव सूत्राणि प्रणीतानि,  
विवृतानि च परिमितगम्भीरभाविणा भाष्यकृता, विस्तृतानि च तानि  
गम्भीरन्यायसागरभाविणा भगवता श्रीवत्साङ्कमित्रेणापि; तथापि  
आचार्य-टड्ड-भर्तुप्रपञ्च-भर्तुमित्रभर्तुहरि-ब्रह्मदत्त-शङ्क-श्रीवत्साङ्क-भा-  
स्करादि-विरचितसितासितविविश्वनिश्वनश्रद्धाविप्रलभ्यमुद्धयो न यथा-  
धत अन्यथा च प्रतिपद्यन्त—इति तत्प्रतिपत्तये युक्तः प्रकरणप्रक्रमः ।”  
इति सिद्धित्रयोक्तिरूपपद्यते ।

अत्र चेदमेवालोचनीयम्—यत् जैमिनिसूत्राणां भाष्यकर्तार उत  
बादरायणसूत्राणामिति । इदमत्र सर्वैरपि स्वोकर्तव्यमेव—यत् भर्तुप्रपञ्च-  
शंकरादिसाहर्यादुक्तावार्याद्वारायणसूत्राणामेव भाष्यमारवितम्, न  
जैमिनिसूत्राणामिति । यतु “प्रायेणौव हि मीमांसा लोके लोकायतीकृते”  
त्यत्र व्याख्यायां नित्यकर्मणामफलत्वसिद्धान्तो भर्तुमित्रावार्यादिसम्मतो  
निरस्यत्वेन कुमारिलपादेरूपपाद्यते, तद्विं तेषामुत्तरमीमांसाभाष्यकृ-  
त्वेऽपि नानुपपन्नम् । अन्यथा जैमिनिसूत्राणामेव भाष्य तैर्विरचि-  
त्मिति कल्पनायां शावरमाल्यानन्तरं तस्य प्रवृत्तिरित्येवोरोक्तव्यम्,  
ननु ततः पूर्वम् उपवर्षादिवत् मण्डनीयतया खण्डनीयतया वा तेषामपरा-  
परामर्शात् । एवं च सति भर्तुमित्रभाष्यं स्वमूलभूतं परित्यज्य शावर-

भाष्यस्यौव विवरणं प्रभाकरगुरुमिः कियमाणमवश्यमिदं गमयति –यत् सिद्धान्तैकदेशसाम्येऽपि भर्तु मित्राचार्यां न प्रभाकरसिद्धान्तमूलाचार्यां इति ।

इदमेवात्रः मम सूचनीयम्—यत् यदि इयमपि सम्मावना योग्या मन्यते, तर्हि प्रभाकरसंप्रदायः तदुपज्ञः इत्येव युक्तमभ्युपगन्तुम् । एवं च सति प्रभाकर संप्रदायेऽतीव विद्वे योऽपि भाष्मतावलम्बिनामुपलभ्यमान उपपद्यते ।

तत्र प्राच्यविद्यासमेलनस्य द्वितीयेऽधिवेशने कलकतानगरे Professo शास्त्रिपादा वार्तिककारमित्रानिमान् भर्तु मित्राचार्यान् प्रतिपाद्यन्तः, तत्त्व-तीयाधिवेशने कुमारिलपादानेव मन्वानाश्च प्रथमपक्षमेव परिपोषयन्ति ।

श्रीपशुपतिनाथशास्त्रिणस्तु स्वीये मीमांसोपोद्घातनामनि प्रबन्धे अविरेणौव प्रकाशनार्थं दत्ते प्रबन्धान्तरे च वार्तिककारमित्रा इमे प्रकरण-पञ्चिकायां निरस्यमाना न प्रभाकरसंप्रदायप्रवर्तकभर्तु मित्राचार्याः, वार्तिककारमित्रा इत्युपक्षिप्य संगृहीतानां बहूनां श्लोकानां श्लोकवा-र्तिकादिष्वनुपलभ्यमानतया न कुमारिलपादाः, किन्तु अन्य एव वार्तिक-काराः, येषां खलु वार्तिकान्यावापोद्घापाभ्यां संगृहा श्लोकवार्तिकादिकं कुमारिलपादैः संग्रहितमिति वार्तिकका रमित्राः वार्तिककारपादा इत्या-द्यु लिख्य संगृहीतानां केषां चन वार्तिकानां श्लोकवार्तिकादिष्वलं मोऽपि न नोपपद्यते इति विवेचयन्ति ।

अत्र पक्षद्वयेऽपि नयविवेकादिषु वृहतीनिरस्यतया निर्दिश्यमानाः वार्तिककाराः के वेति विचार एवेदानीं कर्तव्यः ।

तत्र श्रीपशुपतिनाथशास्त्रिणः मीमांसोपोद्घाते एवं विवेचयन्ति स्म-यत् नयविवेके निरस्यतया निर्दिष्टाः वार्तिककाराः न कुमारिलपादाः, यतः तत्र वार्तिककाराणां दशपक्ष्यपि खण्डनीयतयोपक्षिप्यते । तत्र षट्-पक्षी यद्यपि “लोक इत्यादिभाष्यस्ये” ति काचन श्लोकवार्तिके कुमारि-लपादानां दृश्यते, दशपक्षी तु कापि कुमारिलपादानां कुत्रापि न दृश्यत इति नयविवेके निरस्यतया निर्दिष्टा वार्तिककाराः कथं कुमारिलपादा भवितुमर्हन्तीति ।

प्राच्यविद्यासमेलनस्य तृतीयेऽधिवेशने तु Professor शास्त्रिपादाः  
नयविवेकव्याख्याननयकोशादितो बहूनां वाक्यानां प्रमाणतया संग्रहण-  
पूर्वकमेवं प्रतिपादयन्ति — यत् नयविवेके निरस्यतया निदिष्टा वार्तिक-  
काराः कुमारिलपादा एव, नान्ये केऽपि । यद्यपि दशपक्षी श्लोकवार्तिके  
नोपलभ्यते, एवमपि वृहद्वीकायां मध्यमटीकायां वा कुमारिलपादङ्गता-  
यामिदानीमनुपलभ्यमानाशामपि संभाव्यत एव सेति न कोऽपि दोष इति ।

अत्र प्रमाणतया नयकोशादितः संगृहीतानि वाक्यातीमान्येव ।  
तानि यथा —

“लोके येष्वदेषु- इत्यादेरावस्य भाष्यस्य वार्तिककारैरेकत्र दशार्थः  
संभावितव्येनोक्ताः ; तत्र दशमोऽर्थं औचित्यानुभाषणम् । तथा अन्यत्र  
पठर्थाः ; तत्रापि पछमौचित्यानुभाषणम् । ततश्च औचित्यानुभाषणरू-  
पोऽर्थं उभयत्रानुवर्तमान एक एवेति संकलने पञ्चशीवार्थाः । पृथग्गणने  
तु पोडशत्वव्यवहारयोग्यता । तदभिग्रायो ‘गुरुः सप्तदशमर्थमाह’ इति  
विवेकग्रन्थः । तत्र पञ्चशत्वव्यर्थेषु औचित्यानुभाषणमेव स्वेकृतं वार्ति-  
ककारैः । तदप्यनुवादमात्रपरत्वात् वाक्यान्तरार्थत्वात् अथपदमात्रदोष-  
परत्वात् मन्दर्मति परव्याख्यानमयुक्तम् — इति मत्वा ‘लोक इत्यादिभा-  
ष्यस्य अथात इत्येतस्मिन् पदद्वये अलौकिकाथशङ्कानिवृत्तिः प्रयोजनम्’  
इति गुरुणा व्याख्यातम् । ”-इति ।

page 10 मीमांसानयकोश manuscript in the  
Government MSS. Library, Madras.

तथा — “तत्र सहस्राधिकरणद्वादशलक्षण्या मीमांसायाश्चतुर्विंशति-  
सहस्रं शब्दरस्वामिकृतं भाष्यम् । तदुपरि प्रस्तानद्वयम् — भाष्टं प्राभाकर-  
मिति । तत्र भट्टाचार्याणां पञ्च व्याख्यानानि भाष्यस्य; एका वृहद्वीका,  
द्वितीया मध्यमटीका, तृतीया दुष्टीका, चतुर्थी कारिका, पञ्चमं तन्त्र-  
वार्तिकमुक्तानुकदुरुक्तचिन्तकम् । तत्र वृहत्मध्यमटीके संप्रति न  
वर्तेते” — इति ।

Page 121 of the Ms. of the Sarvadarsana Kaumudi  
in the Government Oriental MS. Library, Madras.

अत्र पशुपतिनाथशास्त्रणो मन्यन्ते—एतैर्ह वचनैः सत्यं एकैरेव वार्तिककारैदशपक्षी पट्पक्षी च प्रदशितेति जानीमः; परं तु इदमेवालोचीन् यम्-यत् नयविवेकनिरस्या पट्पक्षी दशपक्षी वा कुमारिलपादानां वोतान्येवामिति । अत्र दशपक्षी अनुपलभ्यमानग्रन्थे संभाव्यमाना केषामिति निर्णयः केनापि कर्तुं न शक्यत इति पट्पक्षीकारा वार्तिककाराः के नयविवेकनिर्दिष्टा इत्येव विचारोऽस्माभिः कियते ।

तदर्थं चेदमत्रालोचनीयम्—(१) यत् लोक इत्यादि भाष्यस्येति वार्तिकोपक्षिसा पट्पक्षी कुमारिलपादानामुतान्येषाम् । (२) यदा कुमारिलपादानामेव, तदापि नयविवेकनिरस्या पट्पक्षी लोक इत्यादिभाष्यस्येति-वार्तिकोपक्षिसा पट्पक्षी चैका, उतान्या, (३) यदाचैका, तदा किं कुमारिलपादा एव निरस्यमानवार्तिककाराः; आहो अपरे, (४) एवं बृहद्गीकामध्यमटीकयोरुक्तदशपक्षी संभाव्यते वा न वेति ।

अत्रेदमेव प्रतिभाति-यत् “लोक इत्यादि भाष्यस्येति वार्तिकोपक्षिसा पट्पक्षी न कुमारिलपादानाम्, किन्तवन्येषामेव वार्तिककाराणाम् । यतः खलु अत्र “पड्यान् संप्रचक्षते” इति प्रथमपुरुषप्रयोगः, अनेन हीदं सूच्यते—‘लोक’ इत्यादिभाष्यं कैश्चानान्यैरेवं व्याख्यातमिति । अत्र च—“प्रत्याख्यानं तथापरे ।” “परिसंख्यास्तुती केचित्” इति परे केचित्प्रद-प्रयोगोऽप्युपष्टं भक्त एव । भवदासादयस्तु अथातः पदसमुदायवादिनो भाष्यकारैर्नरस्यमाना न भाष्यव्याख्यातारः, किन्तु सूत्रव्याख्यातार इत्येव स्वोकर्तव्यम् । भर्तुमित्राचार्यास्तु यद् सप्तदशार्थवादिप्रभाकर-सिद्धान्तप्रवर्तकाः, तर्हि कथमसुक्तपट्पक्षीकारा भवितुमर्हन्तीति नियतमिदमूरीकर्तव्यम्-यत् कुमारिलपादा इवान्येऽपि भाष्यव्याख्यातारः आसन्निति । तथाच कुमारिलपादानामेव नेयं पट्पक्षी ।

अस्तुवा कथमपीयं कुमारिलपादानामेव पट्पक्षी, एवमपि नयविवेकोद्भूता पट्पक्षी नेयं भवितुमर्हति । नयकोशत उद्भतेन हि वाक्यज्ञातेनेदमवगम्यते—यत् दशपक्ष्यां दशमं पट्पक्ष्यां षष्ठं चौचित्यानुभाषणमिति । लोक इत्यादिभाष्यस्येति वर्तिकोपक्षिसपट्पक्ष्यां तु षष्ठमथशब्दस्य दृषणमेव । तदुक्तम्—

लोक इत्यादिभाष्यस्य पठर्थान् संप्रचक्षते ।  
भाष्यकारानुसारेण प्रयुक्तस्यादितः पृथक् ॥  
सर्वव्याख्यामुपालंभं प्रत्याख्यानं तथाऽपरे ।  
परिसंख्यास्तुती केचिदथशब्दस्य दूषणम्—इति ।

तथाच कथमियं षट्पक्षी नयविवेकनिरस्या भवेदिति सर्व एव समालोचयन्तु ।

ननु—अथशब्ददूषणार्थमौचित्यानुभाषणपरत्वमिति खनु नयकोश-विवरणम् । अनेन हि विवरणेनदेमेवावगम्यते—यत् अथशब्ददूषणं “तत्र लोकेऽथशब्द” इत्यादि भाष्येण कियते, “यत्त गौरवं प्रसज्जेते” त्यन्तेन त्वौचित्यानुभाषणपरत्वमिति । तथाच यत्तगौरवं प्रसज्जेतेत्यन्तस्यौ—चित्यानुभाषणपरत्वमेव कुमारिलपादानामपि सम्मतम् । अत एव—“अत्र पञ्चसु पक्षेषु यत्तगौरवपर्यन्तं” पृथक् वाक्यम्, “तत्र लोक इत्यादिवा-वाक्यान्तरमथशब्ददूषणार्थमिति न्यायरन्ताकरविवरणमुपगम्यते । तथा-चाथशब्दस्य दूषणमिति वार्तिकेनापि पठमौचित्यानुभाषणमेव विवक्षि-तमिति को विरोध इति—चेत्, न कोऽपि विरोधः ।

कथमेवं सति नयविवेकनिरस्या वार्तिककारा न कुमारिलपादा इति चेत्, इदमत्रानुसन्धेयम्—यत् नयकोशे हि खण्डनीयत्वार्तिककारैरौचि-त्यानुभाषणपरत्वमेव स्वीकृतमिति यदुक्तं तदिदं वार्तिककारपदेन कुमारिलपादानां ग्रहणं निराकरोति । कुमारिलपादा हि अथशब्ददूषणपक्षमिव परिसंख्यापक्षमपि समाद्विध्यन्ते, नाथशब्ददूषणमात्रपरत्वम् । तदुक्तम्—

“अस्य दृष्टविरुद्धत्वात् फलगुत्वाच्चापि पूर्वयोः ।

मध्यमे चातिदौर्जन्यात् परिसंख्यवाच युज्यते ॥ इति । सर्वथा तु नयविवेकनिरस्थपद्मपक्षीकारा न कुमारिलपादा इति कुमारिलसंप्रदाय एव पूर्वतनुः, तत एव प्रभाकरसंप्रदाय इति मतं पूर्वोक्तकारणनिश्चयनं चिन्त्योपपत्तिकम् ।

एतेन दशपक्ष्यपि व्याख्याता । सत्यं कुमारिलपादैः बृहद्वीकामध्य-मटीके अपरे अपि टीके विरचयेते स्म । इदमत्रालोचनीयम्—कुत आर-भ्य बृहद्वीकामध्यमटीकयोः प्रवृत्तिः—किं चतुर्धाध्यायमारभ्य, उत आदित आरभ्येति ।

तत्र केचिन् मन्यन्ते - आदित आरम्भैवेति । अःयथा हि प्रथमाध्या-  
यादौ वृहद्वीकाया अवलम्बनं न्यायसुधायां क्रियमाणं कथमुपपद्यते इति ?

वयंतु पश्यामः—चतुर्थाध्यायमारम्भैव ते इत्येव युक्तमभ्युपगन्तुम् :  
दुष्टीकापदस्य हि संग्रहटीकेति प्रसिद्धेऽर्थः । एवंच वृहद्वीकातो मध्य-  
मटीका ततः संग्रहेण दुष्टीकेति कल्पनमेव समुचितं भवति । प्रथमा-  
ध्यायादौ तदुल्लेखस्तु चतुर्थाध्यायगतत्वेऽपि तेषामशानां नानुपपन्नः ।  
एवंच वृहद्वीकामध्यमटीकयोरुक्तदशपक्ष्याः पदपक्ष्या वा लोक इत्यादि-  
भाष्यसम्बन्धिन्याः सम्भावनावि नास्तीति कथं तत्र तस्याः संभावनो-  
पपद्यत ?—इति ।

एवमुपपादयतां श्रीपशुपतिनाथशास्त्रिपामयमेवाशयः—यत् यावत्  
वृहद्वीकामध्यमटीकोपलम्भं नयविवेकनिरस्या वार्तिककाराः कुमारिल-  
पादा एवेति निर्णेतुं न पार्थत इति ।

एतादूरो चानिगमीरे विषयं स्वायत्तविरलविरलविधादर्शा Professor  
शास्त्रिपादादय एव प्रमाणमिति विचारमिममसंपूर्णवस्थं तेषामेव  
सविधे पुनर्विचारार्थमुपहरामः ।

यस्तु पूनः Professor शास्त्रि पादैः—“अविवेकः परमापदां पदम्”  
इति भारविद्याक्षस्य “शृणीणामपि यत् ज्ञानं तदप्यागमपूर्वकम्” इति  
भर्तृहस्तिवाक्यस्य च वृहत्यामुपलंभोऽपि प्रभाकरसंप्रदायस्य कुमारिल-  
संप्रदायानन्तरत्वे उपर्यमकतयोपक्षिप्तः, तत्र श्रीपशुपतिनाथशास्त्रि  
पां पर्यनुयोगोऽपमेव, यत्—भारव्यतन्तरत्वं भर्तृहर्यनन्तरत्वं वा प्रभा-  
करगुरुणां कथं कुमारिलानन्तरत्वसिद्धान्तोपयोगीति । अयमेतेषा-  
माशयः—यत् शंकरभगवत्पादपूर्वतनत्वेऽपि प्रभाकरगुरुणां भारवि-  
द्याक्षसंग्रहणं संभवतीति । अत्रच सर्वतन्त्रस्वतन्त्रा अस्प्रदाचार्यचरणा  
एव प्रमाणमिति औदासीन्मेवात्र व्यमलपक्षाः समाश्रयामः ।

अस्तु वा कथमपि कुमारिलपादानन्तरत्वं ततः पूर्वतनत्वं वा प्रभा-  
करगुरुणाम् । इदन्तु सर्वसम्मतम्, यत् प्रभरकरसंप्रदायोऽयं श्रीपाठ्य-  
सारथिमिश्रेरेव विशेषतो निरस्यतयोपकान्तः । अस्मिन् खलू सम्प्रदाये  
प्रकरणपक्षिकैव पूर्वं मुद्रापिताऽसीत्—इति । अयमेव बहूनां परमो

विश्वास आसीत्, यत् यिना प्रकरणपश्चिकां प्रभाकरसंप्रदायपरिज्ञान-  
मन्येन केनापि संपादयितुं न पार्यते इति । अत्युता तु महता खलु  
भाग्येनेदं जानोमः—यत् प्रभाकरसंप्रदायपरिपोषका बहव एव ग्रन्थाः  
शास्त्रिपादानां प्रयत्नेन समधिगता इति ।

एतावदत्र वयं जानीमः—यत् प्रभाकरकृतिर्वृहतो, तद्व्याख्या  
ऋजुविमला शालिकनाथकृतिः, भवनाथकृतिर्नयविवेकः, तद्व्याख्याः  
काश्चन नयकोशादयः, प्रभाकरविजयोऽयं नन्दीश्वरकृतिश्चेदानीमुप-  
लभ्यन्ते इति । अत्र नयविवेकनयकोशादीनामपि यथावसरं संस्कृत-  
साहित्यपरिषद् संपादयिष्यन्ते इदानीं श्रीमतां सर्वेषां पुरतः प्रभाकरवि-  
जयमिमं प्रथममुपहरति प्रभाकर सिद्धान्तानां तत्त्वादृशानां सम्यक्  
परीक्षणार्थम् । प्रभाकरविजयोऽयं संपूर्ण नोपलब्ध इति दैर्भाग्यमिदं कथं  
वा परिहृतं भविष्यतीति न वयं जानीमः । उपलभ्यमानेनाप्यनेन भागेन  
सत्यं बहव उपकाराः सम्पद्यन्त इति नेयमतिशयोक्तिः ।

अत्र हीदानीं एकविंशतिप्रकरणान्युपलब्धानि ।

### पुट संख्या

<u>(१) प्रयुक्ति निर्णय प्रकरणम्</u>	१
<u>(२) वक्तृज्ञानानुमानता प्रकरणम्</u>	७
<u>(३) अख्याति समर्थन प्रकरणम्</u>	१६
<u>(४) प्रमाणलक्षण प्रकरणम्</u>	२४
<u>(५) प्रत्यक्षलक्षण प्रकरणम्</u>	२६
<u>(६) संवित्स्वप्रकाशता प्रकरणम्</u>	२७
<u>(७) मनः संद्वावतदणुत्व प्रकरणम्</u>	३०
<u>(८) ज्ञानानुमेयता प्रकरणम्</u>	३३
<u>(९) क्रियानुमेयता प्रकरणम्</u>	३५
<u>(१०) अतीन्द्रियशक्तिसमर्थ नप्रकरणम्</u>	३७
<u>(११) परमाणु समर्थन प्रकरणम्</u>	४३
<u>(१२) कार्योन्युत्पत्ति समर्थन प्रकरणम्</u>	४७

(१३) अर्थापच्यनुमानवैष्मयप्रकरणम्	५३
(१४) अभाव प्रमाण निरास प्रकरणम्	५७
<u>(१५) सत्तासामान्यनिराकरणम्</u>	<u>६२</u>
(१६) अपौरुषेयत्व प्रकरणम्	६६
(१७) स्वरूपभेदसमर्थन प्रकरणम्	७०
(१८) ईश्वरानुमानिकतानिरासप्रकरणम्	७६
(१९) आत्मनः शारीरादिभेदसमर्थनम्	८३
(२०) व्याप्तिसमर्थनप्रकरणम्।	
(२१) भेदभेदनिरासप्रकरणम्।	

एषु हि प्रकरणेषु अधोरे खाड्कितानि प्रकरणानि कुमारिलासंमतानि, अपराणि तत्संमतानि । अत्रेश्वरानुमानिकतानिरासप्रकरणं प्रभाकरविजय एव दृश्यते, नतु प्रकरणपंचिकादिषु । तत्र हि स्पष्टमेवेश्वर निरास एव क्रियते, कुमारिल संप्रदायेऽप्यानुमानिक निरास एवाभिमतः, नतु वैदिकेश्वरनिरास इत्यनुपदमेव विवेचितम् । प्रभाकरविजयकारा हि प्रकरणपंचिकाविहृद्धमपि प्रभाकरसिद्धान्तं निरूप्यन्तीत्यत्र न केवलमिदमेकं प्रकरणं निर्दर्शनम्, किन्तु ज्ञानाननुमेयताप्रकरणमपि ।

प्रभाकरविजयेऽत्र प्रकरणपंचिकानयविवेकयोः परामर्शात्, न्यायरत्नमालासिद्धान्तानां वहूनां निरासाच्च तेभ्योऽर्वाचीनोऽयं प्रभाकरविजय इत्यवगच्छामः । स्पष्टमेव प्रभाकरविजय एवायमर्थं उपक्रमे विवेचितः । तदुक्तम्—नाथद्वयात्तसारेऽस्मिन् शास्त्रे ममः परिश्रमः । इति । अत्र नाथद्वयपदेन शालिकनाथाः भवनाथाच्च विवक्षताः । एवं श्रुतप्रकाशिकाकारैः श्रीभाष्यव्याख्यावसरे वहूनामेवेतदुग्रन्थोक्तानामंशानामध्यापनविधिप्रयुक्तवस्थाध्ययने निरासावसरेऽनूद्य निरसनात्ततः पूर्वतना इत्यवगच्छामः । एतादूशे च कालनिर्णयादौ चरितविमर्शका एव प्रमाणमिति नात्राधिकं व्याप्रियते ।

इदमेवात्रास्माकं वक्तव्यम्—यत् एवमध्ययनाध्यापतपरंपरायां चर्वितचर्वितस्य प्रभाकरसंप्रदायस्य मात्रयापीदानामपर्यालोचनं सत्यं सर्वेषां लाज्जास्पदमिति ।

•इदमस्माभिः श्रीरामनाथशास्त्रिणां मुखादवगतम्—यत् कोश्चिन्  
राजधान्यां भाष्टसंभावना प्रभाकरसंभावना चेति धनमुष्टिद्यमिदानीमपि  
नम्बूद्धिरि ब्राह्मण कुटुम्बाभ्यां द्वाभ्यां दीयते, यत्रकत्र नन्दीश्वरस्य प्रादु-  
र्भावः इति ।

न केवलमनेनेदं जानीमः—यत् नन्दीश्वरोऽयं केरलब्राह्मण एवा-  
सीदिति, किन्तु केरलदेशे एव प्रभाकरसिद्धान्तानां विशेषतः प्रचार  
आसीदिति, अत्रच सिद्धान्ते मुख्योऽवलम्बोऽयमेव—यत् सर्वेषां म  
द्रपुरराजकीयपुस्तकालयध्यक्षैरय यावदुपलब्धानां प्रभाकारसिद्धान्ता-  
नुसारिणां ग्रन्थानां केरलदेशादेवोपलंभः ।

प्रभाकरविजयस्यास्य श्रीरामनाथशास्त्रिणां सकाशादष्टादश प्रकरण  
पर्यन्तमेक आदर्शः, मद्रपुरपुस्तकालयाध्याक्षाणां कृपयाऽवशिष्टप्रक-  
रणानामत्र मुद्रापितातनामादर्शशाधिगत इति संस्कृतसाहित्यपरि  
पत्पक्षेणाहं तेषां कृतज्ञतां प्रकाशयन्निदमेवान्ते पुनः पुनः प्रार्थयामि—  
यत् द्वितीयसंस्करणे संशोधनार्थं मुद्रापितेऽस्मिन् ग्रन्थे मुद्रापकानामस्मा  
कं वा प्रमादानां सर्वेषामपि ससौहादसूचनेनोपकारः कर्तव्य इति

अत्र मुद्रायन्त्रदोषेण केषुचन स्थानेषु उपरितनरेफचिन्हानां ताद-  
शैकारादिचिन्हानामुकारादीनां च भग्नानां परिष्ठितसुवि ज्ञेयानां शोध-  
नम्, एवं शरीरात्मवादनिरासावसरे “ना प्रत्यक्षं न प्रमाणमिति” नज्ञ-  
पदस्याधिकस्य संशोधनम्, तथा भूमिकायां “प्राचीकशन्” इत्यस्य  
“प्राचकाशन्” इति शोधनं च गुणैकपक्षपातिनः परिष्ठिताः स्वयमेव संपा-  
दयिष्यन्तीति नात्र शुद्धाशुद्धिपत्रिका समयोजि ।

यदृत्पुस्तके व्याप्तिसमयनाख्यं प्रकरणं विशंतितमतया योजितम्,  
तदिदं श्रीरामनाथशास्त्रिणामादर्शे नोपलभ्यते, मद्रपुरसंस्कृतपुस्तका-  
यादर्शे तु संवित्स्वप्रकाशताप्रकरणानन्तरमेवोपलभ्यमानमपि गत्यन्तरा-  
भावात् विशंतितमतया समयोजि । यतः खल्वष्टादशप्रकरणानामपि  
मुद्रापणानन्तरमेव तदुपलब्धम् । द्वितीयसंस्करणे तु यथास्थानं तद्यो-  
जयिष्यत इति सविनयं निवेदयामः ।

अस्मिन् प्रसङ्गे सप्रश्रयमिदमपि सूच्यते यत् देशान्तरेऽवस्थाय मद्र-

१)॥

पुरपुस्तकालयादर्शेन साकमस्मल्लव्यादर्शस्य परीक्षणं कर्तुं न पारयामः  
स्मेति यथाऽवसरं तत्परीक्षणेन द्वितीयसंस्करणं संपादयिष्यामः, इनानां  
तु खल्पसन्तोषिणो विप्रा इति न्यायेन वयमुपलब्धांशमात्रं सर्वेषां पुरत  
उपहरामः।

सवथा तु प्राभास्फरग्रन्थांनां वहूनां संकलनेन मद्रपुरपुस्तकालया-  
ध्यक्षा एव सर्वोत्तमर्णा इति सिद्धसाधनमिदमिति शम्।

श्रीरस्तु

# प्रभाकरविजयः

## (१) प्रयुक्तिनिर्णयप्रकरणम् ।

यदाराधनतामेत्य कृतं कर्माधिकारिभिः ।

सफलं जायते काले तं वन्दे विष्णुमव्ययम् ॥ १ ॥

विंविधं वेदसिद्धान्ते विमन्यन्ते विपश्चितः ।

अतः प्रभाकरगुरोर्विजयः प्रतिपाद्यते ॥ २ ॥

नाथद्वयात्तसारेऽस्मिन्छास्त्रे मम परिश्रमः ।

शुक्तिश्रमायते सिंधौ हरिणोद्भूतकौस्तुमे ॥ ३ ॥

\* आचार्यकरणविधिप्रयुक्तप्रस्थयनमिति प्रतिपाद्यते, खविधेनियो-  
ज्याभावात्, अध्यापनविधिप्रयुक्ते श्वोपपत्तेः । कः पुनराचार्यकरण-  
विधिः ?

“उपनीय तु यशिशिष्यं वेदमध्यापयेत् द्विजः ।

सकलं सरहस्यञ्च तमाचार्यं प्रचक्षते ॥”

\* विदितमिदं सर्वेषां यत् न्यायरत्नमालायां पार्थसारथिभिर्ना-  
ध्या गतविधिप्रयुक्तप्रस्थयनमिति वहुशो निरूपितमिति । तत्र तम-  
ध्यापयोत्तेति वाक्यस्थ न विधायकत्वमिति प्रथमं दूषणं आचार्यकं  
क्रियायोगनिमित्तं लौकिकम्, तदुद्देशेन च लोकसिद्धत्वान्न विधे-  
रपेक्षेति;—“नाध्यापनमिदं वाक्यं विधातुं क्षमते यतः । द्रव्या-  
र्जनाथं प्राप्तत्वात् यच्छब्देन च योगतः ॥” इत्यनेन प्रदर्शितम् ।  
अत्र यच्छब्दश्योगात् न विधित्वम्, कथं चिद्विधित्वेऽपि आचार्यकस्य  
लौकिकत्वात् तदुद्देशेनाध्यापनविधिवैयर्थ्यम्, इति यदंशद्वयं गम्यते

इति स्मृत्यनुमितविधिः । ननु—स्मृतेः प्रसिद्धान्वाख्यानरूपत्वा-  
यच्छब्दयोगाच्च न विध्यनुमानमिति-चेत्, न; विधिशोग्येन वाच्यांशेन  
विध्यनुमानात्, इतरस्य च विधिलिङ्गानुवादात्; यच्छब्दयोगोऽनुद्भाद-  
भाग एव, न विधिमागे; अतो विधिस्वरसेन पदेन विध्यनुमानम्  
इतरत्वनुवादकम् । नच लोकसिद्धार्थतयाऽऽचार्यकस्य तदुपायस्य न  
विधेयत्वम्; यूपाहवनीयादिवदुपत्तेः । नच—क्रियायोग एवाचार्य-  
कमिति—वाच्यम्, तूष्णीमुपनीय वेदाध्यापके तत्पदप्रथोगाभावात् ।  
विशिष्टक्रियायोगो वाच्य इति चेत्, तर्हि वलाददृष्टमापतितम्, प्राञ्छमुख-  
त्वादिनियमस्यालौकिकक्रियासंबन्धोऽदृष्टोत्पादकत्वेनैव भवति ।  
प्राञ्छमुखभोजनादिविहतानेकनियमयुक्ताध्यापक आचार्यपदप्रयोगाद-  
लौकिकमाचार्यकमिति । उपाध्यायपदमप्येवं चेतेवम्, तो चेन्नैवमिति  
न तत्राऽस्था ॥

किञ्च “आचार्याय वरो देयः” इत्यतीतेऽपि क्रियायोगे वैदिक-  
प्रयोगदर्शनात्तदानीमप्यनुवर्तमानस्यादृष्टस्यैवाचार्यपदवाच्यत्वं युक्तम्,  
इतरथा लक्षणाप्रसङ्गात् ॥

नच—“आचार्याधीनो वेदमधीष्व” इति प्रयोगदर्शनात् क्रियायोग  
एव मुख्य इति—वाच्यम्; क्रियायोगादृतेऽपि तदानीं भावात्, मतान्तरेषि  
तु व्यतिवात् । तर्हि मुख्यार्थत्वायार्थात्तरकल्पनायां सर्वत्र लक्षणोच्छे-  
दप्रसङ्ग हिति चेत् न; अत्रापि पूर्वोक्तेन न्यायेनार्थस्य सिद्धत्वात् ।  
अयं च वाच्यत्वे हेतुः, नादृष्टकल्पनायाम्, अतोऽलोकिकस्त्वादाचार्यकस्य  
तदुपायतयाऽध्यापनविधियुक्तः ॥

तस्यांशद्वयस्याप्यत्र निरासः—आचार्यकरणविधिप्रयुक्तमित्यारम्भ  
—अतोऽलौकिकक्त्वादाचार्यकस्य तदुपायतयाऽध्यापनविधियुक्त इत्य-  
नेन क्रियते । अत्रहि प्रकरणे प्रभाकरविजये आचार्यकस्यालौ-  
किक्त्वमादाय विधिलिङ्गमर्थनकरणावसरे द्रव्यार्जनवत् लौकिकत्वेऽपि  
नियमविधित्वेनाप्युपयोगः साध्यते इति अर्थज्ञानार्थत्वेनाध्ययनस्य  
स्वविधिप्रयुक्तत्वपक्षे यथा विध्युपपत्तिरेवमत्रापि विध्युपपत्तिरिति  
सूच्यते इति प्रथमदूषणस्य नावसरः ॥

ननु—अत्रापि नियोजयो न श्रूयते ? आचार्यकफलश्रवणात् कहप्यत  
इति चेत्, तर्हि तत्राप्यर्थज्ञानदर्शनात् किमिति न कहुप्यते ? नैवम्,  
अध्यापनविधेरथेलभ्याधिकात्वात् । आचार्यकस्य लौकिकत्वेऽपि  
दक्षिणादिसाधनत्वेन स्मृतिविहितत्वात् काम्यमानत्वं द्रव्यार्जन-  
नियमवत्, अर्थज्ञानस्य तु ज्ञातेऽज्ञाते च काम्यमानत्वं न सम्भवती-  
त्यर्थवादाधिकरणे वक्ष्यामः ॥

अध्यापनस्याध्ययनमात्रसाध्यत्वाद्विशिष्टाध्ययनप्रयुक्तिर्न संभवतीति  
चेत्, न; उपनयनं तावत् कवाप्रत्ययेनाध्यापनाङ्गमवगम्यते, अध्य-  
यनं चोपनयनं प्रकम्य विहितम्, तेनोपनयनप्रयुक्तिनात्तरीयकतया  
विशिष्टाध्ययनप्रयुक्तिः । आरादुपकारकं तु नास्त्वये ॥

ननु द्वितीयाश्रुतेमाणवकाङ्गत्वमवसीयते; द्वितीयाश्रुतेः प्रावल्खं  
“यूपं पविवीयोपाकरोति” इत्यत्रोक्तम्, नैवम्, अध्यापनाङ्गभूतोपनयनस्य  
द्वारतया माणवकाङ्गत्वोपरत्तेः, अपूर्वाङ्गभूतस्यावब्रातस्य द्वारतया  
व्रीहिसंबन्धवत् । स्मृत्यन्तरं च व्यक्तम् “उपनीय गुरुशिशस्यम्” इत्यादि ॥

\* किञ्च अध्यापनविधयमावेऽपि स्वविधिप्रयुक्तिर्न संभवति,  
क्रतुविधिप्रयुक्त्युपपत्तेः । तथाच सति सर्वाकामस्य शूद्रस्याप्यधि-

\* एवं स्वप्ते दृग्णानवसरमुरपाद्य परमते स्वविधिप्रयुक्तत्वे-  
ऽध्ययनस्य स्वाध्यायोऽध्येतव्य इत्यस्यैव विधित्वं न संभवतीति  
निरूपणार्थं “किंच अध्यापनविधयमावे इत्यारभ्य —“विलम्बता” ।”  
इत्यन्तं चाक्यजातं प्रवृत्तम् । अत्रहि स्वाध्यायोऽध्येतव्य इत्यार्थ-  
ज्ञानकामस्य नियोजयत्वमर्थज्ञानस्य स्वतोऽपुरुषार्थत्वेन न संभवतीति  
क्रतुपयोगेनैव पुरुषार्थत्वं करपतीयमिति क्रत्वनङ्गस्यापि अर्थज्ञानस्य  
क्रतुपयुक्तत्वमगत्योरीकर्तव्यं भाष्मपतावलम्बिभिरपोति अध्यापन-  
स्यापि स्वानङ्गाध्ययनप्रयोजकत्वं कथं विरुद्धम् ? अन्यथाऽध्यापन-  
विधिप्रयुक्तत्वमावे सर्वाकामस्य शूद्रादेवप्यधिकार आपद्यतेत्यपशूद्रा-  
धिकरणविरोधो भाष्मत एव भवति, न प्रभाकरमते, यत्रालौकि-  
काचार्यकप्रयोजनकाध्यापनं न लौकिकं नोपनयनरूपाङ्गं विनोक्तं

कारः स्यात् । अनुरनीतनिवेदोऽपि प्रत्यासन्तत्रैवर्णिं कानुपेतीत-  
विषय एव । शूद्रोऽप्येवं निवेदोऽपि रागप्रवृत्तविषयः; न वैधविषयः;  
“न हिंस्यात्” इतिवत्; अस्मन्ततेतु प्रयोजयापेक्षयाङ्गकार्यार्थतया  
चाधशापनविधेः प्रयुक्तिः शोषणता; करुविधेस्तु प्रयोजयफलविद्यापेक्ष-  
याऽङ्गोपायापेक्षया च विलम्बिता ॥

श्रौतो वाऽबार्यकरणविधिः—“अष्टवर्ष ब्राह्मणमुपनयीत”,  
“तमध्यापयेत्” इति । अत्राचार्यकरणप्रयोजने नयतेरात्मनेपद-  
विवेराचार्यकरणार्थमुपतयनमवगम्यते; तच्च तदुत्पत्तिविधेनिर्वह-  
तीत्युत्पत्तिविधयपेक्षायां “तमध्यापयेत्” इत्ययमाचार्यकरणवि-  
धिः । नव—“अधशापयेत् इति परस्मैपदं नोपपद्यते, कर्त्रभि-  
प्राये “णिचश्च” इत्यात्मनेपदापत्तेरिति—वाच्यम्; “बुधयुध” इत्या-  
फलाय कल्पत इति उपनेयासत्तिद्वाराऽध्यापतविधिप्रयुज्यमानमध्ययनं  
त्रैवर्णिकमात्राविकारिकं प्राभाकरमत एव भवतीति प्रतिपाद्यते ।  
यथा चात्र “न खोशूद्रो वेदमधीयातामि” त्यस्यापि न विरोधस्तथा  
मूल एव व्यक्तम् ॥

एतेन—“। ज्ञानं कर्मणामङ्गं ज्ञानस्याध्ययनं मतम् । अङ्गं  
नाधशापनस्येतत्र तेऽपि: प्रयुज्यते ॥” इति न्यायरत्नप्रालावचनम्  
परास्तम् ॥

\* यत्तु न्यायरत्नप्रालायाम्—“उपनयनमध्ययनाङ्गमेव, नाध्या-  
पनाङ्गम्, अध्येतु संस्कारत्वात् । ननु तत्रोपनयनस्यात्मनेपदश्रवणाद्  
आचार्यकार्यत्वमवगम्यते? न; अकर्त्रभिप्रायत्वादात्मनेपदविध्वानस्य;  
अन्यथा “खरित ऋति” इत्यनेनैशाचार्यकसाधनेऽप्यर्थं वर्तमाता-  
भयतेरात्मनेपदं सिद्धमिति सम्माननेति सूत्रमनर्थकं स्यादिति ।”—  
वर्णितम्, तदिदमर्थतोऽनूय खण्डयति—अत्राचार्यकरणप्रयोजने—  
इत्यगम्य;—“सूत्र द्वययपि समञ्जसं भवतीत्यन्तेन ।

अयं भावः—खरित ऋति इति सूत्रं हि कर्तृमात्रान्वयित्वं फलस्य  
गमयति आत्मनेपदस्थले; नथाचोपनयीतेति विधौ यत्र फलस्योभयान्व-

## प्रयुक्ति निणायप्रकरणम्

‘दिना विशेषतः परस्मैपदविधेः । नच“अचित्तवत्कर्तुकार्थोऽयमारम्भः” इति वृत्तिग्रन्थविरोधः; “अणावकर्मकाच्चित्तवत्कर्तुकात्” इत्यकर्मकेषु चित्तवत्कर्तुकाणां प्राप्तत्वाद्कर्मके एव चित्तवत्कर्तुकार्थ-तामाह, अस्य सकृपकत्वादिदो न विरोधः । नचास्मिन् सूत्रे “इण् गतौ” इतिधातुः पठितः, “माणवकर्मश्यापयति” इत्युदाहरणात्; “निगरणचल-नार्थेभ्यश्च” इति गत्यर्थस्येणः प्राप्तत्वात्; अतो न परस्मैपदविरोधः ॥

ननु—उपर्योत इत्यात्मनेपदं नोपययते, कर्त्तभिप्रायेण स्वरितज्ञि त्सूत्रेण प्राप्ते सम्माननसूत्रं वैयर्थ्यं स्यात्; तथाच वृत्तिकारः—“अकर्त्त-भिप्रायार्थोऽयमारम्भः”—इति, नैवम्; कियाकलस्य कर्त्तभिप्रायत्वे स्वरित-ज्ञित्सूत्रं प्रवर्तते; अत्रतु कारकावस्यायां विद्याकलमुग्नेयगतमेव, आचार्यकं तु प्रयोजनमिति तस्य कर्त्तभिप्रायत्वेऽपि स्वरितज्ञित्सूत्रेण न प्राप्तिः; एवं च संमाननसूत्रं आचार्यकरणे सार्थकं स्यात्; इतरथा “स्वरितज्ञितः कर्त्तभिप्राये कियाकले” इति सूत्रेणेव गतार्थत्वदाचार्य-करण आत्मनेपदविधानं व्यर्थं स्यात् । कियाकलतत्प्रयोजन विभागे तु सूत्रद्रव्यमपि समञ्जसं भवति ॥

ननु—“अग्नीनादधीत,” “ओदनं पचते” इत्यात्मनेपदं न यस्तत्र तस्य न प्रयुक्तिरिति आचार्यकप्रयोजनत्वेऽप्युपनयनस्य सम्मान-‘नसूत्रं’ सार्थकमेव; अग्नीनादधीतेत्यादौ अग्न्यादीनामचेतनत्वादुभया-भव्य इत्यनेन चेतनद्रव्यानन्वयस्यैव विवक्षणात् न स्वरितज्ञित इति सूत्रेणात्मनेपदविरोधः ॥ अथवा—अवश्वहितफलस्य कर्तुगामित्वं एवं स्वरित चित् सूत्रं प्रवर्तते, व्यवहितं तु प्रयोजनं यत्र कर्तुगामि तत्र न. तस्य प्रवृत्तिरिति ज्ञित्सूत्रे गोपनयीतेत्यत्रात्मनेपदाप्रसङ्गात् सम्माननसूत्रं सार्थकम् । “अग्नीनादधीते त्यत्र तु संस्कृताग्निसिद्धि-रैव फलं कर्तुगामीति नात्मनेपदविरोधः । व्राह्मणमुपनयीतेत्यत्र तु संस्कृतप्राणवकसिद्धिर्नार्थवहितं फलं कर्तुगामि । अग्निमत्तायाः यथा कत्वं चेदकोटावप्लवेशात् स्वर्गाद्यनुपकारकत्वाच्च न पुरुषार्थत्वम् ॥

## प्रभाकर विजयः

स्यात्, कियाकलस्य विकुदनस्य कर्मगतत्वात्, नैवम्; कर्म-  
गतत्वेऽपि कियाकलस्य प्रयोजनस्य कर्त्तभिप्रेतत्वात्। नन्वत्रोपने-  
यासत्तिरूपं कियाकलं कर्त्तभिप्रेतम्; तस्य कर्मणोऽध्ययनेऽस्त्युपयोगः;  
कर्तुरध्यापने, मैवम्; आसत्तिरूपस्य क्रियाकलत्वाभावात्; साङ्गोप-  
नयने कुते यमाणवकागतं तत् संस्काराख्यं फलम् नासत्तिरूपम्, तस्य  
लौकिकोपनयनेतापि समानत्वात्। एवं च क्रियाकलमकर्त्तभिप्रेत-  
भेदेति स्वतित्रित्सूरसाविषयत्वात् सम्प्रातनसूत्रारंभः सार्थक इति  
सिद्धप्रातमनेष्टदादप्युपनयनस्याध्यापनाङ्गत्वम् ॥

इति नन्दीश्वरस्य प्रभाकर विजये प्रयुक्तिनिर्णयाख्यं  
प्रकरणम् समाप्तम्

## (२) वक्तृज्ञानानुमानताप्रकरणम् ।

\* सम्प्रति पौरुषेयवाक्यानां वक्तृज्ञानानुमानव्यवधानेनैवार्थप्रति-  
पादकत्वमिति प्रतिपाद्यते । व्युत्पन्नशब्दश्रवणमात्रादर्थप्रतीतिः किमिति

\* अध्ययनस्याध्यापनविधिप्रयुक्तव्यवस्थापनेनाथातो धर्म-  
जिज्ञासेति सूत्रार्थः संगृहीतो भवति । अयं भावः—अध्यापनविधि-  
प्रयुक्तमध्ययनं अर्थज्ञान फलमुत् स्वर्गफलकमिति संशये स्वर्गफलकमि-  
त्येव युक्तम्; अर्थज्ञान फलकस्यर्थज्ञान प्रयुक्तवेनाध्यापनविधिप्रयु-  
क्तत्वायोगात् इति पूर्वपक्षः । सिद्धान्तस्तु—यद्यपि लोकतः प्रवृत्ति-  
रथज्ञानार्थाध्ययने संभवति; परन्तु न नियमेन वेदाध्ययन एव प्रवृत्तिः-  
संभवति । भाषान्तराध्ययनादवपि प्रवृत्तिसंभवात् । तत्र च  
पौरुषेयत्वेन वाक्यस्य तस्यानुमानविधयैव प्रामाण्यात् न धर्मेनिर्णयः  
स्थापिति वेदाध्ययन एव प्रवृत्तिं नियमयितुमथातो धर्मजिज्ञासेति  
सूत्रमिति ।

तदुक्तं प्रकरणपञ्चिकायाम्—ननु स्वाध्यायोऽध्येतव्य इति नियोग-  
सिद्धेरवगमात्त्रिष्ठपत्त्वर्थत्वादध्यापनस्यान्यपरत्वादर्थविवक्षा दुर्भैर्णैव,  
मैवम्, यदि केवलं नियोगनिष्ठपत्त्वर्थत्वाध्ययनस्य स्यात्, स्यादेत-  
देवम्, यदा त्वर्थावबोधोऽपि प्रयोजनतया स्वीक्रियते, तदार्थप्रताऽप्य-  
स्तीति नाविवक्षितार्थता, कथं पुनरेकस्मिन् वाक्ये प्रयोजनद्वयम्?  
उच्यते, शाब्दं नियोगनिष्ठपत्तिरेव प्रयोजनम्, आर्थं त्वर्थावबोधनमिति  
न विरोधः । यच्च तदर्थावबोधाख्यं प्रयोजनं तत्र केवलाध्ययनसाध्य-  
पिति अध्ययनविधिरेव स्वप्रयोजनसिद्धये विचारमाक्षिपति, विचारस्य  
च न्यायनिवन्धनत्वान्यायानां मीमांसाज्ञानगम्यत्वान्मीमांसाज्ञानस्य  
गुर्वायत्तत्वात् वेदाध्ययनानन्तरं गुरुकुलज्ञिवर्तितव्यमिति मन्यमानो  
भगवान्सूत्रकारः पूर्वपक्षनयमूलतां स्मृतेर्दर्शयिन्तुं धर्मजिज्ञासोपदेशमुखे-  
नाध्ययनानन्तरभाविनीं गुरुकुलनिवृत्तिं प्रतिषेधन्निदमाह—“अथातो  
धर्मजिज्ञासा” इति । वेदवाक्यार्थविचारविरोधिनी च गुरुकुलनिवृत्तिः

जायत इति चेन्न; व्युत्पन्नशब्दोच्यारणेऽपि वक्तुरभिप्रायानिश्चयेऽर्थाभिधानादर्शनात्तात्पर्यज्ञानमपि सामग्रीत्वेन कल्पयते । \* तात्पर्यज्ञानं चेमपर्थमवगम्यैतत्प्रतिपादनायेदं वाक्यमुच्चारितम् इत्यनुसन्धानम् । अतश्च प्रामणान्तरान्तर्भावः ।

ईव केवला निवार्यते, न सकलेतरभिक्षाचरणब्रह्मचर्यादिधर्मनिवृत्तिः, असमाप्तसकलब्रह्मचारित्यमश्च न स्नातक इति न दाराधिगमनेऽधिक्रियते; स्नातकस्य दाराधिगमस्मरणात् “स्नातकः सदूशीं भार्या” विन्देदि”ति । तस्माद् गुरुकुले स्थित्वा सकलेतरब्रह्मचारिधर्मान् परित्यज्य वेदार्थो विचारयितव्यः, अविचारितस्यानिर्णीयमानत्वात्, अनिर्णीतवेदार्थशब्दे गुरुकुलान्निवर्तते, ततः कृतदारसंग्रहः श्रौताग्निहोत्रादिनित्यनैमित्तिकधर्माधिकारापातात्तदनुप्रानं कर्तुमसमर्थः प्रत्यवेयात्, तस्मादध्ययनस्यानन्तरमेव वेदार्थो विचारयितव्य इति विचारोपायम् तन्यायनिवन्धनं मीमांसाशास्त्रमारब्धव्यमिति सिद्धम् ।

अत्र भाद्रमतेऽपि अर्थज्ञानार्थमध्ययनमिति सिद्धान्तः समान एव; इयान् विशेषः— भाद्रमते लौकिकवाक्यानामपि वेदवाक्यानामिवानुमानविधया प्रामाण्यस्यास्वीकरणात् स्वरूपेणैव प्रामाण्यस्वीकारात् भाषान्तरादिभिरधिगतधर्मतत्त्वस्यापि क्रतुष्वधिकारापत्तिरित्यपशूदाधिकरणविरोधः, प्रभाकरमते तु लौकिकवाक्यानामनुमानविधयैव प्रामाण्यात् वेदानधिकारिणां च धर्मतत्त्वनिर्णस्य वेदमूलकस्यासंभवात् नाधिकार इति फलविशेषो वर्तते एवेति सूचयन्ननुमानविधयैव लौकिकवाक्यानां प्रामाण्यमित्याह— संप्रतीति ।

\* अनुविधया प्रामाण्यं नाम वक्तुज्ञानरूपतात्पर्यनुसन्धानद्वारा प्रामाण्यमेवेति स्पष्टमूल एव विवेचितम् । एवं च वेदवाक्यप्रामाण्यमपि तात्पर्यनुमानद्वारेरति कल्पनं यद्यप्यपेक्षितम्, उथाऽपि वेदतात्पर्यस्य वक्तुज्ञानरूपत्वाभावात् न वक्तुज्ञानानुमानाधीनं प्रामाण्यमिति तु विशेषः । एवं च चैदनैव धर्मं प्रमाणमिति नियमोऽत्र

वक्तृज्ञानानुमानतात्रकरणम्

ननु अस्तु वाक्यमात्रादनभिधानम्, आप्सवाक्यस्य दोषरहितस्यार्था-  
व्यबोधकत्वं किमिति नाश्रीयते ? नैवम्; आशयादिदोषराहित्यमेवा-  
स्त्वम्; तथा भूतस्याप्यन्यपरप्रयोगो दूश्यते, यथा—विषं भुक्ष्व इत्यादौ  
भोजननिवृत्तिपरे वाक्ये; अतः प्रमाणन्तरेणावगते तात्पर्येऽर्थनिश्चयः  
तात्पर्यनिश्चयादर्थनिश्चयः; तात्पर्यनिश्चयश्च वक्तृज्ञानानुमानद्वारेणैव  
भवतीति आप्सवाक्यस्यैव लिङ्गत्वमुपपत्तम्; विषभक्षणवाक्येऽपि  
योग्यार्थज्ञानपूर्वकत्वाव्यभिचारात् ।

ननु कथं ज्ञानमनुमीयते ? न तावद् ज्ञानमात्रस्यानुमानम्; ज्ञानमा-  
त्रविशेषनिश्चयाभावादेवानुमानवैयर्थ्यस्यात्, न तावद्विशिष्टपृज्ञानानु-  
मानम्; अर्थेनैव ज्ञानस्य विशेषः, नान्येन; अतोऽर्थनिश्चयेन विशिष्ट-  
ज्ञानानुमानम्; निश्चये चानुमानवैयर्थ्यमेवेति कथं वक्तृज्ञानानुमानम् ?  
नैवम्; वाक्यश्रवणे सत्यभिधानात् प्रागेव पदैः पदार्थाः स्मयन्ते;  
स्मृतानां च पदार्थानाम् एवमन्वेतुं योग्यम् नैवम् इति विमर्शः  
संजायते; अतो न्यायसंपादितेन विमर्शेन विशिष्टोऽर्थो बुद्धिस्थ्यः,  
तेनैव विशिष्टज्ञानानुमानम्। ननु विमर्शो नाम कीदृशः ? स च प्रमाण-  
प्रमाणाणं वेत्यपि न विद्धाः, उच्यते—विमर्शस्तावदभिधानात् प्रागेव  
भवद्विरप्यङ्गीकृतः; इतरथा अभिहतैः पदार्थैः विशिष्टोऽर्थो ज्ञानुं न श-  
ब्दयते; पदार्थानामनेकार्थसाधरणत्वात् कस्य विशिष्टार्थस्य गमका भ-  
वेणुः ? आकांक्षासन्निधियोग्यतायुक्तार्थस्य गमका इति चेत्, तर्हि स  
एव विमर्शशब्दार्थो युष्माभिरप्यङ्गीकृतः। सच प्रमाणेतिकतत्त्वं रूपः;  
न प्रमाणमात्रम्, नच स्मृतिमात्रं चावा; विमर्शानङ्गीकारे च प्रत्यधिकरणं  
पूर्वपक्षसिद्धान्तवचनव्याकृतविमर्शो न स्यात् ।

\* केवितु—विसंवादशङ्क्या तिरोहितत्वादर्थनिश्चयो न जायने,  
“पुं वाक्ये तु विसंवादशङ्क्या सा तिरोहिता” इत्युक्तवादिन्याहुः;

व्यवस्थापितो भवति । यत्र हि वक्तृज्ञानानुमानद्वारा प्रामाण्यं तत्राव  
हि प्रमाणतरऽप्रमाणता च दूश्यते, नान्यत्रेति न दोषः ।

\* इदमेव मतं प्रकरणपञ्चकार्यां नीतिपथे निरूपितम् । तद्यथाः-

तद्युक्तम्; अभिधानसामग्रीसंभवे सति संशयस्याप्रतिबन्धकत्वात् ।

इतरथा काकनिलयन ? (फलनिर्णय ) सद्गावेऽपि प्रतिबन्धकत्वप्रसङ्गः;

अनुमाननिश्चये च प्रसङ्गस्तुलयः; अतः सामग्रयभावादेवानभिधानम् ।

नन्वेवं व्यवहारावसितशक्तिवाधः; पौरुषेयवाक्येभ्यो हि व्युत्पत्तिः; वाक्यं च नाभिधायकम्, लिङ्गमेवेत्युक्तम्, नैवम्\* शक्ति-

पदानां तत्पदार्थेषु शक्तिः स्वाभाविकी स्थिता ।

पुंवाक्येषु विसंचाद शङ्क्या सा तिरोहिता ॥

वेदेषु त्वस्मर्यमाणकर्तृकैषु स्वरूपतः ।

प्रमाणान्तरसंसर्शरहितार्थावयोधिषु ॥

न कर्तुरनुमानं स्याद्वाक्यत्वादिति लिङ्गतः ॥ इति ॥

\* अयं भावः—शब्दश्रवणसमनन्तरभाविनीं प्रयोज्यवृद्धस्य चेष्टा-  
मुपलभ्य विशिष्टार्थविषया प्रतीतिस्तस्य कल्पयते । सा च शब्दान-  
न्तर्यात्तकारणिकैवेति शब्दस्य तद्राचकताशक्तिः कल्पयते । पश्चात्  
कस्य विद्यथार्थपदरचनामुपलभ्य कथं व्यभिचारिणो वाक्यात्प्रयो-  
ज्यवृद्धस्यार्थनिश्चयः संजात इति विचिकित्सयैवमवधारयति । नून-  
मनेनैवायं वक्तैवमवधारितः नायमनन्वितार्थानि पदानि प्रयुड्के । तेन  
नूनमेतेनैषामन्वयो ज्ञात इति ज्ञानानुमानपुरःसरमर्यं निश्चितवानिति  
कल्पयति । पूर्वावगतन्तु वाचकत्वं न मिथ्या मन्यते । तस्मादस्ति  
वाचकत्वमिति ।

एतेन—न हि प्रयोज्यवृद्धस्य शब्दानन्तरभाविनी प्रतिपत्तिः शब्द-  
जन्या, यत्तस्य शक्तिं कल्पयेत् । शब्दानुमितवाक्तुज्ञानलिंगजन्यत्वात् ।  
न चान्यतो निष्पन्नं कार्यमन्यस्य शक्तिं कल्पयति, अतिप्रसंगत् । यद्यपि  
च तस्यामवस्थायामजन्यत्वानवधारणाच्छब्दानन्तर्याच्छब्दजन्यत्वं  
भ्रान्त्या ऽवगम्य शब्दस्य शक्तिभ्रान्त्या ऽवगम्यते, तथाऽपि पश्चाद-  
तज्जन्यत्वमवगत्य तज्जन्यत्वभ्रान्तौ निवृत्तायां शक्तिभ्रान्तिरपि निवति-  
स्यतएव । ध्रूमायमानवाण्यनितध्रूमध्वजविज्ञानवत् । तद्वि स्वेरूपेणावा-  
धितमपि लिंगावधादेव निवर्तते, तथा शब्दस्यापि वाचकत्वकल्पना !

विषये (न) व्यभिचाराशङ्का; लिङ्गे न चोक्तरकालेऽर्थं निश्चयश्च । अते वक्तृज्ञानानुमानद्वारेणौपार्थं निश्चय इति सिद्धम् ॥

इति नन्दीश्वरकृत प्रभाकरविजये वक्तृज्ञानानुमानाख्यं प्रकरणं समाप्तम् ।\*

कार्यस्थातज्जन्यत्वावधारणात् निवतिंतुर्महति । नन्वनुमितमप्यर्थं पश्चादनुवद्द्राक्यं वाचकं शक्तं स्यात्, तन्न; अनुवादकत्वे प्रमाणाभावात् । न ह्यनुशादकत्वमन्तरेण किञ्चिदनुपपन्नं यतस्तत्कलप्येत् । शक्तत्वादनुवादकत्वमिति चेत्, तदितरेतराश्रयं शक्तेरनुशादस्ततश्च शक्तिरिति । तस्मान्न वाचकत्वं सिद्ध्यति । यदि परमर्थविशेषविषयज्ञानानुमान सिद्ध्यर्थं पुनर्वाचकत्वमावस्थाप्येत्, तथान्तरेणापि वाचकत्वं शब्दविशेषस्य ज्ञानविशेषेणैव व्याप्तिग्रहणसम्भवादनुपपन्नम् । तस्माल्लोकवचसामनुमानत्वेन प्रामाण्यांगीकरणे पदानां वचकत्वायोगादनुपादत्वेनाप्रामाण्यं वेदस्य स्यादिति तत्प्रामाण्यसिद्ध्यर्थं लोकेऽपि शब्दानां शब्दतयैव प्रामाण्यमस्युपगन्तव्यमिति-न्यायस्त्रियोक्तपरात्मम् । व्यभिचारशंका हि अनुमान एवं भवति, न प्रत्यक्षे, शक्तिस्तु प्रत्यक्षैः । वाक्यार्थज्ञानं हि अनुमानाधीनं न शक्तिज्ञानमिति भावात् ।

\* इयमत्र प्रकरणापञ्चकाः—

अर्थासंस्पर्शिताशङ्का यथा शब्दस्य वार्यते ।

प्रभाकरगुरोः शिष्यस्तथा यत्रो विश्रीयते ॥ १ ॥

अत्र लौकिककवाक्यानां व्यभिचाराभिमानतः ।

अर्थासंस्पर्शितां केचिदाहुः शब्दस्य वादिनः ॥ २ ॥

निश्चयोऽर्थस्य संसर्पणः स वार्यव्यभिचारिणः।

प्रत्यक्षादेव भवेच्छब्दस्तु व्यभिचारवान् ॥ ३ ॥

विनाप्यर्थं हि शब्देन प्रतीतिरूपज्ञायते ।

अंगुल्यत्रैऽस्ति करिणां यूथमित्येवमादिना ॥ ४ ॥

प्रभाकर विजयः

न चात्र शक्यते वक्तुं शुकौ रजतबोधवत् ।  
 अग्रहाद् भ्रान्तिरेषेति कारणस्याविशेषतः ॥ ५ ॥  
 दुष्टा हि हेतवः कार्यं सम्पूर्णं कर्तुमक्षमाः ।  
 तेन भेदाऽग्रहो युक्तः शुक्तिकारजतादिषु ॥ ६ ॥  
 इह तु ज्ञानहेतुर्यः शब्दः स न विशिष्यते ।  
 विशिष्यने यस्तु वक्ता स ज्ञानस्य न कारणम् ॥ ७ ॥  
 वक्तापि यदि विज्ञानहेतुः स्यादिन्द्रियादिवत् ।  
 ततस्तस्याऽपि दोषेण भवेदग्रहणं तदा ॥ ८ ॥  
 वक्ता तु केवलं शब्दव्यक्तावेवोपगुज्यते ।  
 ज्ञानं तु शब्दमात्रेण निरपेक्षेण जन्यते ॥ ९ ॥  
 न च तस्येहं दुष्टत्वं किंचिदप्युपलभ्यते ।  
 दोषश्चाग्रहणे हेतुस्तदभावे स्फुटो ग्रहः ॥ १० ॥  
 तेन शब्दोपजनितं ज्ञानमेवेदमीदूशम् ।  
 अथैव व्यतिक्रामतीति कुतस्तेनार्थं निश्चयः ॥ ११ ॥  
 येनापि हि विना यस्य सद्वाव उपद्यते ।  
 निश्चयस्तत्र तेनेति सुभाषितमिदं वचः ॥ १२ ॥  
 नन्वेवमास्तवाक्येभ्यः कथं व्यवहृतिर्भवेत् ।  
 व्यवहृतो हि लोकस्य कथं स्यान्तिश्चयं चिना ॥ १३ ॥  
 उच्यते व्यवहारो हि संदेहादपि लौकिकः ।  
 प्रायशो दृश्यते तेन न किंचिदिह दुष्यति ॥ १४ ॥  
 अपि चास्तत्वमालोचय वक्तुस्त्रार्थं निश्चयः ।  
 मानान्तरवशेनापि कथं चिदुपपद्यते ॥ १५ ॥  
 वेदस्त्वलौकिकार्थं त्वादभावाद्वतुरेव च ।  
 अहो बत दशां कष्टामुपनीतोऽपि पग्निःतैः ॥ १६ ॥  
 अत्र प्रतिविधानाय यतन्ते मतिशालिन ।  
 ज्ञानस्य व्यभिचारित्वं नयवीथ्यां निवारितम् ॥ १७ ॥  
 श्रुयतामधानेन गतिरेगिरामपि ।

अनुमानातपृथगभावं तासां नेच्छन्ति सूरयः ॥ १८ ॥  
 वाक्यं हि पुरुषाधीनरचनं लौकिकं सदा ।  
 शंक्यमानायथार्थत्वं नार्थनिश्चायकं यतः ॥ १९ ॥  
 अन्योन्यानन्वितार्थानि पदान्यपि हि मानवाः ।  
 रचयन्तो विलोक्यन्ते तेन नान्वयनिश्चयः ॥ २० ॥  
 केचित्तावद् भ्रमेणैव केचिदाशयदोषतः ।  
 प्रमादात्के उप्यशक्तेश्च के उप्यनन्वितवादिनः ॥ २१ ॥  
 तदुक्तानां पदार्थानां यद्यप्यन्वययोग्यता ।  
 तथाप्यनन्वितस्यापि द्रुष्टेनान्वयनिश्चयः ॥ २२ ॥  
 तत्र निश्चयशब्देन ज्ञानमेवाभिधीयते ।  
 अन्वयानिश्चये तेन ज्ञानमेवास्ति नान्वये ॥ २३ ॥  
 शङ्ख्यमानायथार्थत्वरचनं तेन पुंवचः ।  
 श्रुतमात्रकमेवार्थं न तावश्चिश्चयावहम् ॥ २४ ॥  
 यावद्वक्तुरविज्ञातं पूर्वभावि प्रमान्तरम् ।  
 विवक्षितार्थविषयमिन्द्रियार्थनिवन्धनम् ॥ २५ ॥  
 तस्य ज्ञानं च वाक्येन लिङ्गभूतेन गम्यते ।  
 ज्ञात्वैवार्थं ब्रवीतीति य एवमवधारितः ॥ २६ ॥  
 तस्य ज्ञानेन नियतं वाक्यं ज्ञानानुमापकम् ।  
 ज्ञानं चार्थाविनामावि तेनार्थं उपि विनिश्चयः ॥ २७ ॥  
 ततोऽर्थं निश्चिते पश्चात्सोऽर्थो वाक्येन गम्यते ।  
 तस्यां दशायां वाक्यस्य तस्य स्यादनुवादता ॥ २८ ॥  
 पूर्वं च लिङ्गभूतत्वं वक्तुर्ज्ञानावधारणे ।  
 वक्तुर्ज्ञानप्रसूतं हि वाक्यं तत्कायेमिष्यते ॥ २९ ॥  
 कार्यात्कारणसिद्धिश्च सर्वेषामनुवादतः ।  
 एवैरुपेयमतो वाक्यं न शास्त्रमभिधीयते ॥ ३० ॥  
 एवञ्च सति लिङ्गस्य व्यभिचारोऽयमीष्यते ।  
 न शास्त्रस्येति तस्य स्यादर्थासंस्पर्शिता कुतः ॥ ३१ ॥

लिङ्गस्यापि न चैवायं व्यभिचारोऽस्ति किन्तु यः ।  
 लिङ्गलिङ्गे न शक्नोति विवेकुं मूढचेतनः ॥ ३२ ॥  
 तस्यालिङ्गे लिङ्गरूपसाधारण्यनिबन्धनः ।  
 लिङ्गसंव्यवहारोऽयं विपरीतः प्रवर्तते ॥ ३३ ॥  
 श्रुतिलिङ्गाधिकरणे विस्तरेणैवमीरितम् ।  
 तेन न व्यभिचारोऽस्ति द्वयोलैङ्गिकशास्त्रयोः ॥ ३४ ॥  
 नन्वर्थं एव प्रथमं पुंचाक्येभ्योऽवगम्यते ।  
 अन्यथा हि कथं : वक्तु धीर्घिर्विशिष्टाऽनुमीयते ॥ ३५ ॥  
 अर्थे नैव विशेषो हि निराकारतया धियाम् ।  
 न चाप्रतीतेनार्थेन विशेषश्चावऽकल्पते ॥ ३६ ॥  
 अत्र ब्रूमोऽयथार्थं त्वशङ्क्या ऽर्थो न निश्चितः ।  
 अनिश्चितश्च न ज्ञात इति तावद्भूयवस्थितम् ॥ ३७ ॥  
 किंत्वज्ञाते ऽपि शब्दार्थं पदजाते श्रुते सति ।  
 विमर्शो जायते श्रोतुरीदृशो मतिशालिनः ॥ ३८ ॥  
 अन्योन्यान्वययोग्यार्थं पदजातं व्रषीत्ययम् ।  
 आपस्तेनामुना नूनं ज्ञातस्तेषां समन्वयः ॥ ३९ ॥  
 न कदाचिदसंबद्धानर्थानेप विवक्षति ।  
 न वा ऽप्रतीतसम्बन्धानिति दोषो न कश्चन ॥ ४० ॥  
 नन्वेवं तुरगाहृष्टस्तुरङ्गं विश्वृतो भवान् ।  
 वेदप्रामाण्यसिद्धयर्थं मुत्थितस्तत्प्रहीणवान् ॥ ४१ ॥  
 लोकावगतशक्तिर्हि वेदे शब्दोऽववोधकः ।  
 लोके च लिङ्गभावेन प्रतीतिर्भवताश्रिता ॥ ४२ ॥  
 स्वयं त्विह समाधानमाचार्यैव दर्शितम् ।  
 शब्दस्यार्थेन सम्बन्ध इति दर्शयता सता ॥ ४३ ॥  
 अन्वितार्थाभिधायित्वे पदानां हि स्थिते सति ।  
 विशिष्टा वक्तु धीर्घातुं शक्यते नान्यथा यतः ॥ ४४ ॥  
 ज्ञातेषु हि पदार्थेषु श्रोता वक्तरि कल्पयेत् ।

अन्योन्यान्तेयविज्ञानं नान्यथेत्युपदर्शितम् ॥ ४५ ॥  
 पदानां तत्पदार्थेषु शक्तिः स्वाभाविकी स्थिता ।  
 पुं वाक्येषु विसम्बादशङ्कया सा तिरोहिता ॥ ४६ ॥  
 वेदेषु त्वस्मर्यमाणकर्तुं केषु स्वरूपतः ।  
 प्रमाणान्तरसंस्पर्शरहितार्थावबोधिषु ॥ ४७ ॥  
 न कर्तुरनुमानं स्याद्वाक्यत्वादिति लिङ्गतः ।  
 न कर्ता शक्तियाद्वाक्यं कर्तुं कार्यं हि लौकिके ॥ ४८ ॥  
 तेन वेदे विसम्बादशङ्का नास्ति कथं चन ।  
 अर्थनिश्चयहेतुत्वादर्थं संदर्शिता स्थिता ॥ ४९ ॥ इति



### (३) अख्यातिसमर्थनप्रकरणम् ।

सम्प्रति सर्व विज्ञानानां यथार्थत्वं प्रतिपाद्यते । सर्वेषां यथा-र्थत्वे भ्रान्ताभ्रान्त व्यवस्था न सिद्ध्यतीति चेत्; यथा भवतां ज्ञानत्वा-विशेषेऽपि किञ्चिद्यथार्थम्, किञ्चिद्यथार्थं तथा यथार्थत्वेऽपि भ्रान्ताभ्रान्तव्यवस्थोपपत्तिः ॥

कारणदोषवाधकवशाद् व्यवस्थासिद्धिरिति चेत्, तर्हि तेनैव भ्रान्ताभ्रान्तव्यवस्थास्तु ॥

भवतां यथार्थत्वे ज्ञानस्य बाधो नास्तीति चेत्, भवतां वा ज्ञानत्वाविशेषे कथं बाधोपपत्तिः ?

ज्ञानत्वाविशेषेऽपि 'नेदं रजतम्' इति ज्ञानोदयदर्शनात् कल्प्यत इति चेत्, यथार्थत्वेऽपि तर्हि दर्शनबलादेव कल्प्यताम् ॥

अयं तु विशेषः—भवतां ज्ञानस्त्रूपवाधयाऽयथार्थत्वम्, अस्माकं तु व्यवहारवाधया ; अतो येनैव कारणेन यथार्थायथार्थविवेकः, तेनैव कारणेन भ्रान्ताभ्रान्तविवेक इति समानम् ॥

ननु—यदि शुक्लिकायां रजतज्ञानं न जायते, तर्हि शुक्लिकायां रजत-प्रवृत्तिः कथमुपपद्यते ? गावश्यं शुक्लिकायामेव रजतज्ञानमास्ये-यम्, रजते रजतज्ञानमात्रादेव शुक्लिकायां रजतप्रवृत्युपपत्तेः । अन्य विषयज्ञानादन्यत्र प्रवृत्तिर्न दृष्टेति चेत्, सत्यम्; अन्यावभासिनो ज्ञानस्यान्यत्र जननमपि न दृष्टम् ॥

किञ्चिद्यथार्थं ज्ञानादपि प्रवृत्तिरन्यत्र न दृष्टा । शुक्रौ रजतप्र-वृत्यन्यथानुपपत्त्या कल्प्यत इति चेत्, तर्हि तथैवानुपपत्त्यान्यविषय-

\* चोदनालक्षणोऽर्थो धर्म इति सूत्रे चोदनैव प्रमाणमिति नियमो यो विवक्षितस्तद्व्यावर्त्यतां लौकिकवाक्यप्रामाण्यस्य निरप्य चोदना प्रमाणमेवेति नियमान्तरप्रतिपादनार्थं सर्वज्ञानयाथार्थवद्दमूपपाद-यति—संप्रतीति ।

ज्ञानस्यान्यत्र प्रवृत्तिहेतुत्वमात्रं कल्पताम्; किमयथार्थत्वव्यवसतेन? यथार्थं ज्ञानस्यान्यत्र प्रवृत्तिहेतुत्वेऽव्यवस्थेति चेत्, भवतामप्यन्यावभासिनो ज्ञानस्यान्यत्रोत्पादेऽव्यवस्था समैव ॥

कारणदोषधाधकप्रत्ययवशेन व्यवस्थासिद्धिरिति चेत्, अस्माकमपि तथैव व्यवस्थाऽस्तु । अतः सर्वं समानमन्यत्राभिनिवेशात् ॥

वस्तुतः सामानाधिकरण्यादेष्व प्रवृत्युपपत्तिः । सामानाधिकरण्यं च धर्मधर्मिणोनिरन्तरभानम् । सम्यङ्गजानेऽपि रजतजातिरूपितव्यक्तिग्रहणात्, 'इदं रजतम्' इति प्रवृत्तिः, न सम्बन्धग्रहणात्; अतोऽन्यत्र सम्बन्धाभावेऽपि रजतजातिरूपितव्यक्तिपरिग्रहादसंबन्धाग्रहसहितात् प्रवृत्युपपत्तिः ॥

अतएव—चिवेकाग्रहणात् प्रवृत्तौ युगपत् प्रवृत्तिनिवृत्ती स्याताम्—इति चोद्यस्यानवकाशः, निरन्तरभानात् प्रवृत्तेः । अतः प्रसज्यमानरजतव्यवहारनिवारणाद् वाधकप्रत्ययस्याप्युपपत्तिः ॥

शुक्लिकायामिन्द्रियसंप्रगोगानन्तरभावित्वेन शुक्लिकाविषयमिति चेन्न, \* रजतस्मृतित्वेऽप्युद्दोषापेक्षया चक्षुरपेक्षोपपत्तेः ॥

लोष्टादावप्युद्दोषप्रसङ्गः इति चेष्टा; भवतां लोष्टादौ रजतज्ञानं किमिति न जायते? सादृश्याभावादिति चेत्, उद्दोषकत्वमपि सादृश्याभावादेव नाश्रीयताम् ॥

स्मृतित्वे 'तद्रजतम्' इति स्यादिति चेत्, शुक्लिकाविषयत्वे वा 'शुक्लिकाविषयम्' इति किञ्चानुसन्धीयते?

कारण दोषादेव तदनुसन्धानं न जायते इति चेत्, अस्माकमपि कारणंदोषादेव तत् इति नानुसन्धानमिति सममेव सर्वेमनुपपत्तिजातम् ॥

विषयव्यवस्था भासमानतया वाच्या, न व्यवहारयोग्यतापत्ति-  
\* यद्युपि स्मृतेरपि न प्रामाण्यम् इत्यनन्तर प्रकरणे निरूपयिष्यते; तथापि पूर्वुद्दयनपेक्षत्वलक्षणमेवप्रामाण्यं तत्र निरस्यने, ननु अश्वितत्वलक्षणमिति न विरोधः । पतेन—

विषयत्वम्; निर्विकल्पस्य निर्विषयत्वप्रसङ्गात् । न च प्राकृत्ययोग्यत्वम्, तस्यैवाभावात् । भासमानत्वं चेत् इदमेव ज्ञानं तावदर्थादीननिरूपणम्, यदर्थादीन निरूपणं यद्ब्रानं सोऽथंस्तस्य विषयः । निर्विकल्पकदशायामप्यर्थनेव ज्ञानस्य विशेष इति सिद्धम् । अत्रतु रजतज्ञानमिति रजतप्रतियोगित्वेन ज्ञानोदयः । इतरथा रजतज्ञानं शुक्किकाविषयं न स्पात् । ततो यद्यथाधम् भ्रान्तित्वात् प्रवृत्तिहेतुत्वादित्येतत्सर्वधर्मिग्राहक प्रमाणविरोधादेवायास्तम्; रजतज्ञानमिति निर्देशादेव रजतविषयत्वाद्गोकारात्, शुक्किविषयत्वप्रतिज्ञायास्तेनैव बाधात् ॥

यथार्थत्वे च ज्ञानत्वाद्यवहारहेतुत्वादर्थप्रकाशकत्वादित्यनुमानं \*निर्दृष्टिप्रणाम् । एवमर्थापत्युपन्यासेऽपि यथार्थत्वेऽपि सर्वमुपपद्यते इति पूर्वोक्तन्यायेनैवान्यथोपपत्तिर्वक्तव्या ॥

### \* इयमत्र प्रकरणापाञ्चिकाः—

यथार्थसर्वमेवेह विज्ञानमिति सिद्धये ।

प्रभाकरगुरोर्भावः समीचीनः प्रकाश्यते ॥ १ ॥

तत्र तावदिदं केचिद्गृह्णिरेचारुचेतसः ।

भ्रमसन्देहविज्ञाने अयथार्थे उभे इति ॥ २ ॥

इदं रजतमित्येषा या शुक्किशकले मतिः ।

सा चेयथार्था भ्रान्तित्वं तदा तस्यास्तु कीदृशम् ॥ ३ ॥

यथावस्थितवस्त्वाभमपि ज्ञानं यदा भ्रमः ।

प्रमाणेषु तदाऽपन्ना सर्वेषु भ्रमरूपता ॥ ४ ॥

विवेकाग्रहणं भ्रान्तिरिति चेन्नीतदीदृशम् ।

सुषुप्ते ऽपि भ्रमापत्तेः सर्वभेदापरिग्रहात् ॥ ५ ॥

भेदाग्रहे गृहीते च यदि स्याद् भ्रमरूपता ।

दूरात् सामान्यमात्रस्य दर्शनं स्यात् भ्रमस्तदा ॥ ६ ॥

यथार्थदर्शनत्वे च बाधको ऽपि न युज्यते ।

अज्ञातमेऽग्रहशो न बाधकमतिर्भवेत् ॥ ७ ॥

यथार्थतापि चैतस्याः कथमित्यपि चिन्त्यताम् ।

किंच न कारणाभावादेवान्यथा ज्ञानम् । कारणदोषादेव जायत इति  
चेत्र; दोषाणां कार्यविघातहेतुत्वमेव, न तु कार्यान्तरजननम् ।

एषा ऽपि रजतत्वेन शुक्किकामध्यवस्थति ॥ ८ ॥

रजतत्वं न शुक्केश्च रजतस्य न शुक्किता ।

तयोरन्योन्यभिन्नत्वं प्रत्यक्षेणावधारितम् ॥ ९ ॥

अथेयं रजतत्वेन न शुक्किमवलम्बते ।

सामानाधिकरण्येन प्रतिपत्तिर्विरुद्ध्यते ॥ १० ॥

रूप्यार्थिनः प्रवृत्तिश्च शुक्कौ स्यान्निर्वन्धना ।

अग्रहो ऽपि न भेदस्य प्रवृत्तौ कारणं यतः ॥ ११ ॥

रजतप्रतिपत्तिश्च नेयमन्यस्य जायते ।

तेनेयमिन्द्रियाधीना संयुक्ते चेन्द्रियं धियम् ॥ १२ ॥

समर्थमुत्पादयितुं शुक्किसंयोगि चेन्द्रियम् ।

तेन सेवेन्द्रियेणोह रजतत्वेन गृह्णते ॥ १३ ॥

स्यान्मतं शुक्किकामात्रमिन्द्रियेणावसीयते ।

तदेव सदृशत्वेन रजतस्मृतिकारणम् ॥ १४ ॥

सदृशप्रत्ययेनेह संस्कारोद्भवोधहेतुना ।

तदित्युल्लेखरहिता रजते भवति स्मृतिः ॥ १५ ॥

स्मृतावस्यां मनोदोषात् तदित्यंशोऽवखण्डितः ।

तेनेन्द्रियानुकारित्वमन्यथासिद्धमित्यसत् ॥ १६ ॥

अनुभूतेऽपि विषये तत्परामर्शवर्जितम् ।

त बोधं स्मृतिमिच्छन्ति धारावाहिकबोधवत् ॥ १७ ॥

अपरोक्षपुरोवर्तिसामानाधिकरण्यतः ।

नेयं स्मृतिः किन्तु शुक्कौ भ्रान्तोऽयं रजतग्रहः ॥ १८ ॥

स्मृत्युद्भवोधनिमित्तं च स्वप्ने किञ्चिन्नं विद्यने ।

पौतशङ्काववाधे च द्विचन्द्रग्रहणे तथा ॥ १९ ॥

दड्मोहालातचक्रादिभ्रान्तयश्च कथं पुनः ।

स्मृतिद्वाश्रयणेनैता वर्णनीया यथार्थतः ॥ २० ॥

दग्धाद्वेत्रवीजात् कदलयद्गुरोत्पर्त्तिरिति चेन्न, दाहस्य तत्र साम-

तेनेन्द्रियादिदोषेण जायन्ते भ्रान्तिबुद्धयः ।

बुध्यमाना वस्तुरूपमन्यथास्थितमन्यथा ॥ २१ ॥

शाणुर्वा पुरुषो वेति सन्देहो योऽपि जायते ।

अभावात्तादृशोऽर्थस्य स यथार्थः कथं भवेत् ॥ २२ ॥

अत्र ब्रूमो य एवार्थो यस्यां संविदि भासते ।

वेद्यः स एव नान्यद्द्वि वेद्यावेद्यस्य लक्षणम् ॥ २३ ॥

इदं रजतमित्यत्र रजतञ्चाऽवभासते ।

तदेव तेन वेद्यं स्यान्न तु शुक्तिरवेदनात् ॥ २४ ॥

तेनान्यस्यान्यथा भानं प्रतीत्यैव पराहतम् ।

परस्मिन् भासमाने हि न परं भासते यतः ॥ २५ ॥

नन्वेवं रजताभासः कथमेष धरिष्यति ।

उच्यते शुक्तिशक्लं गृहीतं भेदवर्जितम् ॥ २६ ॥

शुक्तिकाया विशेषा ये रजताद्वे दहेतवः ।

ते न ज्ञाता अभिभवाद् ज्ञाता सामान्यरूपता ॥ २७ ॥

अनन्तरञ्ज रजते स्मृतिर्जाता तथापि च ।

मनोदोषात् तदित्यंशपरामर्शविवर्जितम् ॥ २८ ॥

रजतं विषयीकृत्य नैव शुक्तेर्विवेचितम् ।

स्मृत्याऽतो रजताभास उपपन्नो भविष्यति ॥ २९ ॥

धारावाहिकवन्ने यं स्मृतिरित्युदितञ्च यत् ।

उच्यते इन्यन्यगतिः स्मृतिरत्राऽ वगम्यते ॥ ३० ॥

न ह्यसञ्चिहितं तावत् प्रत्यक्षं रजतं भवेत् ।

लिङ्गाद्यभावाच्चान्यस्य प्रमाणस्य न गोचरः ॥ ३१ ॥

परिशेषात् स्मृतिरिति निश्चयो जायते पुनः ।

तस्मात् कारणसद्वावधारावाहिकधीषु तु ॥ ३२ ॥

प्रत्युत्पन्ने निद्रयग्रामसामग्रीग्रहकारणम् ।

ग्रहणे स्मरणे चमे विवेकानवभासिनी ॥ ३३ ॥

प्रीत्वात् । दोषस्यापि समाग्रीत्वे दोष एव न स्यात् । कार्यं चायथाथ  
न स्यात् ॥

सम्यग्रजतबोधात् भिन्ने यद्यपि तत्वतः ।  
तथापि भिन्ने नाभाते भेदाग्रहसमत्वतः ॥ ३४ ॥  
सम्यग्रजतबोधश्च समझैकार्थं गोचरः ।  
ततो भिन्ने अवुध्वा तु स्मरणग्रहणे इमे ॥ ३५ ॥  
समानेनैव रूपेण केवलं मन्यते जनः ।  
अपरोक्षार्थं बोधेन समानार्थं ग्रहेण च ॥ ३६ ॥  
अवैलक्षण्यसंवित्तिरिति तावत् समर्थं तम् ।  
घ्यवहारोऽपि तत्तुल्यस्तत एव प्रवर्तते ॥ ३७ ॥  
समत्वेन च संविच्छेभेदस्याग्रहणेन च ।  
मिथ्याभावोऽपि तत्तुल्यव्यवहारप्रवर्तनात् ॥ ३८ ॥  
रजतव्यवहारांशे विसम्बादयतो नरात् ।  
बाधकप्रत्ययस्यापि बाधकत्थमतो मतम् ॥ ३९ ॥  
प्रसञ्ज्यमानरजतव्यवहारनिधारणात् ॥ ४० ॥  
सन्निहितरजतशक्ले रजतमतिर्भवति यादूशी सत्या ।  
भेदानध्यवसायादियमपि तादूक् परिस्फुरति ॥ ४१ ॥  
साधारणं हि रूपं तस्या अस्याश्च विद्यते तेन ।  
तन्मात्रप्रतिभानात् समानतामेव मन्यन्ते ॥ ४२ ॥  
तत्तुल्यव्यवहारप्रसक्तिरपि गुज्यते चातः ।  
तद्विनिवारणकरणाद् बाधकता बाधकस्यापि ॥ ४३ ॥  
एवं स्वप्नेऽपि वस्तूनि स्मर्यमाणानि सन्त्यपि ।  
अनुभूतांशमोषेण भासन्ते गृह्णामाणवत् ॥ ४४ ॥  
ग्रहणस्य विश्वेषो हि गृहीतग्रहणं समृतिः ।  
स । गृहीतांशमोषेण गृहीतिरिति तिष्ठति ॥ ४५ ॥  
सम्प्रकारोद्बोधहेतुश्च तत्रादृष्टं प्रकल्प्यते ।  
विपरीतद्युतिपक्षेऽप्येषा तद्या हि कल्पना ॥ ४६ ॥

किञ्च अयथार्थत्वे सर्ववाताश्वास एव स्यात् असत्ख्याति

अदृष्टस्य तु हेतुत्वाज्ञाप्रतस्तादूशी न धीः ।

अवस्थापि हादृष्टस्य सामग्रो फलसमवे ॥ ४७ ॥

पीतगङ्गावबोधे च पित्तस्येन्द्रियवतिनः ।

पीतिमा गृह्णते द्रव्यरहितोऽशिवव ? तिग्रनता ॥ ४८ ॥

शङ्खस्येन्द्रियदोषेण शुक्रिमा च न गृह्णते ।

केवल द्रव्यग्रात्रत्नु प्रथते रूपवर्जितम् ॥ ४९ ॥

गुणे द्रव्यव्यपेक्षे च द्रव्ये च गुणकाङ्क्षणि ।

भासमाने तयोर्बुद्धिरसम्बन्धं न वृद्ध्यते ॥ ५० ॥

सत्यपीतावभासंन समे भातो मती इमे ।

व्यवहारोऽपि तत्तुल्य एवमत्रापि युज ते ॥ ५१ ॥

यत्तु नेत्रगतस्यापि कज्जलस्य न कालिमा ।

गृह्णते कारणं तत्र तेनेन्द्रियनिरोधनम् ॥ ५२ ॥

अतसीपुष्यसंकाशं यत् तावन्त्रे त्रमण्डलम् ।

तत्रस्थमञ्जनं यत्तत् तेजोवृत्तिनिरोधकम् ॥ ५३ ॥

मण्डलान्तरसंस्थं तु यन्नाम नयनेऽञ्जनम् ।

तस्यानार्जवदोषेण नीलिमा नावगम्यते ॥ ५४ ॥

इन्द्रियोपरिभागैऽपि लिपेन स्वच्छभावतः ।

पित्तेन नायनं तेजः काचेनेन न रुद्ध्यते ॥ ५५ ॥

प्रसरन्नायनं तेजो ग्राहकं नाश्रयम्भितम् ।

पित्तस्याऽग्रहणं सौक्षम्यात् प्रभायामिव तेजसः ॥ ५६ ॥

मधुरे तिक्कावोरेवं व्याख्याता पित्तवतिनः ।

तैक्कयस्य रसहीनस्य गुडस्य च परिग्रहात् ॥ ५७ ॥

तथा द्विचन्द्रवोधेऽपि भिन्नमेवैन्द्रियं महः ।

भिन्ने जनयति प्रख्ये एकस्मिन्नेव शीतगौ ॥ ५८ ॥

समिक्ती ते न भिद्यते नद्विद्वेसति मन्यते ।

भिन्नाथ बुद्धितुल्यत्वमत्रापि खलु पूर्ववत् ॥ ५९ ॥

प्रसङ्गश्च, रजतस्य शुक्रिष्टपेणासत्त्वात्, संशयज्ञानस्यापि यथार्थत्वम्,  
स्मृतिद्वयरूपत गत् । अतः सर्वमेवेदं ज्ञानं यथार्थमिति स्थितम् ॥

इति नन्दीश्वरस्य प्रभाकर विजये अख्याति समर्थन-  
प्रकरणं समाप्तम् ।

स्मरतोऽप्येकतां तेन भ्रमोऽयसुपपद्यते ।  
न हि स्मृतिप्रभोषेण सर्वत्रैव भ्रमो मतः ॥ ६० ॥  
दिङ्मोहे दृष्टसामर्थ्याद् दिक्स्वरूपानवग्रहात् ।  
दिग्न्तरस्वरूपस्य स्मरणाच्च भ्रमो मतः ॥ ६१ ॥  
अलातचके लातस्य भ्रमतः सर्वतोऽद्वृतम् ।  
निरन्तरं घियो जाताश्चकवुद्धिसप्ता मताः ॥ ६२ ॥  
कालभेदस्तु शीघ्रत्वाद्वियां तासां न लक्ष्यते ।  
चक्रधीव्यवहारश्च तेनास्मिन्नपि युज्यते ॥ ६३ ॥  
पतेनैव प्रकारेण सर्वभ्रान्तिषु पण्डितैः ।  
ऊहनीया हेतुभेदा यथार्थज्ञानसिद्धये ॥ ६४ ॥  
स्थाणुर्वा पुरुषो वेति सन्देहेऽपि यदा द्वयम् ।  
स्मर्यते उन्योन्यनिमुक्तं तदार्थविरहः कुतः ॥ ६५ ॥

\* \* \* \* \*

अयथार्थत्वरक्षे च ज्ञानं साकारमापतेत् ।  
आकारो भासते यो हि ज्ञानं एवावतिष्ठते ॥ ७२ ॥  
अयथार्थस्य वोधस्य नोत्पत्तावस्ति कारणम् ।  
दोषाचेच हि दोषाणां कार्यशक्तिविद्यातिका ॥ ७३ ॥  
भस्मकादिषु कार्यस्य विद्यातादेव दोषता ।  
अग्नेर्हि रसनिष्पत्तिः कार्यं जठरवर्तिनः ॥ ७४ ॥  
विद्यमानवस्तुरूपग्रहणे प्रतिवन्धृता ।  
दोषाणामुपपन्नेति भ्रान्तिर्ग्रहनिवन्धता ॥ ७५ ॥ “इति”

## (४) प्रमाणलक्षणं प्रकरणम् ।

\*अनुभूतिः प्रमाणम् । काचानुभूतिः ? स्वतन्त्रपरिच्छित्तिः । किमिदं स्वातन्त्र्यं नाम ? परिच्छेदे पूर्ववृद्धयनये क्षत्वम्; स्मृतिस्तु परिच्छेदे पूर्ववृद्धयपेक्षीवेति न प्रमाणम् ॥

अनुमानं तर्हि न प्रमाणम्, तस्य पूर्ववृद्धयपेक्षत्वादिति चेत्; तस्य न परिच्छेदे पूर्ववृद्धयपेक्षत्वम्, किंतृपत्तावेव ॥

\* अत्रानुभूतिशब्देन वृत्त्यवच्छिन्नसंविदद्वैत्यभिमता या सा किं विवक्ष्यते, उत केवलसंविद् इति विचारे यदि केवलसंविदेव विवक्ष्येत, तर्हि तस्याः प्रकरणपञ्चिकायामनुमानादिष्वपि स्वांशे प्रत्यक्षत्वमेव संविद् इति निरूप्यानन्तरमनुमेयज्ञानं कि मिति प्रश्ने यदुत्तरं दत्तं “किंतदिति न विज्ञः; संविदुत्पत्तिकारणमात्ममनःसंकिर्षाख्यं तदित्य-वगम्य परितुष्यतामायुष्मते”ति, तत्रापरस्यापि ज्ञानस्यानुमेयस्य सूचनात् तदनुपपत्तिः स्यात् । अतो वृत्तिविशिष्टसंविदेव विवक्ष्यते । तत्रच वृत्तिरनुमेया संवित् प्रत्यक्षेति विषयविवेकः सिद्धो भवति । एवं च सति “संवित् न संवेद्या, किन्तु प्रमेये”ति वृहती वाक्यस्यापि “फलव्याप्यत्वमेवास्य शास्त्रकृद्धिनिराकृतम् । ब्रह्मण्यज्ञाननाशार्थं वृत्तिव्याप्यत्वमिष्यते” इति पंचपादिका सिद्धान्तं एव सूक्ष्मदृष्ट्या पर्यालोचने पर्यवसानं भवति । एवं प्रभाकरसंप्रदायस्याद्वैतमते पर्यवसानकल्पनं हि वृहत्यादीनामपि संमतम् । यतो वृहत्यामद्वैतमतेऽत्यन्तमेवादगः, कर्मप्रवणत्वेन प्रकृते तदुपपादनानवसरश्च प्रतिपाद्यते । ततश्च तत्रतत्रात्मनो ज्ञानातिरिक्तत्वं यत्प्रभाकरमतावसरे प्रतिपाद्यते, तदपि वृत्तिरूपज्ञानातिरिक्तत्वाभिप्रायमेव, न संविदतिरिक्तत्वाभिप्रायमेव । तदुक्तं वृहत्यां विज्ञातरूपता तु विज्ञानस्यानाशंकशीया, अनाशंकितत्वात् । युक्तचानाशंकितं कर्मप्रवणत्वादि”ति । एवंचात्मास्तप्रकाशतावदोऽपि व्यवहारदृष्ट्यैव न परमार्थदृष्ट्येति वृहत्याशय इति गम्यते । अंडकार-

कथमिदमवगम्यते—स्मृतेः परिच्छेदे पूर्वबुध्यपेक्षत्वम्, अनुमानस्तृप्तत्त्वाविति ? ज्ञानस्तभावादेव सुखमवगन्तुं शक्यते । [ तदाह ]—स्मृतिर्हि ‘तत्’ इत्युपजायमाना प्राचीं प्रतीतिमनुरुद्धयमाना न स्वातन्त्र्येणार्थं परिच्छिनत्तीति न प्रमाणं स्मृतिरिति, अनुमाने तु ‘तत्’ इति वेषाभावादुत्पत्तौ पूर्वबुध्यपेक्षेति निश्चीयते ॥

स्मृतिप्रमोषस्तर्हि प्रमाणम् ? ‘तत्’ इति वेषाभावात्, मैवम्, नावश्यं वेषत एव स्मृतित्वनिर्णयः; अपितु कारणतोऽपि; स्मृतिप्रमोषेऽपित्व-ग्रहणकारणसम्भवात् स्मृतित्वमित्यत्यातिसमर्थने व्यक्तमुक्तम् स्मृतेः पूर्वबुध्यपेक्षा चेत्थम्—पूर्वबुद्धिविशिष्टार्थं परिच्छेदाद्वा, पूर्वबुध्यं पलक्षितार्थं परिच्छेदाद्वा ।

न तु स्मृतेरपि स्वस्मिन् मातरि च प्रमाणत्वमिष्टम्, सत्यम्, स्मृतेः स्वापेक्षयाऽऽत्मापेक्षया च स्वातन्त्र्यमस्त्येव, अर्थापेक्षया च इस्मृतित्वमस्वातन्त्र्यं च; अतो नातिव्याप्तमव्याप्तं वा लक्षणम् । अतः सिद्धं निरपेक्षत्वं प्रमाणस्त ॥

इति नन्दीश्वरकृत प्रभाकर विजये प्रमाणलक्षण  
प्रकरणं समाप्तम् ।



ममकारादिकमपि अन्तःकरणप्रत्यगात्मनोः परस्परतदात्म्याध्यासनिवृत्यनमित्येव परमार्थगतिः, एवमपि कर्मप्रसङ्गे तथा निरूपणमनवसरमिति बृहत्यां निरूपितम् । तथाद्यथाः—अहंकारममकारौ अनात्मनिआत्म धर्माध्यास इति मृदितकपायाणामेतत्कथनीयम्, न तु कर्मसङ्गिनाम्, तत्कुलं भगवता द्रेपायनेन—“न बुद्धिभेदं जनयेद्वानां कर्मसङ्गिनाम्” इति ।” इत्यादिकं श्रीयुक्तपशुपतिनाथशास्त्रिणां मीमांसोपोद्घात नामके ग्रन्थे प० म० म गङ्गानाथ भा महाशयानां मतपरीक्षणपूर्वकं सम्यग्विवेचितमिति तत एव द्रष्टव्यम् ।

## (५) अथ प्रत्यक्षलक्षण प्रकरणम् ।

\* साक्षात् प्रतीतिः प्रत्यक्षम् । साक्षात्प्रतीतिः स्वरूपप्रतीतिः । स्वस्यैव रूपं स्वरूपं असाधारणरूपमित्यर्थः; यस्तु वस्तुनो यदसाधारणं स्वरूपं, तेनैव रूपेण या व्यवहारयति, सा साक्षात्प्रतीतिः । जात्यादिविशिष्टस्य सविकल्पकज्ञानस्य साधारणाकारविषयत्वात् प्रत्यक्षत्वं न स्यादिति चेत्, न असाधारणाकारेणापि विषयीकारात्; असाधारणाकारस्यान्वयात्रं लक्षणम्, न साधारणाकारव्यावृत्तिरपि, अनुमाने तु साधारणभूतव्यापकाकारेणैव सम्बन्धप्रतीतेर्न साक्षात्त्वम् ।

यद्वा अव्यवहितप्रतीतिसाक्षात्प्रतीतिः । विशिष्टज्ञानस्य विशेष-णज्ञानव्यवहितत्वात् प्रत्यभिज्ञानस्य पूर्वज्ञानव्यवहितत्वात्तयोः प्रत्यक्षत्वं न स्थादिति चेत्त्र; अव्यवहितत्वं नाम स्वविषयानन्तर्गतज्ञानान्तराव्यवहितत्वमभिप्रेतम्, तेन समझसं लक्षणम् ।

एवं वा—साक्षात्त्वं स्वकालाकलितत्वस्तुसत्त्वावबोधकत्वम्; यत्कालीनं ज्ञानं तत्कालसम्बन्धिवस्तुविषयमित्यर्थः । प्रत्यभिज्ञायां तु स्वकालसंम्बन्धिवस्तुविषयशत्वमप्यस्तीति न दोषः । वर्तमानाग्न्यनुमानस्य प्रत्यक्षत्वं स्यादिति चेत्, न तस्यापि स्वकालाकलितत्वम्, किन्तु व्याप्तिकालाकलितत्वमेव; अनुमानस्य तु व्याप्तिकालाकलिते शक्तिः कृता; इतरथा भूतानुमाने भविष्यद्नुमाने वा शक्यन्तरकल्पना स्यादिति न दोषः । अतः सिद्धं साक्षात् प्रतीतिः प्रत्यक्षमिति ।

इति प्रसन्नलक्षणं प्रकरणम् ।

---

\* चोदना प्रामाणमेवेति नियमसमर्थनोपयोगितया लौकिकवाक्या प्रामाण्यं सर्वज्ञानयथार्थतावादं चोपपाद्य चोदनैव धर्मे प्रमाणमिति नियमसमर्थनार्थं प्रत्यक्षस्य भाविनि धर्मे न प्रमाणत्वमिति<sup>१</sup> सूचयज्ञाहसाक्षादिति ।

## ( ६ ) संवित्स्वप्रकाशता प्रकरणम् ।

स्वप्रकाशशत्वं नाम स्व ( संबद्ध ) व्यवहारे संविदन्तरनिरपेक्षत्वम् । ननु संविदो व्यवहारः शब्दप्रयोगरूपः, तस्य संविच्छिन्नदेन सह वाच्यवाचकसम्बन्धज्ञानसापेक्षत्वादसंभवि लक्षणम्, नैवम्; स्वसंबद्धव्यवहारे ग्रहणान्तरनिरपेक्षत्वमित्यर्थः । संविद्व्यवहारस्तु वाच्यवाचकसम्बन्धस्मरणमेवापेक्षते । ग्रहणापेक्षा च स्मरणार्था, गृहीतेऽपि सम्बन्धेऽस्मृते शब्दप्रयोगाभावात् । अतः प्रमातृप्रमेययोः स्वव्यवहारे संविदपेक्षत्वादस्वप्रकाशत्वमिति\* नातिव्याप्तिः । .

प्रमाणं चानुमानमर्थापत्तिर्वा । अनुमानं तु—घटादिसंविद्व्यवहारे घटादिसविद्विवन्धनः तदनन्तरमुपजायमानत्वात्, घटव्यवहारवदित्यादि । अर्थापत्तिस्तु—घटसंविद्व्यवहारे घटज्ञानहेतुतां विना नोपपद्यत इति घटसविद्विषयसंविद् एव तिष्ठेः । न चान्योपपत्तिर्वकुं शक्यते ।

ननु सर्वत्र व्यवहार्यातिरिक्तसंविदे तुक एव व्यवहारे दृष्टः; कथमत्र संविद्व्यवहारे संविदेतुक्त्वं व्यवहारस्य साध्यते ? नैवम्; व्यवहार्यातिरिक्तहेतुकत्वं यदि दर्शनादेवाङ्गीक्रियते, तर्हि व्यवहार्यविसज्जातीयहेतुकत्वं व्यवहारस्य दृष्टिमिति तदप्यङ्गीक्रियताम्; ततश्च संविद्व्यवहारस्य संविदेतुक्त्वमपि न स्यात् । व्यवहार्यविसज्जातीयहेतुकत्वमत्र त्यजतां कः पक्षपातहेतुः ? कृत्वे न कारणेनोपपत्तौ संविद्विद्वत्यकल्पनमनुचितम् ।

एवं वानुमानम्—संवित् स्वप्रतिवद्व्यवहाररूपकार्यं सज्जातीयपरानपेक्षा, तथाभूतपरगतकार्यकारित्वात्, यद्यथाभूतपरगतकार्यकारि

---

\* युक्तु—श्रीयुक्तपशुपतिनाथ शास्त्रिभिः प्रभाकरमतेऽप्यात्मनः स्वप्रकाशत्वमेवेति माध्यतात्पर्यचन्द्रिकादिपरीक्षणं पूर्वकमुपपादितम्, तदाऽपाततः द्वक्तग्रन्थं विरुद्धमिति प्रतिभाति, तस्यगवेषणा यांतु न विरुद्धम् । तदुक्तं वृहत्याम्—प्रमातृरूपतातु विज्ञानस्यानाशङ्कनीया, अनाशङ्कतत्वात्; युक्तं चानाशङ्कितम्, कर्मप्रवणत्वादिति न दोषः—इति ।

तत् स्वगततथाभूते कार्यं सजातीयपरानपेक्षं यथा रूपं रूपान्तरा-  
नपेक्षम्, परिमाणं वा परिमाणान्तरानपेक्षम् ।

ननु लिङ्गलिङ्गितेन लिङ्गेनानैकान्तिकः; यथा धूमेनाश्चिरनुमीयते,  
अश्रिना चौष्ण्यम्, तत्राश्चिः परत्रानुमानज्ञानकार्यं करोति स्वानुमाने च  
धूममपेक्षते, नैवम्, तत्रापि विजातीयलिङ्गापेक्षत्वात् । नहि सजातीय-  
शब्देनात्यन्तापरजातिरभिप्रेतः, एवं तर्हि घटज्ञानस्य घटज्ञानान्तरा-  
पेक्षाऽस्मन्मतेऽपि नास्ति, ज्ञानविषयज्ञानमेवापेक्षते; अतश्च सिद्धसाध-  
नमिति चेत्, नैवम्; ज्ञानं सर्वमेकज्ञातीयम्; घटज्ञानं पटज्ञानमित्यु-  
पाधिभेदाद्वेदः; यत्रतूपाधिमन्तरेण स्वत एव भेदो निरूपयितुं शक्यते,  
तत्र भेदाभ्युपगमः; अतश्च न सिद्धसाधनता ॥

नन्वङ्गुल्यग्रेऽनैकान्तिकत्वम्; यथाचाङ्गुलिः परगत स्पर्शकार्यं  
करोति, अथ स्वगते स्पर्शऽङ्गुल्यन्तरमपेक्षते । तथाचोक्तम्—

“अङ्गुल्यग्रं यथात्मानं नात्मना स्प्रष्टुमर्हति ।

स्वांशेन ज्ञानमप्येवं नात्मानं ज्ञातुमर्हति ॥” इति

नैवम्: यस्य पदार्थस्य यदसाधारणं कार्यं तस्य कार्यस्य स्वस्मि-  
न्नुत्पत्तौ सजातीयपरानपेक्षत्वं साध्यम्; इहतु स्पशकार्यमंगुल्या नैवा-  
साधारणम्, अवयवान्तरेणापि स्प्रष्टुं शक्यत्वात् । व्यवहाराख्यन्तु  
कार्यं ज्ञानस्यैव; रूपव्यवच्छेदोऽपि रूपस्यैव; मानववहारोऽपि  
परिमाणस्यैव; अतो न कथित्वोऽपि: ।

परप्रकाश्यत्वे यदनुमानम्-परापेक्षत्वाद् उपत्वाद् व्यवहार्यत्वादा-  
त्मगुणत्वादित्यादि, तत् सर्वं धर्मिग्राहक प्रमाणविरुद्धत्वाद् वाधि-  
तविषयम्; ज्ञानस्य स्वत एव सिद्धिः, न ज्ञानान्तरेणेत्युक्त्वात् ।  
तदुक्तम्—“स्वत एव यदुत्पद्यते न तत्र परापेक्षेति,” “धीकर्मणः सिद्धिम-  
भ्युऽपगच्छता ऽवश्यं धीत्वेनापि सिद्धिरूपेया” इति । परप्रकाश्यत्वनि-  
राकरणोऽप्यनुमानं व्यतिरेकिरूपमस्ति, अनुभूतित्वात् प्रकाशत्वात्-  
ज्ञानत्वात्-व्यवहारहेतुत्वादित्यादि, एतच्च नासाधारणम्, संप्रक्षाभा-  
वादिप्रक्षाभावाच्च ।

यच्चोक्तम्—किं स्वस्य प्रकाशः स्वप्रकाशः, किंवा स्वश्वासौ प्रकाशश्च इत्यादि, तदतिमन्दम्; प्रकाशशब्देन व्यवहारहेतुत्वमुच्यते; घटप्रकाश इति घटव्यवहारहेतुरित्यर्थः । स्वप्रकाश इति स्वयमेव स्वव्यवहारहेतुरित्यर्थः । अतः स्वयंप्रकाशा संविदिति सिद्धम् ॥

इति नन्दीश्वरस्य प्रभाकरविजये संवित्स्व  
प्रकाशारूप्य प्रकरणम्



## ( ७ ) मनःसञ्चावतदणुत्व प्रकरणम् ।

नयविवेकाख्यो ग्रन्थोऽभ्यसनीयः सम्यक्ज्ञानोत्पत्तशर्थम् । इदानीं मनस्सद्वावोऽणुररिमितत्वं च साध्यते । बुद्धशादिकं तावत् कार्यम्; तस्यात्मसमवायित्वेऽसमवायिकारणत्वेन द्रव्यान्तरसंयोग एवास्थ्येयः । तथाहि—बुद्धादि कार्यं स्वसपवायिकारणद्रव्यान्तरसंयोगासमवायिकारणकम्, नित्यद्रव्यगतानित्यविशेषगुणत्वात् पार्थिवपरमाणुगतरूपादिवत्; तदुद्दृव्यं मनः शब्दाभिधेयम्; तच्च नित्यमित्यास्थेयम् । इतरथा तस्यापि कार [ ण ] कल्पना प्रसंगात् । नित्यं च द्रव्यमणुरूपं विभुरुपं वा भवति । तस्यच विभुत्वमयुक्तम्, संयोगाभवप्रसंगात्; संयोगस्य साक्षाद्वा परम्परया वा क्रियैव कारणम्, 'संप्रतिपन्ने' संयोगे तथा दर्शनात् । नच नैरन्तर्यमात्रं संयोगः, गुणाणुणिनोरपि संयोगप्रसंगात् । नच द्रव्यने रन्तर्यम्, अवयवावयविनोर्यभिचारात् । अप्राप्योद्रव्ययोरेव प्राप्तिः संयोगः; सच विभुतोर्न संभवति ।

ननु विभुतोरपि संयोगः संभवति । तथाहि—विभुनी, मिथः संयुक्ते, 'द्रव्यत्वे सति निरन्तरत्वाद्ब्रज्जघटवत् ।

तथाहि—आकाशपात्मसंयोगि, तत्संयुक्तद्रव्यान्तरसंयोगि(त्वात्) आत्मसंयुक्तघटसंयुक्तघटवदित्यादि, नैवम्, प्रमाणान्तरवायितविषयत्वात्; अन्यत्र संयोगमनुगम्य विभुतोः साधयितुं युक्ते । इतरथा अप्रसिद्धविशेषणत्वाच्छशविषाणवानयमितवत् । ततश्चान्यत्र संयोगः क्रियाजन्यत्वेन दृष्टः, विभुद्रव्ये तु संयोगे साध्ये कारणाभावात् कार्यामावानु मानवाधःद्वा विभितविषयत्वम् । अतो न विभुतोः संयोगः॥\*

\* उक्तंहि कन्दलयम् :—विभूनां परस्परतः संयोगे का प्रतिक्रिया ? न ह्यसावन्यतरकर्मजः, नाप्युभयकर्मजस्तेषां निष्क्रियत्वात् । नापि संयोगजः, कार्यस्य हि कारणसंयोगिना अकारणे संयोगजः संयोगो भवति । न चायं विभूतामुपपद्यते नित्यत्वात् ।

यज्ञ विभुत्वसाधकमनुमानम्—मनो विभुः ज्ञानासमवायिकारण-  
संयोगाश्रयत्वादात्मवत्, द्रव्यत्वे सति स्पर्शशून्यत्वादाकाशवत्, निर-  
वयवत्वे सति द्रव्यानारंकद्रव्यत्यादाकाशवत्, द्रव्यत्वे सति भूत्वादा-  
काशवत्, स्पर्शशून्यत्वे सतीन्द्रियत्वाच्छोत्रवदित्यादि—तत् सर्व धर्मिग्रा-  
हक प्रमाणविरोधादेवापास्तम्, संयोगार्थत्वान्मनःकल्पनायाः । अतः  
पारिशेष्यादणुत्वमेव निश्चीयते\* । तर्हि पर्थिवाद्यणुरेवास्तु, न द्रव्या-  
अस्ति च तेषां संयोगः आकाशप्रमूर्त्तेनापि द्रव्येण समं संयुज्यते, मूर्त-  
द्रव्यसंयोगित्वात् पटवदित्यनुमानात् प्रतीतः, स चाकारणवान्नित्यः ।  
तस्मादनुपपन्नमिदम् अजः संयोगो नास्तीति, तत्राह—विभूनामिति ।  
यत्र युतिसिद्धिस्तत्रैव संयोगो दृष्टः । युतिसिद्धिश्चाकाशादिषु नास्ति । अतो  
व्यापकाभावात् संयोगोऽपि तेषु न भवति । यज्ञ संयोगप्रतिपादकमनु-  
मानमुक्तं तदसाधनम्; उभयपक्षसमत्वात् । यथेदं विभूनां संयोगं शास्ति  
तथा ताभ्यामेव हेतुदृष्टान्ताभ्यां विभागमपि । अस्तु द्रयोरप्युप-  
पत्तिः; प्रमाणेन तथाभावप्रतीतेरिति चेन्न; संयोगविभागयोरेकस्य नित्य-  
त्वेऽन्यतरस्यासमवायिकि द्रयोरप्यसिद्धिः परस्परप्रतिवन्धात् । अथ  
केयं युतिसिद्धिर्यस्था अभावाद्विभूनां संयोगो न निद्यति, अत्राह सा—  
पुनरिति । द्रयोरन्यतरस्य वा पृथग्गमनं युतिसिद्धिर्नित्यानाम्, द्रयो-  
रन्यतरस्य वा परस्परपरिहारेण पृथग्गाश्रयाश्रयित्वं युतिसिद्धिरनि-  
त्यानाम्—इति ।

\* उक्तंहि कन्दल्याम्:—विभुत्वे ह्यात्ममनसोः परस्परसंयोगभावे  
सत्यात्मसंगुणानां ज्ञानसुखादीनामनुत्पत्तिः; असमवायिकारणा-  
भावात् । आत्मार्थसंयोगस्य यत्तमवायिकारणत्वे उर्ध्देशो ज्ञानोत्पत्तिः  
स्यात्; असमवायिकारणाभ्यवधानेन प्रदेशवृत्तीनां गुणानामुत्पादात् ।  
आत्मेन्द्रियसंयोगस्यासमवायिकारणत्वे शब्दज्ञानानुत्पत्तिः; आकाशा-  
त्मकैन श्रोत्रेणात्मनः संयोगभावात् । न च वहिर्वेशो प्रत्ययो नापि  
शब्दज्ञानानुत्पादः । तस्मादात्ममार्थसंयोगस्यात्मेन्द्रियसंयोगस्य चासम-  
वायिकारणत्वे प्रतिषिद्धे परिशेष्यादात्ममनः संयोगस्यासमवायिकार-

न्तरं मन इति चेत्त, पार्थिवाद्यणूनां द्रव्यारंभक-वनियमात्; मनसश्च न  
द्रव्यारम्भकत्वम्, स्पर्शशून्दत्त्वादिति व्योमटीकायां प्रपञ्चतम् ।

किञ्च विवादाध्या सितत्वात् पार्थिवादिद्रव्ययोगो न ज्ञानासमवा-  
यिकारणम्, पार्थिवादिद्रव्यसंयोगादितरपार्थिवादिद्रव्यसंयोगवत्,  
द्रव्यान्तरसंयोगवद्वा । विभुत्वपक्षे दिगात्मसंयोगो वा भवतु, कालात्म-  
संयोगो वा, किं द्रव्यान्तरेण मनसेति तुल्योऽयमनुयोगः । अतो मनसोऽ-  
स्तित्वमणुत्वं च सिद्धम् ॥

इति नन्दीश्वरस्य प्रभाकर विजये मनःसद्गातदणुत्व  
प्रकरणं समाप्तम् ।



णत्वं व्यवतिष्ठते । तच्च मनसो व्यापकत्वे न सम्भवतीत्यभुत्पत्तिरेव  
ज्ञानसुखादीनाम् । अस्ति च तेषामुत्पादः । अतोऽणुपरिणाममेव  
मन इति ।

## ( ८ ) ज्ञानाननुमेयता प्रकरणम् ।

\* अत्र इच्छित् ज्ञानमनुमेयमिच्छन्ति; तेषां मते ज्ञानस्यैवाभवः प्रसंगे तथाहि:—ज्ञानानुमानं हि नाथे सत्तामात्रेण भवितुमर्हति; तस्य तदविनाभावनियप्राभावात्, युधिष्ठिराद्यर्थाभावेऽपि ज्ञानं परं वर्तत एव । अर्थार्थज्ञानं लिङ्गमित्युच्चते, तदपि नोत्पत्तिमात्रेण लिङ्गम्, अनवभास-

\* भाष्टमतानुशायिनः । व्यक्तश्चायं पक्षो न्यायः त्वाकरे श्लोक वार्तिक व्याख्याने । तथाहा : -

ज्ञानजन्योऽर्थगतः कश्चिद्दितिशयः प्राकृत्यमासनादिपर्यायपदवाच्यः, स च पाकजन्यैदत्तादिगताऽतिशयवदनवगतेऽपि ज्ञाने शक्यते ऽवगत्यनुमः अतः ज्ञानस्य कल्पक इति; सत्यमस्त्यतिशयः, स च प्रत्यक्षे ऽर्थे प्रत्यक्षाऽवगतः कल्पयेदपि ज्ञानम्, अनुमानादिपु तु तस्याप्रत्यक्षत्वात् प्राम्यहारात्तद्र्यामलिङ्गाऽभावादप्रमितस्य चाऽकल्पकत्वात् ज्ञानं कल्पयेत्, अनुमिते ऽपि चार्थं ज्ञातो मयाऽग्निरिति अग्निं ज्ञातमनुसंधन्ते, अतस्तत्वं वक्तव्यं, ज्ञाने प्रमाणमुच्यते ज्ञानक्रियाजनितो ज्ञानुज्ञेये न सहाऽसत्त्वसंबन्धः, स मानसप्रत्यक्षाऽवगतो ज्ञानं कल्पयनि सत्यां ज्ञिज्ञासायां, यत्रापि च कश्चिदर्थमनुभूयं नद्विषयं ज्ञानमकल्पयित्वेव कालान्तरे तमर्थं स्मरति, तत्रापि स्मृतिज्ञानेनैवात्मनोऽर्थस्य च दृश्यद्रष्टृत्वसम्बन्धे निष्पन्ने मानसप्रत्यक्षेण चाऽवगते तद्वलेन च ज्ञाने कल्पयने तस्य ज्ञानस्येन्द्रियादिप्रत्यक्षकारणाऽसम्बन्धेन स्मृतित्वं निश्चित्य तदनुपपत्या पूर्वाऽनुभवः कल्पयने; यथोक्तं 'तदैष हास्य संवित्तिथोपत्योपजायते' इति । स एवाऽस्तमनोऽर्थेन संबन्धो दृष्टृत्वज्ञातत्वादिपैदैरभिधीयत इति । कः पुनरसौ संबन्धः, उक्तं प्राप्तिरिति । येऽपि च स्वप्रकाशां सविदं मन्यन्ते तेषामपि स्वोत्पत्तिसमये संवित्तिः स्वात्मानं कर्त्तारं वेद्यं च भासयति न तु स्वस्य वेत्तुर्वा संवेद्यसंबन्धम्, तस्य तदाऽनिष्पन्नत्वेनाऽसत्त्वा । त् ततो निष्प-

मानेऽप्युत्पन्नानुत्पन्नयोरविशेषात्, नह्यनवभासमानं लिङ्गमनुमापकं  
भवति । न चार्थज्ञानस्य ज्ञानान्तराधी नमवभा भन्म् ; ज्ञानान्तरानव-  
गमादुक्तरीत्यानवस्थापतात् । तस्मादथैज्ञानं स्वयं प्रकाशमेवाभ्यु-  
पगन्तव्यम् । इति ज्ञानानुमेयताप्रकरणम् ।

आयां संवित्तो तस्याः कर्तुश्च तद्द्वारा विषयसंबन्धे जाते ततो मानसे-  
नैव प्रत्यक्षेणाऽर्थेन सह संवित्तेः संवेत्तुश्च संबन्धोऽवभासत इति  
अङ्गीकर्तव्यम्, संविद्वत्तरोत्पत्तिसमये व पूर्वसंविदो नष्टत्वात् तद्वर्म-  
त्वैत संवेद्य संबन्धः शक्यते प्रत्यक्षेण ग्रहीतुमिति संवेत्तधर्मभूत एव  
संवेद्यसम्बन्धः कोपि नाम सर्वजनीनः प्राप्तिपर्याशो गृह्णत इति तत एव  
संवित्तस्तुप्रकाशकल्पनासिद्धेरलं स्वप्रकाशतया —इति ।

अतेऽनेदं ज्ञायते यस्याः संविदः स्वप्रकाशत्वं प्राभाकरमानुशायि-  
मिरुपेक्षियते, तस्या एवानुमेयत्वं भाष्ट्रौरीक्रियत इति । परन्तु प्रक-  
रणपञ्चकासिद्धन्तात् स्वप्रकाशसंवित् अनुमेयं ज्ञानं च विलक्षणमय-  
गम्यते । तद्यथा—

ज्ञानमनुमेयमिष्यते । तदनुमाने च नार्थसत्तामात्रं लिङ्गम्; तस्य  
तदविनाभावनियमाभावात् । अथार्थज्ञानवित्युच्यते, तदपि नोत्पत्ति-  
मात्रेण लिंगम्; अतवभासमाने उत्पन्नानुत्पन्नयोरविशेषात् । न ह्यन-  
वभासमानमेव लिङ्गं लिङ्गिनमनुमापयति । न चार्थज्ञानस्य ज्ञानान्त-  
राधीनमवभासन्म्; ज्ञानान्तरानवपमान् । तस्मादथैज्ञानं स्वयंप्रका-  
शमेवाभ्युपगत्वम् । एतेन ये सुखादिव्यमानसप्रत्यक्षं ज्ञानान्तरमेव  
ज्ञानसद्वाये प्रवाणमाहुस्ते तिराकृताः । स्वयम्प्रकाशत्वेणाप्युपश्चती  
पराधीनप्रकाशमानाऽनुपयनेत्युक्तमेव । किन्तर्यानुमीयते ज्ञानम् ?  
ननु न तत्संवदः स्वयंप्रकाशाया मिन्नमुपलभ्यते । सत्यप्रत एवानु-  
मीयते । ननु किं तदिति ? न तद्विज्ञः । संविदुत्पत्तिकारणमात्ममनः  
सन्निकर्षाख्यं तदित्यवगम्य परितुष्यतामायुष्मता —इति ।

## (९) क्रियानुमेयता प्रकरणम् ।

\*संप्रति क्रियाया अनुमेयत्वं प्रसाध्यते । तत्र तावद्वच्छति देवदत्ते संयोगविभागानिक्तं गमनाख्यं वस्तु नेन्द्रियेणोपलभ्यते । ननु प्रत्यक्षेव क्रिया, विवादाध्यासितं गमनादिज्ञानमिन्द्रियज्ञम्, इन्द्रियभाव-भावित्वात्, रूपादिप्रतीतिवत्, मैवम्; लैङ्घिकत्वेनापि प्रतीतेषुपत्तेः । कथम्? ऐन्द्रियिकत्वलैङ्घिकत्वयोः केन विशेषेण लैङ्घिकत्वस्त्री-कार इति चेत्, अस्त्येव विशेषः; ऐन्द्रियकत्वे इन्द्रियस्य क्रियाग्रहणे शक्तिरकृता कल्प्यते । लैङ्घिकत्वेऽपि शक्तिकल्पनमविशिष्टमिति चेन्न, सामान्येन व्याप्त्यस्य व्यापके कम्भृतशक्तिवात्; इन्द्रियस्य तु सामान्ये न शक्तिः, क्वचित्संयुक्तस्य ग्रादेग्रहणम्, कवि [ च ] संयुक्तस्यैव गोलकादेः, परमाण्वादेशब्दाग्रहणम्, संयुक्तसमवायाच्चक्षुपा रूपादि ग्रहणम्, न रसादीनाम्; अतो यत्र प्रतीतिस्त्रेन्द्रियस्य शक्तिरिति प्रतिविषयमिन्द्रियस्य शक्तिकल्पनया लैङ्घिकत्वेनाप्युपपत्तेरैन्द्रियिकत्व-कल्पनमन्यायम् ।

किंच विवादाध्यासितं गमनादिकमनुमेयम्, क्रियात्वात् आदित्यादिक्रियावत्; अतोऽनुमेयैव क्रिया । किं तर्हि क्रियानुमाने लिङ्घम्? विभागपूर्वकः संयोगः । तथाहि—यद्यत्कादाचित्कं तत्तदागन्तुकाज्ञा यमानं दृष्टं यथा तनुसंयोगेभ्यः पटः, अयमप्यागन्तु (क) कारणवानिति । आगन्तुकशब्देनासमवायिकारणमुच्यते ।

ननु समवायेनानैकान्तिकः, तस्य समवायिकारणासमवायिकारणयोरभावात् । कार्यं यत्र समवैति तत्समवायिकारणम्; असम-

\*“प्रत्यक्षेणैव हि दृष्टं कर्मस्वरूपं, तदनन्तरं च देशान्तरप्राप्तिं देव-दत्तादेशुपलभामहे, न हि नित्याऽनुमेयं कर्मस्वरूपम्, अपरोक्षेणैवाऽवभासात्, नित्याऽनुमेयत्वे च देवदत्ते ऽप्यनुमेयत्वाद्“ देवदत्तस्य गतिपूर्विकां देशान्तरप्राप्तिमुपलभ्यादित्ये ऽपि गतिस्मरण” \* मिति भाष्य-

वायिकारणं च कार्यकार्थसप्तवायि, कारणैकार्थसप्तवायि वा; सप्तवायस्य सप्तवायान्तराभावादुभयमपि नास्ति, नैवम्, तस्यापि पिण्डसप्तवायिकारणादिनोपपत्तेः। तथाचोक्तं प्रकरणपञ्चिकायाम्—“यत एव हि पिण्डस्योदयः सप्तवायिकारणात्तत एव तस्य जातिसप्तवायोऽपि सप्तव्यते” इति। सप्तवायिकारणासप्तवायिकारणलक्षणां च सप्तवायव्यतिरिक्तविषयम्, अतो नानेकान्तिकत्वम्।

ननु विभागपूर्वक संयोगस्य स्थाणवादावपि दृष्टवात् तत्रापि कर्मानुमानं स्यात्, नैवम्, एकत्र कर्मानुमानेनोभयत्रापि विभाग संयोगोपपत्तेः। यत्कार्यं तत्कारणवदिति व्याप्तिः; न पुनर्यत्र (कार्यं तत्र) कारणमिति। किंच स्वदेशविभागपूर्वकसंयोगस्येव लिङ्गत्वम्, स्थाणौ तु तदभावात् न कर्मानुमानमिति। किंच लिङ्गवत्त्वे स्थितेऽपि पूर्वकर्मवशादेव विभागसंयोगयोरूप (पत्तौ) कर्मान्तरानुदयाच्च न चलतीति प्रत्ययप्रसङ्गः।

ननु कर्मकारणाभिमतात् प्रयत्नवदात्मनः शरीर संयोगादेव विभागसंयोगयोरूपपत्तौ किमन्तर्गदुना कर्मणा? प्रत्यक्षत्वे तु यथादर्शनं कर्माङ्गीकारेऽपि न दोषः, नैवम्; संयोगो हि स्वाश्रये स्वाश्रयसमवेते वा कार्यमारभत इति नियतम्। यथा तनुसंयोगाः स्वाश्रयेषु तनुषु पटम्, प्रचयावयसंयोगास्तु स्वाश्रयसमवेतेऽवयविनि महत्त्वम्, तनुतुरीसंयोगास्तु स्वाश्रये तुर्यम्, स्वाश्रयसमवेतेच पटे पटतुरी संयोगम्; अतः स्वाश्रयास्वाश्रययोः शरीरदेशयोर्विभाग संयोगौ संयोगहेतुकौ न भवतः; अत आत्मशरीरसंयोगात् स्वाश्रये शरीरे कर्मोत्पव्यते, ततो विभागसंयोगाविति न कर्मविच्छेदः॥

ननु यथा स्वाश्रये कार्यकरस्य संयोगस्य स्वाश्रयस्तमवेतेऽपि मनुपपत्तेऽस्यात्। न च देशान्तरप्राप्त्याऽतीन्द्रियस्यापि कर्मणोऽनुमानसम्भवति, दृष्टैरेव प्रयत्नवदात्मक्षंयोगादिभिः कर्मकारणत्वाभिमतैस्तु दुपपत्तेरि” ति शास्त्रदीपिकादौ प्रपञ्चितमित्यास्तां तावत्।” इति न्यायरत्नाकरे यत् उक्तं तदिदं यथा प्रकरणपञ्चिकं निरस्यति-संप्रतीति

कार्यकरत्वमङ्गीकृतम्, तथैवास्वाश्रयेऽपि कार्यकरत्वमङ्गीक्रियताम्; स्वाश्रयसमवेतेऽपि हेत्वन्तरं वा कल्प्यताम्; किमर्थवैशसेन? नैवम्; अन्वयव्यतिरेकाभ्यां हि स्वाश्रये स्वाश्रयसमवेते च हेतुत्वम्; तत्रान्यदर्शनापेक्षान्यतरस्य नास्ति। आत्मशरीरसंयोगस्य विभागसंयोगहेतुवे नास्त्यन्वयव्यतिरेकाभ्यां हेतुत्वम्, व्यतिरेकाभावात्। आत्मशरीरेसंयोगे सत्येव कार्यस्योदयाद्यव्यपि सिद्धोऽन्वयः, तथाप्यात्मशरीरसंयोगस्य सर्वदा सद्वावान्नास्ति तदभावे कार्यभावः। अतश्च तुद्वयादीनामात्मकारणत्ववदन्वयव्यतिरेकावस्थितकार्यकारणभावद्वयात्मेन तः तसमवेतकार्यत्वादित्यादिहेतुनाऽनुमानेन कार्यकारणभावः इति प्रतिवक्तव्यम्। अतोऽन्वयव्यतिरेकापेक्षत्वादनुमानस्यान्वयव्यतिरेकाभ्यां च स्वाश्रये स्वाश्रयसमवेते वा कार्यारम्भस्यावगतत्वात् तदनुमारेणानुमातव्यम्, नास्वाश्रय इति। स्वाश्रयस्वाश्रयसमवेतोदाहरणयोरन्योन्यापेक्षा नास्ति, तुल्यशमाणगम्यत्वात्; अतः संयोगस्य स्वाश्रये स्वाश्रयसमवेते वा कार्यारम्भकर्त्वम्, नास्वाश्रय इति कर्मवानुमेयम्। अर्थेन्द्रियसंयोगस्यात्मनि ज्ञानजनकत्वात् स्वाश्रय इति नियमो नास्तीति चेन्न, असमवायिकारणप्रयुक्तंत्वात् अस्य नियमस्य, अर्थेन्द्रियसंयोगस्तु निमित्तकारणम्। असमवायिकारणस्यापि तर्हि व्यमिचारः, वेणुदन्तविभागसमवायिकारणे नखदलविभागांत्पत्तेः (?) एकत्वेनच खादेः क्रियायाश्च देशविभागसंयोगोत्पत्तेः चेतिचेदेवं लासमवायिकारणसंयोग प्रयुक्त इत्यवगम्य शाम्पतु भवान्। तर्हि तन्तुद्रव्यसंयोगस्यासमवायिकारणभूतस्य वदुत्तन्तुव्यापिषट्हेतुत्वादु व्यमिचार इति चेन्न, तत्रापि विभागद्वारेणोत्पादकत्वात्॥

तथाहि—तन्तुद्रव्यसंयोगः प्रथमं स्वाश्रये तन्तुद्रव्ये पटभागमुत्पादयति, उत्पत्तेन पटभागेन तन्तवन्तरस्य संयोगात् स्वाश्रये पटभागान्तरमित्येवमुक्तत्राप्यूह्यम्; अतो न व्यमिचार इति। एवं व्यणुकाद्यत्वावपि द्रष्टव्यम्॥

अथवा यज्वतां संयोगानामेकस्मिन् कार्येऽसमवायिकारणत्वं

तावन्तमपेक्ष्य स्वाश्रयादिव्यातिः; अत एककार्यत्वेऽपि महापटस्य न व्यभिचारः। अथवा यत्रैकस्मिन् कार्ये एकस्यैवासमवायिकारणत्वम्, तत्रैवेदं व्याप्तिः; प्रयत्नवदात्मशरीरसंयोगस्त्वेक एवेति न कश्चिद्दोषः॥

ननु यदा प्रयत्नवदात्मशरीरसंयोगाच्छरीरे विभागसंयोगोत्पत्तिः, तदा प्रयत्नवदात्मदेशसंयोगाद्वेषोपीति न तदतिरिक्तकर्मानुमानम्, नैवम्; देशशरीरविभागसंयोगस्त्वेकं कार्यम्। अत एकस्मिन्नेव कार्ये प्रयत्नवदात्मशरीरसंयोगस्य प्रयत्नवदात्मदेशसंयोगस्य च हेतुत्वात् नात्मशरीरसंयोगस्यास्वाश्रये देशे कार्यकरत्वं आत्मदेशसंयोगस्य वाऽस्वाश्रये शरीर इति।

किञ्चत्रात्मदेशसंयोगस्यापि हेतुत्वं न कल्पनीयम्, तद्वरं कर्मकल्पनम्। अतः कर्मेव शरीरेऽनुमेयं ततो विभागसंयोगाविति सर्वमुपपन्नम्॥

इति नन्दीश्वरस्य प्रभाकरविजये क्रियानुमान—

प्रकरणं-समाप्तम्

## (१०) अतीन्द्रियशक्तिसमर्थनप्रकरणम् ।

\*सम्प्रत्यतीन्द्रियशक्तिसमर्थनमनुपानेत किंयते । अन्यादिकम्-  
अजनकदशातो जनकदशायामतिशयवत्, कार्यकरत्वात् कुठारादिवत् ।

सर्वं कार्याणामदृष्टस्यापि हेतुत्वात्सद्वाधनमिति चेत्र, अन्यादेव  
दृष्टातिशयवत्त्वाभावात् । नचाप्यौष्ण्यातिशयेन सिद्धसाधनता, औ-  
ष्ण्यस्यापि कादाचित्कर्त्वेन तज्जननेऽप्यतिशयान्तरानुमान प्रसङ्गात् ॥

न च प्रतिवन्धकाभावेन सिद्धसाधनता, अभावस्यापि भावान्तर-  
त्वस्य स्थितत्वात् ; [ भा ] वर्त्वे स्वरूपादीनां च जनकदशायाम (पि)  
सम्भवान्न तेषां कारणत्वम् । अजनकदशाविलक्षणस्यैव भावस्य प्रति-  
बन्धकाभावत्वे नामान्तरेण शक्तिरेवाद्वृक्ता ।

भावान्तराभावपश्चेऽपि नाभावाद्वायोत्पत्तिः संभवति । अभावप्र-  
मेयस्य नास्तिज्ञानजनकत्वात् संभवतीति चेत्र, विषयस्याकारण-  
त्वात् ; इतरथातीतानागतयोरपि विषयत्वेन कारणत्वप्रसङ्गात् ॥

विहिताकारणात् प्रत्यवायोत्पत्तिरिति चेत्, नाकरणात् प्रत्यवा-  
योत्पत्तिः, किन्तु अन्यकारणात् । तदुक्तम्—

“स्वकाले यद्युकुर्वस्तु करोत्यन्यद्येतनः ।

प्रत्यवायोऽपि तेनैव नाभावेन स जन्यते ॥” इति ॥

अनुपलब्धेनास्तिज्ञानजनकत्वमिति चेत्र, अनुपलब्ध्यभावेऽपि  
नास्तिज्ञानोत्पत्तिदर्शनात् ; दृष्यमानस्यैवार्थस्य ‘प्रागयमिह नासीन्’

\*स्वभावानां च शक्तिरदृष्टस्वलक्षणापि कार्यणानुमीयते । अग्न-  
र्थथाभूतादेव दाहो दृष्टस्तथाभूतादेव मन्त्रौपयित्रणिधाने कार्यं न दृश्य-  
ते । न तत्र दृष्टेष्व रूपं कारणम् । तस्याजनकावस्थातो विलक्षण-  
त्वाभावात्कोर्यानुदयप्रसङ्गात् । यच्च खन्तु अजनकदशातो निरतिशयं  
ततः कार्यं नोत्पयते कुण्ठादिव कुठारात् । यदा तु तत एव कार्यं  
दृश्यते तदै तदवस्थातोऽस्त्वयेव वैलक्षण्यं तीक्ष्णत्वमिव । अग्नौ च

इति प्रतिपन्निदृश्यते । इदानीमुपलभ्मदेवानुपलभ्मोऽस्ति; प्रातरनु-  
पलभ्मोऽनुवत्तेत् इति चेन्न, प्रातर्भानादेव तस्य गतत्वात् । एतच्चा-  
भावनिराकरणे प्रपञ्चयिष्यामः । भाववदन्वयव्यतिरेकयोस्तुल्यत्वात् ॥  
प्रतिवन्धकाभावस्य कारणत्वमिति चेन्न, अन्यथा सिद्धत्वाद् व्यति-  
रेकस्य ॥

तथाहि—मुद्राभिघाते घटानुत्पत्तिर्न् प्रतिवन्धकाभावाभावात्,  
किंतु मुद्रापाते सति प्रतिपन्नकारणभूतावयवसंयोगविशेषाभावात् :  
अ ( न ) न्यथा सिद्धान्वयव्यतिरेकौ हि कार्यकारणभावं कल्पयतः;  
अन्यथाऽनवस्थाप्रसङ्गात् ॥

किंच कार्यविद्यातकरः प्रतिवन्धक इति सर्ववादिभिरभ्युपेशम् :  
प्रतिवन्धकाभावस्यापि कारणत्वमभ्युपगच्छताऽवश्यं प्रतिवन्धको  
ऽभ्युपगन्तव्यः; तथाच सति प्रतिवन्धकसद्वावादेव कार्यविद्यातोपपत्तौ  
न तदभावस्य कारणत्वमुचितम् । अन्यथासिद्धत्वात्कल्पनायाः ॥

प्रतिवन्धकाभावस्य कारणत्वेऽपि क्षचित्प्रधर्वंसः क्वचित्तु प्रागभावः  
क्वचिदुत्तेजकासहभाव इत्यनेककारणकल्पनं स्पात्, तद्वरं शक्तिकल्प-  
नम् ॥

कार्यानुदयदशातो विलक्षणं न कार्यादयसमये प्रत्यक्षदृश्यं रूपमुपल-  
क्ष्यते । भवितव्यज्ञव वैलक्षण्येन, अन्यथा कार्यानुत्पत्तिप्रसङ्गादिति का-  
र्योदये ऽतीन्द्रियं किञ्चिद् दूरं वहे रुग्मीयते । तस्य मन्त्रौपधिप्रयोगेण  
विनाशात् कार्यं नोत्पत्ते । नच वाच्यं मन्त्रौपधादिभिरतीन्द्रियं रूपं  
न किञ्चिद्विनाशयते, किन्तु मन्त्रौपधादिसक्षिप्ताते नैव कार्यान्वय इति;  
कारणावैगुण्ये कार्यादयविद्यातामभवात् । अथोच्यते मन्त्राद्यप्रयोगो  
ऽपि कार्योत्पत्तिनिमित्तं समयोगे चाप्रयोगो तिवर्तत इत्यस्ति कारण-  
वैगुण्यमिति, तत्र; अप्रयोगस्य प्रयोगाभावरूपत्वात् । सर्वमावानाऽच्च  
भावकारणनियतत्वदर्शनात् । अभावस्य क्वचिदपि कार्यं जनकत्वा-  
श्रयणानुपपत्तेः । यच्च तदीन्द्रियमग्ने रूपं तच्छक्तिसामर्थ्यादिवाच्य-  
तया लोके प्रतीतम्, तस्य च कार्यानुत्पत्तौ द्वयी गतिरभिभवो वा विना-

ननु शक्तिवादिनामपि प्रतिवन्ध्यावस्थायां शक्ते विनाशादिकं कृद्य-  
नीयम् । शक्ते विनाशोत्पादौ नाभ्युपेष्येते, शक्ते : कारणकल्पनाप्रसङ्गात्,  
शक्ते रपि शक्तिकल्पनाप्रसङ्गाच्च । अतो यावद्द्रव्यमाविनी शक्तिरिति  
स्थितम् ।

एवंच सति विद्यमानाया एव शक्ते : प्रतिवन्धकसद्भावादेव  
कार्यकरणम् , तद्भावे करणवित्यास्थेयम् ॥

एवंच सति स्वरूपस्यैव प्रतिवन्धकाभावे कार्यकरणम् , तद्भावे-  
चाकरणमस्तुः किमनया शक्तया ?

मैवप्रभु, उपलभ्यमानस्यैव स्वरूपस्य प्रतिवन्धा(नु) पपत्तेः ; अनु-  
पलभ्यमानस्य हि घटस्य कुड्यादिना प्रतिवन्धो दृष्टः । अतः स्वरूपस्यैव  
प्रतिवन्धकल्पनायां प्रमाणविरोधः, शक्तेस्तु कार्यकल्पयत्वादेव  
कार्यादशेन प्रतिवन्धकल्पनाया । न विरोधः ।

यत्कूपम् —कोऽयं शक्ते : प्रतिवन्धः ; किं प्रागभावः, किंवा प्रध्वं-  
साभावः, आहोस्त्वहकारिवैकल्यमिति—तस्यैवां पक्षाणामनभ्युप-  
गम एव परिहारः; किंतु कार्यविवात एव, मणिमन्त्रादिसन्तिधाने कार्य  
नोत्पत्तेते तद्भावे चोत्पत्तेते इति सर्वं सिद्धम् ।

ननु कार्यभावः कारणाभावादेव, नन्व भवतां कारणाभावः; अस्म-  
न्मतेनु प्रतिवन्धका भाव ( रूप ) कारणाभावः,

नैवम् , प्रतिवन्धकस्यैवाभावप्रसङ्गात् । तथाव सति प्रतिवन्ध-  
शो वा । यत्र कदाचिद्गुप्तः कार्यं न दृश्यते, तत्र विनाश एव वस्तु-  
तः । यत्र गुप्तः प्रतीकारवशेन कार्योदयस्तत्राभिभवमात्रम् । तस्य-  
चेवं वन्ध्यादिप्रतिष्ठानस्य सर्वभावेषु कार्योदयानुकूलयं कार्योत्पादकानु-  
मानेन परिकल्पनीयम् । तस्यत्र नित्याश्रयाश्रितस्य नित्यत्वमनित्या  
श्रयाश्रितस्य तदुत्पत्तिकारणादेवोत्पत्तिः । संस्काराच्चास्यायमेव  
विशेषः—संस्कारो हि नाम नित्येष्वनित्यो ऽनित्येषु च कारणान्त-  
रायत्त इति । इति प्रकरणपञ्चिका । अतः प्रतिवन्धकाभावकारणा-  
शंकादिकं स्पष्टं न निरस्तम्, अत्र तदपि स्पष्टं निरस्तमिति विशेषः ।

के तदभावस्य कारणत्वमपि न स्यात् ; नहि कारणाभावमात्रस्य प्रति-  
बन्धकत्वम् ; मुद्राभिद्वातो घटस्य प्रतिबन्धकः , न मृदायभाव इति  
व्यवस्थानुपत्तेः ॥ अतोऽनुमानसिद्धस्यातिशयस्मैन्द्रियविषयत्वाभा-  
वादतीन्द्रियत्वम् ॥

नन्वजनकदशायामपि शक्तेरभ्युपगमात् जनकदशायामतिशयत्वं  
शक्तेर्न स्यात् , नैवम् ; प्रतिबन्धावस्थायां शक्तयवगमो नानुमाना-  
यत्तः , किंतु जनकदशातो विलक्षणरूपेणैवानुमानसिद्धस्यैव पश्चादेव  
विमर्शो जायते—प्रतिबन्धावस्थायां किं नाश एव युक्तः; उत कार्याकर-  
त्वमेव—इति; ततश्च कार्याकरत्वमेवेति निर्णयो जायते ॥ ततः कल्प-  
नालाघवात्कार्याकरत्वमात्रम् , न नाशोत्पादाविति । तेनानुमान-  
मूलत्वादस्य निर्णयस्य न तेनानुमानवाधन अतः सिद्धमतीन्द्रिया  
शक्तिरनुमेयेति ।

इति नन्दीश्वरस्य प्रभाकर विजये शक्तिसद्वाव-  
प्रकरणं समाप्तम् ।



## (११) परमाणु समर्थन प्रकरणम् ।

सम्प्रति परमाणुसङ्घावः साध्यते । अल्पपरिमाणतारतम्यं, कचि-  
दविधिमत्, परिमाणतारतम्यत्वात्, महत्परिमाणतारतम्यवत् । नित्य-  
श्चासाववधियुक्तः, अनित्यत्वे तस्यापि कारणवर्त्तेनानवधित्वप्रसङ्गात् ।  
यश्चासाववधिः स परमाणुरिति ॥

तथा ज्येष्ठकं प्रत्यक्षस्वपरिमाणादल्पतरपरिमाणकार्यद्रव्यारब्धम्,  
कार्यद्रव्यत्वात्, घटादिवत् । तथा द्वयेषुकम्, स्वावयवारब्धम्, साव-  
यवत्वात्, घटादिवत्—इति ।

ननु द्वयेषुकमपि कार्यद्रव्यारब्धं स्यात्, कार्यद्रव्यत्वात्, घटा-  
दिवत्; अतो न नित्यरूपपरमाणुसिद्धिः नैवम्; महतः कार्यद्रव्यस्य  
कार्यद्रव्यारब्धत्वम् ।

तर्हि तदेव द्रव्यं कारणवद् दृष्टमति न द्वयेषुकस्य कारणवर्त्वमपि  
सिध्यति, तथापि यदि कार्यत्वादेव कारणवत्त्वमनुमीयेत, तर्हि कार्य-  
त्वादेव कार्यद्रव्यारब्धत्वमनुमीयताम्; कः पक्षपातहेतुः? नैवम्;  
द्वयेषुकस्यापि कार्यद्रव्यारब्धत्वे तस्यापि कार्यद्रव्यारब्धत्वप्रसङ्गेना-  
नवस्था प्रसञ्चयेत ॥ अथ कचित् कार्यद्रव्यारब्धत्वं नाश्रीयेत, तर्हि प्रथ-  
मस्य तथाभावे कः प्रद्वेषः? इति स एव परमाणुः ॥

अनवस्थायामपि को दोष इति चेत्, अयमेव दोषः— सर्वपामवय-  
विनां स्ववद्यावपरम्परायाः क्वचिदपि निष्ठुतत्वादनन्त्रावयवप्रसङ्गः ।  
भवत्विति चेत्, तर्हि सर्वपमहीघरयोरपि तुल्यपरिमाणत्वप्रसङ्गः ;  
अद्वयवाहृत्वावद्वयवद्वयवस्थां हि सर्वत्रावयविनां परिमाणाल्पत्वमह-  
त्वद्वयवस्था; अनन्तावयववस्थेतु सर्वपोऽप्यनन्तावयवः, पर्वतोऽपि  
तथैवेति तुल्यपरिमाणत्वमपरिहार्यमेव; अतोऽनवस्थादिदोषप्रसङ्गेन  
द्वयेषुकस्य न कार्यद्रव्यारभ्यत्वं शक्यानुमानम् ॥

ननु—कार्यस्य कारणद्रव्यशानुमानमयं नवस्थाप्रसङ्गे नैव न घटते नैवम्; अन्यतरः शास्त्रिभित्याणे प्रसक्ते कार्यद्रव्यारब्धवत्वमेव परित्यज्यम्, ननु कारणवत्त्वमात्रव्याप्तिः, तस्या अवश्यं भावितव्यात् ॥

तथाहि—कार्यं करणवदिति सामान्यव्याप्तिमङ्गीकृत्य तत्कारणमपि कार्यरूपमेवेति द्वितीयानुमानेन साध्यते; अतः सामान्यानुमानविरोधे तदुपजी [ वक ] विशेषानुमाने ते परित्यज्यं स्थात्, न तूभयोरपि परित्यागः ।

भवतु; द्वयणुकं परमाणुकं चोभयमपि नाश्रीयताम्, आद्यमेव प्रत्यक्षं महिमगुणशालयेवावधिर्भविष्यति, परमाणुसात्रकानुमानमपि सिद्धसाधनं भवतु, नैवम्, विकल्पासृत्वात् ॥

तत्क्रमाद्यप्रत्यक्षं सावयवमनित्यम्, उन निरवयवं नित्यम्? यदि सावयवमनित्यम्, तदा तस्यावयववत्त्वेन कारणवत्त्वेन च द्रव्यान्तरानुमानप्रसङ्गीकृतः परमाणुः; निरवयवं नित्यमित्याश्रीयप्राणे उत्तरोत्तरसावयववानित्यकार्यद्रव्यस्य कारणत्वं न स्थात्। यद्यद्वादिकार्यद्रव्यकारणं पिण्डादि तत्तत्सावयवमनित्यं च दृष्टम्; निरवयवस्य चाकाशाद्रव्यारम्भकर्त्वमपि न दृष्टम्; अतो निरवयवनित्येता (य) प्रत्यक्षेणोत्तरोत्तरकार्यारम्भो न सिद्ध्यति ।

अथ सत्यपि तथा दर्शने उत्तरोत्तरकार्यदर्शनवलान्निरवयवं नित्यमाद्यप्रत्यक्षं कारणमिति कल्पेत, तहि परमाणुरपि नित्यो निरवयव एव कारणं भवतु, द्वयणुरुक्तमपि नित्यद्रव्यकार्यं भवत्विति तुल्यचर्चम् ।

नन्वस्माकं दृष्टविरुद्धनित्यनिरवयवस्य कार्यद्रव्यसमवायिकारणत्वे कल्पयमानेऽप्युभयसंप्रतिपत्ते आद्यप्रत्यक्षे धर्मेषात्रमेव कल्पनायम् तव तु द्वयणुरुक्तमपरमाणुरुक्तप्रधर्मिकल्पनं कृत्वा तत्र निरवयवनित्यकारणत्वं धर्मकल्पनमपीति न तुल्यत्वम्, सत्यम्; दृष्टरूपे आद्यप्रत्यक्षे न विरुद्धधर्मकल्पनमुवित्यम्, क्लृप्तहानिप्रसङ्गात्; अदृष्टरूपे (पं) परमाणवादिकमेव कल्पते; अतः क्लृप्तहानिपरिहारेण क्लृप्तकल्पनमेव न्यायम्; इतरथा पर्वतवूपस्य कारणत्वेतान्निकर्त्वे लांघवमस्तीत्यग्न्यनुमानोऽछेदप्रसङ्गः ॥

अथ धूमजातीयस्याग्निसम्बन्धस्यावगतत्वात् वल्लभानिप्रसङ्गं इति चेत्, तर्हा त्रापि द्रव्यस्य सावयवानित्यत्वस्वभावस्य वल्लभत्वात् तत्परित्यागे कल्पहानिः समैव। एवं क्रियाशक्तीनिद्रियादिष्वपि लाघवादनुमानं न स्यात्। अत एवोक्तम्—“प्रमाणवल्कलप्यानि सुब्रह्मनि” इति।

अतः कार्यद्रव्यं समवायिकारणवदित्येतावदेवानुमातव्यम्; न महत्कार्यद्रव्यं कारणवत्, नापि कार्यद्रव्यारथमिति ॥

किंच कार्यद्रव्यं कारणवदिति सामान्यव्याहारुपजीवनेन—महत्कार्यद्रव्यं कारणवत्, कारणमपि कार्यद्रव्यमेव दृष्टम्—इत्यादि निष्ठेत्वम्; तथाच सति महत्त्वादेव्यतिरेकाभाशतप्रयोजकत्वं न सम्बवति।

तथाहि—इतरसामग्रीसंभवेऽपि यस्य व्यतिरेकात्कार्यानुत्पादो द्वृष्टः तस्यैव धर्मस्य प्रयोजकत्वम्; अत्रतु कार्यत्वे सत्यपि महत्त्वादिधर्माभावात् कारणवत्वाभावः क्वचिदपि न द्राघः; अतः कारणवदित्येतदेव प्रयोजकम्।

किंच कार्यद्रव्यं कार्यद्रव्यारथमितीयं व्याप्तसूभयोरपि वादिनोर्ध्वमिचारिणी; तत्त्वं आद्यप्रत्यक्षे उत्तरकार्यारम्भके व्यमिचारः, मम तु परममहतः कार्यात् व्यष्टिकात् द्रव्यणुकसिद्धिः, द्रव्यणुककार्यात्परमाणुसिद्धिः ॥

ननु परमाणवस्त्रयणुकमेवारभन्ताम्, किमन्तर्गडुना द्रव्यणुकारम्भण ? नैवम्; महतः कार्यद्रव्यस्यालपपरिमाणकार्यद्रव्यान्तरारभ्यत्वं द्वृष्टमिति तदनुसारेण व्यष्टिकस्य कार्यद्रव्यमेव कारणमनुमेयम्, विशेषव्याप्तैः परित्यागायोगात्; परमाणवश्च नित्या इति न तेस्त्रियणुकारम्भः ॥

ननु—अनित्याः, परमाणवः, मूर्तत्वात्, विद्वादिवत्: तथा सावयवाः, परमाणवः, मूर्तत्वात्, विद्वादिवत्: तथा अनित्याः सावयवाः, परमाणवः, सर्वदिक्संबन्धत्वात्, विद्वादिवत् इत्येभिन्निराकृताः परमाणवः कथं सिद्ध्यन्ति ? सिद्ध्यत्येव तैरेव हेतुमिः।

एतेषां हेतूतां पक्षवर्मत्वं विनाहि न हेतुत्वमिति एतेषां पक्षवृत्तिता·  
द्विसाधकप्रमाणैरेव परमाणवोऽपि सिद्धा भवन्ति, अन्यथैतेषां हेतुत्व-  
मेव न स्यादिति भावः ॥

तथाहि—तत्र पक्षीकृता. परमाणवः सिद्धा असिद्धा वा ? यदि  
सिद्धाः, तदा धर्मिग्राहकप्रमाणवाधात् वाधितविषया हेतवः ; अथा-  
सिद्धाः, तर्हाश्रयासिद्धत्वादेव न साध्यसाधकाः ॥

अथ प्रसङ्गापादनमुखेन हेतवः साध्यं साधयन्ति; तर्हि पक्षभूतपर-  
माणवद्वीकारेणचेत्प्रसङ्गस्तथापि धर्मिग्राहकवाध एव; अनद्वीकारेणेति  
चेत्, तदापि पूर्वोक्ताश्रयासिद्धिस्तदवस्थैव । प्रसङ्गापादनमपि नानु  
मानविलक्षणं प्रमाणम्, किंतु अनुमानस्यैव प्रयोगभेद मात्रम् ; साध-  
दूषणलक्षणान्यपि तान्येवेति न विधान्तरं प्रसङ्गापादनमिति सर्वमुपप  
न्नम् । अयंतु नित्यकारणवादः ब्रह्मकारणत्वपक्षे प्रकृतिकारणत्वपक्षे र  
तुल्यः अतः परमाणुकारणवादे ये दोपास्ते सर्वेषामपि समाना इत्युप-  
रम्यते ।

इति नन्दीश्वरस्य प्रभाकरविजये परमाणुसङ्गाव प्रति-  
पादनप्रकरणं समाप्तम्



## (११) कार्यव्युत्पत्ति समर्थनम् ।

इदानीमाद्या व्युत्पत्तिः कार्य एवेति प्रतिपादयते । प्रवृत्तावेवाद्या व्युत्पत्तिः ; प्रवृत्तिश्च कार्यज्ञानादेव भवति ॥

नु—न तावदवशं प्रवृत्तश्चीनैव व्युत्पत्तिः ; पुत्रस्ते जात इति वाक्यश्चवणसमनन्तरं श्रोतुमुखविकासं व्युत्पितसुः पश्यति ; तदा मुख-विकासस्य हर्षहेतुकत्वेन तस्य स्वसिन्नवगतत्वात् हर्षोऽस्तीति निश्चिनोति ; हर्षस्य च प्रियार्थवगमपूर्वकत्वेनावगमात् प्रियार्थज्ञानमनुभिनोति ; प्रियार्थज्ञानं च शब्दानन्वर्यात् शब्दहेतुकमेवेत्यवधारयति ; तत्र कः प्रियार्थ इति पर्यालोचनायां प्रत्यक्षेण पुत्रजननं दृष्ट्वा हेत्यन्तरादर्शनाच्च पुत्रजन्मैवानेन शब्देन प्रतिपादितमिति समाकलयति ; तत्र प्रतिपदमावापोद्वाराभ्यां पदार्थविशेषोऽपि निश्चीयत इति सुकरैव सिद्धेऽप्याद्या व्युत्पत्तिः । अथोऽप्येत पुत्रजन्मैवास्य प्रियमितिपारिशेषावधारणं न शक्यते, अतीतानागतहर्षहेतुनामपि तदैव संभवादिति । तत्र, दृष्ट्वा हेतौ हेत्यन्तरसंभावनामात्रेण तत्र हेतुत्वत्यागो न युक्तः ; अतिप्रसङ्गात्, “हेतुर्दर्शनाच्च” इत्यथिकरणविरोधाच्च । अतः पुत्रजन्मैव हर्षहेतुरिति शक्यः पारिशेष्यनिश्चयः ।

किंच पुत्रजनने सत्येव बहुशः प्रयोगदर्शनात् हर्षहेत्यन्तरेऽप्यप्रयोगात्पुत्रजननहप्तो हर्षहेतुविशेषोऽप्य इति निश्चीयते । किंच यद्यपि न शक्यः पारिशेष्यनिश्चयः, तथापि हर्षहेतुमात्रनिश्चयात् सिद्धस्यापि शब्दार्थतावगमात्मिसद्धः कार्यव्यभिचारः ॥

किंच यद्यपि प्रवृत्तश्चीनैवाद्या व्युत्पत्तिः, तथापि न कार्यविषयैवेति नियमः ; यदा वृद्धमातुरं वा प्रति विनोदार्थ-नद्यास्तीरे फलानि सन्ति—इति वाक्यं प्रयुड्क्ते, तदा अन्यः कश्चिदेतद्वाक्यमर्थाच्छुत्वा तत्र गत्वा फलमाहरति ; तत्राऽन्योऽव्युत्पत्तस्तद्वृष्ट्वा तत्प्रतिपादने तस्य वाक्यस्य सामर्थ्यं कल्पयति ; अतो न कार्यं एव व्युत्पत्तिरिति नियमः ॥

किंच—कोऽयं राजा ? पाञ्चालराजः—इत्यादिषु प्रश्नप्रतिवचनादिषु द्वृष्टः कार्यव्यभिचारः । किंच यद्यपि कार्यं एवाद्या व्युत्पत्तिः , तथा-प्युत्तरकालं बहुशः सिद्धार्थं लौकिकवैदिकप्रयोगदर्शनात्सिद्धार्थकार्य-विशेषं परित्यज्यार्थमात्रे शक्तिनिश्चयो युक्तः ; यथा गोशब्दस्यैकस्यां व्यक्तौ चेष्टां द्रष्टवा तत्रैव शक्तिकल्पने सति तेन व्यक्तिमात्रानिश्चय-प्रसङ्गे पश्चाद्वक्तव्यत्तरेऽपि बहुशः प्रयोगदर्शनादनुगतं सामान्यमेव गोशब्दार्थं इति कल्पयते, एवमत्रापि सिद्धकार्यविशेषं परित्यज्यार्थं-मात्रे शब्दस्य शक्तिकल्पनमुच्चितम् ॥

किंच कार्यज्ञानात्प्रवृत्तिरितीदमेव, दुघेऽम्, सर्वत्रैषोपायज्ञानादेव प्रवृत्तिर्दर्शनात् ; यत्रैषोपायत्वमवगतं तत्र लौकिकाः प्रवर्तन्ते, यत्र तत्रास्ति न तत्र प्रवर्तन्ते इत्यन्वयव्यतिरेकाभ्यामिष्टसाधनज्ञानमेव प्रवर्तकम् ।

अथोचयेत—अनन्यथासिद्धावन्वयव्यतिरेकौ हि कार्यकारणभावं कल्पयतः ; अत्र चेष्टोपायज्ञानात् ‘ममेदं कार्यम्’ इति ज्ञानमुत्पद्यते, तज्ज्ञानात्स्वतन्त्रः प्रवर्तत इति, तत्र, इषोपायज्ञानादेव प्रवृत्त्युपपत्तौ किमर्थमन्तर्गदूयमानं कार्यज्ञानं मध्ये निक्षिप्यते ?

नन्विष्टोपायज्ञानमात्रं प्रवृत्तो व्यभिचरति, अतीतेऽनागते चेष्टो-पायज्ञानं न प्रवर्तयति ; अतः कार्यज्ञानं निक्षिप्यते; कार्यच कृतिसाध्यम्, अतीतमनागतं च कार्यमेव न भवति, कृतत्वात्करिष्यमाणत्वाच्च ; अतोऽतीतानागतकार्यज्ञानेषु न व्यभिचारः शङ्खनीयः ; अतोऽव्यभिचारित्वात्कार्यज्ञाननिश्चेषः, एवं तर्हीषोपायज्ञानं कार्यज्ञानोत्पादक-मित्यद्वृकृतम् ; तत्र चातीतानागतयोरिष्टोपायज्ञानं कार्यज्ञानं नोत्पादयतीति कार्यज्ञानं कारणं न स्यादिति तुल्यचर्चम् ॥

अथ कृत्यर्हेषोपायज्ञानात् कार्यज्ञानमुत्पद्यत इति विशेषयाम इति चेत्, तर्हि तत एव प्रवृत्तिरिति किं कार्यज्ञानव्यसनेन ?

किंच कृत्यर्हेषोपायातिरिति कृत्युद्देश्ये न तन्निरूप्यते ; अतः कार्यज्ञानं प्रवर्तकमिति वदतां नामान्तरेणेषोपायज्ञानविशेषात्प्रवृत्तिरित्युक्तं भवति—इति,

अत्रोच्यते – कार्यधीत एव प्रवृत्तिः : तदन्वयव्यतिरेकित्वात्प्रवृत्तेः  
इष्टोपायज्ञानस्याप्यन्वयव्यतिरेकौ स्त इति चेत्प ; कार्यज्ञानोत्पादकंत्वे-  
नान्यथासिद्धत्वात् ॥

तथाहि – यत्र कार्यज्ञानं नास्ति, केवलमिष्टोपायज्ञानमेव, तत्राती-  
तानागतवर्तमानोपायज्ञानेऽपि प्रवृत्तिर्न दृश्यते ॥

नन्वयं व्यभिचार इष्टोपायतायाः कार्यधीजननेऽपि समः, नैवम्;  
कृत्युद्देश्यस्येष्टोपायस्य कार्यधीहेतुत्वम्, अतोऽतीतादिव्यावृत्तिसि-  
द्धिः ; द्विता ( ह्यु ) पायताधीः—अतीताद्याकारा कार्याकारा च । तत्र  
कार्याकारातः प्रवृत्तेः कार्यधीतः प्रवृत्तिरुच्यते ॥

ननु पूर्वापरविरुद्धमुच्यते—पूर्वमिष्टोपायज्ञानात्कार्यज्ञानमुत्पद्यते,  
कार्यज्ञानात्प्रवृत्तिरित्युक्तम्; इदानीमिष्टोपायधीवेद्यमेव कार्यमित्यु-  
क्तम्, नैवम्; इष्टोपायताऽकारोल्लादेव कार्यपर्यन्तं वेद्यमिति-  
कृत्वा इष्टोपायताज्ञाप्यत्वमुक्तम्, ननु भिन्नज्ञानाङ्गीकारेण; यथा  
आकृतिव्यक्तयोरेकज्ञानविपर्यत्वेऽप्याकृतिज्ञाप्यत्वं व्यक्ते स्तुंभाष्यका-  
रेण, शब्दादाकृतिः आकृतितो व्यक्तिः—इति । अतः कृत्युद्देश्यत्वं नाम  
धर्मः कृत्यहेष्टोपायपर्यवसानसिद्धोऽङ्गीकर्तव्यः । तदेव च कार्यमित्यु-  
च्यते ॥

ननु कृत्यहेष्टोपायज्ञानात् प्रवृत्तिरस्तु, किं कृत्युद्देश्यत्वात्मेन धर्मै-  
णाङ्गीकृतेन ? नैवम्; यदि तथाविधस्य कृत्यहता कृतिप्रयोजनत्वं विना-  
पि सिध्यति, ततः कृत्युद्देश्यत्वधर्मानङ्गीकारोऽयुक्तः; नच तथा संभ-  
वति; तथाविधेषु कृतिसंबन्धः कृत्युद्देश्यत्वैव संभवति, नान्यथा ;  
अतौ मानसानुमानाभ्यां कृतीप्सितधर्मत्वाख्यो धर्मोऽवश्याङ्गीकार्यः ।  
इष्टोपायत्व [मे] च कार्यत्वमिति न शक्यते वक्तुम्, कार्यत्वेष्टोपायत्व-  
योरत्यन्तमेदस्य स्फुटत्वात् । कार्यत्वं च इष्टे च वर्तते इष्टसाधने च,  
तथाऽनिष्टपरिहारेऽपि वर्तते, इष्टोपायत्वं तु न तथेति तयोर्भेदः स्फु-  
टतर दूष; इष्टसाधनत्वं तु फलप्रतियोगिकम्, का ( यत्वं )  
च • कृतिप्रतियोगिकम् । नचैकाधिष्ठानतया तयोर्भेदः पितृपुत्र

त्वयोरिव; यथैक एव देवदत्तः स्वपित्रपक्षया पुत्रः, स्वपुत्रापेक्षया पिता; पितृत्वप्रयुक्तं च कार्यमन्यदेव, पुत्रत्वप्रयुक्तं चान्यत् ; न च तत्रैकाधिष्ठानतया तयोरमेदः । किञ्च रूपमेदादपि तयोर्भेदः; एकस्य फलसाधनत्वं रूपमितरस्य कृतिप्रयोजनकत्वम् कथं विभिन्नरूपयोरमेदः? विलक्षणाकारवृद्धिवोध्यं वस्तुः विलक्षणमिति हि प्रसिद्धिः ।

किंच अन्योन्यव्यभिचारादपि भेदः—कार्यत्वं सुखेऽपि विद्यते, तत्रैष्टोपायत्वं नास्ति; इष्टोपायत्वं भूतमोजनादावपि वर्तते, तत्र कार्यत्वं नास्ति ; अतोऽन्योन्यव्यभिचारादपि भेदः ।

किंच इष्टसाधन ( तै ) व कार्यतेति यो वदति [ सः ] प्रष्टव्यः; किं कार्यशब्दानुविद्धिवोध्ये कृतिजन्यतातिरेकेण कश्चिद्ग्रन्थः स्फुरति, नवा ? यदि न स्फुरति, तर्युपुरुषार्थेऽपि कृतिजन्ये कार्यधीः स्यात् ; स्फुरति चेत्स कृतिप्रतियोगी धर्मः कार्यवृद्धिशब्दयोरर्थोऽङ्गीकृतः । किंच कार्यशब्दस्तावत्समागशब्दः—कृतिस्तु प्रकृत्यर्थः, तत्रयोजनं प्रत्ययर्थः; अतः प्रकृत्यर्थसंबंध ( छ ) एव प्रत्ययेन सोऽर्थोऽभिधातव्यः ; इतरथा सामर्थ्याभावातप्रकृतिप्रत्ययसमभिव्याहारो न स्यात् । अतएव “समर्थः पदविधिः” इति । अतः कृतिसंबंध ( छ ) रूपमेव कार्यशब्देनाभिधातव्यम् । अतः कार्यशब्द एवेष्टसाधन-कार्ययोर्भेदे प्रमाणम् । अथेष्टसाधनतापि कृतिजन्याधिष्ठानतया कृतिनिरूप्या, तस्मात्तदभिधानेऽङ्गीकृते साक्षात्कृतिसंबन्धाभिधायित्वमेवाश्रयणीयम्, व्यवधाने प्रमाणाभावात् ; न च कृतिनिरूप्यधर्माभिधानं युक्तम् ; अत इष्टसाधनकार्ययोः स्फुटतर एव भेदः । एतत्सर्वमभिप्रेत्योक्तं प्रकारणपञ्च ( कायाम् )—

“फलसाधनता नाम ( परा ) [ प ] रा [ च ] कार्यता ।” इति ।

तत्सद्ग्रन्थम्—कार्यता कृतिसाधयत्वम्, फलसाधनता पुनः ॥

कारणत्वं फलोत्पादे ते भिद्यते परस्परम् ॥ इति ।

यत्तूकम्—आद्या व्युत्पत्तिः सिङ्गेऽपि युक्ता ‘पुत्रस्ते जातः’ इत्या-

दाविति, तदयुक्तम् ; यद्यपि 'पुत्रस्ते जातः' इति वाक्यश्रवणसमनन्तरं श्रोतुर्मुखविकासो दृश्यताम्, मुखविकासश्च हर्षकार्यं इति निश्चीयताम्, हर्षश्च प्रियार्थं ज्ञानकार्यं इति; तथा पि हर्षहेतुविशेषनिश्चयो न घटते ।

न भवतु विशेषनिश्चयः, एतावतैव शब्दार्थत्वनिश्चयः कार्यव्यभिवारश्च सिद्धः ; नैवम् ; इदं च हर्षहेत्वनुमानमात्रम् ; हर्षहेतुमात्रं च न 'पुत्रस्ते जातः' इति वाक्यास्यार्थः, किंतु पुत्रजननरूपहर्षविशेष एव ; यावद्विशेषनिश्चय (श्च) न शक्यते, हर्षहेतूनां वहूनां संभवात् । नच पारिशेष्याद्विशेषयोः; नहि कस्यचिज्जन्तोरेकमेव प्रियम् ।

अथ यद्यपि वहूनां प्रियार्थानां संभावनास्ति, तथापि पुत्रजननविशेषस्य दृष्टृत्वात्पास्त्रिशेष्यनिश्चय इति, नैवम्, तत्रैव वहूनां हर्षहेतूनां दृष्टृत्वात् ; यथा पुत्रजननं हर्षहेतुस्तथा सुखप्रसवः प्रियायाः, पितामहादीन्प्रति ऋणापाकरणम्, तथा पुत्राभ्यो नरकात् त्रायत इति पुत्रः, अतो नरकात्त्राणम्, अव (न्ध्या) त्वं चेत्येवमादीनां वहूनां दृष्टृत्वान्न विशेषावधारणम् । किंच वर्तमान एव हर्षहेतुः हर्षेत्पादक इति नियमो नास्ति, अतीतादीनामपि स्मृतिद्वारेण हर्षहेतुत्वेऽस्ति स्वस्मिन् दृष्टृत्वात्, परहर्षेऽपि तथैव संभवात्; किंच विरक्तश्च कश्चित्सुवर्णादिलाभे सत्यपि स्ववैराग्यनिमित्तं सर्वसन्न्यासं स्मृत्वा हसति विरक्तसित्तमुखश्च दृश्यते, तत्र वर्तमानोऽपि सुवर्णादिलाभो न हर्षहेतुः ।

यदुक्तम्—वहुशः पुत्रजनने स [ ति ए ] च विधवाक्यप्रयोगात्पुत्रजन्मविशेषावगतिरिति, तद्विमन्दम् ; वहूनां हर्षहेतूनां संभवात् [ त् यदाऽनि ] श्वयः, तदा प्रयोगान्तरेऽपि ( तत्सं ) भवाद्-निश्चय एवं । यदि प्रयोगान्तरे निश्चयहेतुरस्ति, सत्र प्रथममेव वक्तव्यः ।

यत्तूक्तम्—यद्यपि प्रथ ( मं ) कार्यं एव व्युत्पत्तिः, तथाप्युत्तरकालं वहुशः सिद्धेऽपि प्रयोगदर्शनादुभयानुगतेऽर्थमात्रे शक्तिर्युक्ति ; तदयुक्तम् ; गङ्गाशब्दस्य नदीविशेषवाचकत्वे निश्चिते उत्तरकालं तीरादिषु वहुशः प्रयोगदर्शनादुभयानुगतेऽर्थान्तरे शक्तिकल्पना प्रसङ्गात् । तीरादिषु लक्षणादिवृत्त्या प्रयोगोपपत्तेन शक्तिकल्पनेति चेत् ।

-अत्रापि तहि लक्षणया सिद्धाथेप्रयोगोपपत्तेन कल्पयतामिति तुल्य-  
चर्चः । गोपदे तु आनन्त्यव्यभिचाराभ्यां व्यक्तौ कल्पनानुपपत्तेः  
सामान्ये कल्पनमिति विशेषः ।

यदुक्तं यद्यपि प्रवृत्तावेव व्युत्पत्तिः, तथापि कार्यज्ञाननियमो  
नास्ति, यथा बृद्धादीन् प्रति विनोदार्थ—नद्यास्तीरे फलानि सन्ति—  
इति कार्यपदरहित वाक्यं प्रयोगे यादृच्छिकः कश्चित्प्रवर्तत इति; तच्च  
नैवम्, तत्रापि कार्यज्ञानादेव यादृच्छिकस्य प्रवृत्तिः, प्रत्यक्षाद्यवगतो-  
दकादौ यथा पिपासोः कार्यवुद्धिस्त्वयते, तथात्रापीति । तत्र शब्दा-  
त्कार्यबुद्धिर्नास्ति, तथापि व्युत्पितसोः शब्दहेतुकत्वम्; , सोऽपि  
पश्चान्निवर्तते; अतो न कार्यव्यभिचारः प्रवृत्तेः । यत्तूकम्—अर्था-  
न्तरान्वितपरत्वकल्पनयापि कार्यपरत्वसिद्धेः बृथैव कार्यरूपविशेषे  
शक्तिगौरवमिति, तदपि न; प्रवृत्तेः कार्यनियतत्वेन कार्यान्वित एव  
कल्पनं युक्तम्, नत्वर्थान्तरान्विते; कल्पनागौरवमपि विपरीतमेव,  
अस्माकं तु कार्यमात्रेशक्तिरेकविषया, तव त्वर्थान्तरान्विते महा-  
विषये शक्तिरिति; यथा वह्निरिति नियते दाहकार्यं, न द्रव्यमात्रे  
शक्तिः । एवं कार्यपरत्वद्वारेण पस्परान्वयोऽपि व्युत्पन्न इति न प्रति-  
पदाधिकरणविरोधः । नच लोक वाक्यवत्यरस्परान्वयपरत्वं वेदा-  
न्तानामभ्युपगन्तुमुचितम्, विवक्षाभावात्; अतः कार्यपरत्वमेव  
वेदान्तानाम् । ननु सिद्धार्थं व्यपदेशेषु लौकिकेषु मुख्यार्थाभावा-  
दन्विताभिधानं न स्यात्, सत्यम्; तत्र वक्त्रभिप्रायादेवार्थं निश्चयः;  
मान्विताभिधानात्, संकेतपदेभ्य इव सिद्धार्थेऽपि व्युत्यत्तेरितरविभ-  
क्त्यर्थानां व्युत्यत्तिरस्त्येव, तथास्य शब्दस्यायमर्थं इत्यप्यस्ति, तेथा  
प्रश्नप्रतिवचनादिष्वपि । तत्र पदीया व्युत्पत्तिः, आद्या कार्यवेषयैवेति  
सिद्धं कार्यं एव व्युत्पत्तिरिति ॥

इति नन्दीश्वरस्य प्रभाकरविजये कार्यव्युत्पत्ति-  
समर्थनप्रकरणं समाप्तम्

## (१२) अर्थापत्त्यनुमानवैषम्यसमर्थनम्

इदानीमर्थापत्तेरनुमानाद् भेदः समर्थ्यते । एवा चार्थापत्तिः द्वष्टः श्रुतो वार्थोऽन्यथा नोपपद्यते इत्यर्थकल्पता, यथा जीवतो देवदत्तस्य गृहाभावशर्णनेन बहिर्भावस्याद्वृष्टस्य कल्पनेति ।

केचिदियमनुमानात्र भिद्यते इति वदन्ति । तथाहि-प्रमेयात्रि-क्यात्सामग्रीभेदाद्वा प्रमाणान्तरत्वमुपपद्यते प्रत्यक्षादीनामन्योन्यम्; इहतु उभयमपि न दृश्यते । यदु बहिर्भावादिलक्षणं प्रमेयं तदनुमानेता-प्यवगन्तुं शक्यते ।

तथाहि—देवदत्तो बहिदेंशसंयोगी, गृहाभावे सति विद्यमानत्वात्; यो यो गृहाभावे सति विद्यमानः स स बहिदेंशसंयोगी, यथाऽहम् । तथा जीवतो गृहाभाववान् कालः, क्वचित् भाववान्, जीवद्गृहाभाववत्त्वात्, यो यः कालो जीवद्गृहाभाववान्, स स कर्विद्वाववान्; यथा ममैव कालः । अतोऽनुमानगम्यत्वादर्थापत्तेः प्रमेयान्तरं नावशिष्यते । पक्षघर्मतायङ्गप्रदशनेन सामग्रीभेदोऽपि न निरूपयितुं शक्यते ।

किं च अर्थापत्तेरनुमानत्वमप्यनुमानेन साध्यते । विवादाध्यासिता-र्थापत्तिरनुमानम्, अविनाभावबलेनोपजायमानत्वात्, धूमादशिङ्गानवत् ।

नन्वन्यथा नोपपद्यते इति कल्पनाऽर्थापत्तिः, अतोऽविनाभावेनोप-जायमानत्वमसिद्धम् ।

नैवम्; बहिर्भावं विना गृहाभावोऽन्यथा नोपपद्यते इति कथमव-गम्यते ? जीवतो गृहाभावस्य बहिर्भावेन नियमदर्शनादिति चेत्, तर्हि विनाभाव एवान्यथानुपपत्तिशब्देनाप्युक्तो भवतीति नासिद्धत्वम् ।

अथ यंत्र सामान्यतो विशेषतो वाऽन्वयग्रहणं तत्रानुमानम्, यत्र तु तदुभयं नास्ति शक्त्यादौ, तत्रार्थापत्तिरिति, तत्र; तत्रापि केवल-व्यतिरेकिरूपानुमानस्य सामग्री (त्व) संभवात् ।

अन्वयाभावेन तत्रानुमानमिति चेत्, तर्हि केवलान्वयिनो व्यति-

रेकाभावेन प्रमाणान्तरत्वं स्यात् । भवत्विति चेत्र, स्पर्शनप्रत्यक्षस्य  
रूपवच्चाभावात् प्रत्यक्षात्प्रमाणान्तरत्वप्रसङ्गः—इति ।

अत्रोच्यते—यदर्थान्तरेणापादितसन्देहं कल्पयति, साऽर्थापत्तिः ।  
अनुमाने तु न सन्दिग्धं सन्देहापादकं वा गमकम्; अतः सामग्रीभेदादेव  
भेदः । अत्र चानुपपत्तिशब्देन सन्देहं एवोच्यते । अनुपपद्यमानमपि  
सन्दिग्धं सन्दिग्धविशेषणं बोच्यते । अत्र कः सन्देहहेतुः? जीवनं च  
गणितागमादिसिद्धमपि प्रायशो गृहाधिकरणतया दृष्टमिति—गृह एव  
नियतमिति भ्रमो जातो यस्य, तस्य गृहाभावदर्शने पूर्वनिरूपितधर्मविर-  
हात्सन्दिग्धं जीवनम् । किंच आगमसिद्धस्यैव जीवनस्य गृहाभावनिश्च-  
ये गृहवद्विहिदंशोऽपि देशत्वाच्चैत्राभाववानिति व्याप्तिभ्रमाद्वति जीवन-  
भावाभावविषयः संशयः; एवं संशयस्तुपपत्तिव्युदासाय जीवनमेव  
बहिर्देशसंबन्धितया कल्पयते ।

यच्चोक्तं न सन्दिग्धं कल्पकं दृष्टमिति, व्याप्तं वा गमकं कुत्र दृष्टम्?  
धूमादौ दृष्टमिति चेत्, तर्ह्यत्रापि जीवनादौ दृष्टमेव । अनुपपद्य-  
मानादन्यत्र सर्वत्र न दृष्टमिति चेत्, तर्हि तत्रापि लिङ्गादन्यत्र न दृष्टमेव ।  
अथान्यत्रादृष्टमपि व्याप्त्याद्यगापके प्रतीतिदर्शनवलेन व्याप्तं गमकमित्य-  
ङ्गं कियत इति चेत्, तर्ह्यत्रानुपपद्यमानादुपपादके प्रतीतिदर्शनवला-  
दभ्युपगम्यत इति समानचर्चम् ।

यत्पुनरेतदभिहितम्—सन्देहस्य कारणनिरसाद्वा, अन्यतरपक्षावधा-  
रणाद्वा निरास इति; तदत्राप्यस्त्येव । तथाहि—नात्र जीवनस्य भावा-  
भावौ सन्दिश्यते, जीवनमेव वहिः स्थि (त) तया निश्चीयत इत्यन्यतरप-  
क्षावधारणमस्त्येव । यस्तु संशयहेतोरेव निश्चयहेतुत्वं नोपपद्यत इति;  
तदप्यत्र नास्ति, भिन्नहेतुकत्वादुभयोः; पूर्वनिरूपितधर्मवैधुर्य हात्र  
सन्देह हेतुः; वहिर्भावकल्पनं निर्णयहेतुरिति ।

यत्पुनरेतदुक्तम्—अनुमानेऽपि सन्दिग्धमेव गमकम्, धूमस्याप्यग्न्य-  
कल्पने सन्दिग्धत्वादिति; नैष दोषः; धूमस्तु कल्प्याकल्पनात्सन्दिग्धः;

जीवनं तु कल्प्याकल्पनमन्तरेणापि गृहाभावदर्शनात्सनिदिग्धमिति विशेषः । एवमेव सन्देहोत्पादस्तन्निर्णयोत्पादश्च लोकप्रसिद्ध एव । अन्तर्भाववादी चैवंविदं ज्ञानं न नास्तीति वक्तुं शक्तोति; प्रामाण्यं च नापाकरोति; केवलमन्तर्भावस्यैव प्रतिपाद्यप्रानत्वात् । अतोऽनुमाने इनिश्चितं गमकम्, अर्थापत्तौ तु सनिदिग्धमिति विशेषः ।

किंच यत्सनिदिग्धं गमकं जीवनम्, तदेव गमयं बहिः संबन्धितया अर्थापत्तौ; अनुमाने त्वन्यदेव गमकम्, अन्यदेव गमयम्; अतोऽत्यन्तं भेदः । यदपीदमुद्घावितम्—बहिर्भावो गृहाभावेनानुमीयत इति, तदतिमन्दम् नहि गृहाभावमात्रं लिङ्गम्, मृतेष्वपि दृष्टव्यात् । नच जीवनविशिष्टम्, जीवनस्य प्रथमवगमप्रसङ्गात्; विशेषणभूतं च गृहेऽविद्यमानत्वाद् बहिः संबन्धयेव सद्गम्यम्; अतो लिङ्गावगमसमय एव बहिर्भावस्यावगमान्न गम्यमवशिष्यते । यदर्थापत्तिगम्यस्यानुमानेनाप्यवगन्तुं शक्यत्वात्तदन्तर्भावः, तहिं द्रष्टुस्वलक्षणस्यानुमानस्य प्रत्यक्षेणाप्यवगन्तुं शक्यत्वादतिप्रसङ्गः; अतः सामग्रीभेदाद्वै द इति सर्वं समज्जसम् ।

अत्र केचित्—पीनो देवदत्तः, दिवा न भुड्के—इति श्रुतार्थापत्तौ—रात्रौ भुड्के इति शब्द एव कल्प्यत इति-वदन्ति । तथाहि—पीनत्वा नुमितं भोजनं दिवा निविद्धं रात्रिभोजनकल्पनया शब्दसंज्ञितया सविकलिपकया शाम्यतीति शब्द एव प्राथम्यलाघवाभ्यां कल्प्यते, कलिपतेन तेनोपस्थापितादर्थादनुपपत्तिशान्तेः; नन्देष्वमैन्द्रियकसविकल्पकज्ञानेऽपि प्राथम्यलाघवाभ्यां शब्दस्यैव कल्पनयाऽनैन्द्रियकत्वप्रसङ्गः, नैवम्; तिर्यगादिषु शब्दशून्येष्वनिद्रियस्यार्थं एव शक्यवधारणान्न शब्दे ऽपि सामध्यकल्पनं युक्तम् । अथ दृष्टार्थापत्तावर्थं एव शक्तिः कल्प्यते ति नात्रापि शब्दः कल्पनीयः, नैवम्; तत्राप्युपपादकेऽर्थं शक्तिकल्पनम्, नार्थमात्रे; अत्र शब्द एवोपपादक इति शब्द एव श्रुतार्थापत्तौ कल्प्यते । अत एव विश्वजिदादौ स्वर्गकामपदाध्याहारः, द्वारम् इत्यादौ संवियताम् इति पदाध्याहारः; उहेऽपि ‘सूर्याय जुष्टं निर्वपामि’ इति शब्द एव कल्प्यते, तथाऽनुषङ्गेऽपि । अपि च पचत इति प्रयुक्ते ‘ओदनादिपूरकपदाश्रवणे प्रत्यक्षीदनेनानुपपत्तिशान्तिः स्यात्;

न च तथा दृश्यते, तस्माद्वाक्यगतानुपपत्तेत्तत्पूरकशब्द एव कल्पनीय इति । एतदेवाभिप्रेत्य भाष्यकारेण “दृष्टः श्रुतो वा” इति श्रुतपदं प्रयुक्तमिति ।

तदिदमनुपपन्नम्; श्रुतार्थापत्तावप्यर्थं एव कल्पनीयः, न शब्दः; शब्दविशिष्टसविकल्पके तद्विशिष्टोऽर्थं एव वेद्यः । ननु न शब्दस्यापि वेद्यत्वम्; तस्य स्मृतिसमारूढत्वात्, अतोऽत्र शब्दविशिष्टकल्प्याभिनिवेशोऽप्यर्थं स्यैव कल्पत्वम्, न शब्दस्यापि; अतो न शब्देन :कल्पितेनानुपपत्तिशान्तिः । अथ बोधकावस्थशब्दस्य कल्पत्वादनुपपत्तिः शास्त्रीति चेत्, नैवम्; तत्रापि प्रासादासविवेकेनार्थं स्यैवानुपपत्तिशमकत्वम्, न शब्दस्य । किंच अर्थपरावस्थस्य कल्पनेऽर्थं शब्दे च शक्तिकल्पनमिति गौरवप्रसंगात् वरमर्थमात्रस्यैव कल्पनम् । अपिच दृष्टार्थापत्तेरूपपादकार्थमात्रे शक्ति दृष्ट्या; श्रुतार्थापत्तौ तूपपादकबोधकशब्दे शक्तिकल्पनमिति वैरूप्यमप्यसांप्रतम् । किंच अन्यत्र सविकल्पके स्मृत्यारूढशब्दो दृष्ट इत्यत्रापि तथाविधस्यैव कल्पनाप्रसङ्गः, न मितिस्थस्य; एवं च विश्वजिदादावप्यर्थासद्वावाद्वाक्यर्थापरिपूर्तिरित्यर्थं एव तत्रापि कल्पयः ।

यत्तूक्तमूहादौ शब्दकल्पना दृष्टेति, सत्यं दृष्टा; तत्र साक्षाच्छब्द एवोपपादकः, न तु शब्दस्योपपादकबोधकत्वम् । तथाहि—आभिधानिकं प्रकाशकं प्रकृतौ मन्त्राणां कार्यतया कल्पसम्; अतो विकृतावपि तत्कार्यापत्तये सूर्यायेति शब्दप्रक्षेपो युक्तः । एवमनुषङ्गेऽपि । यत्पुनरेतदभिहितं पचतीत्युक्ते प्रत्यक्षसिद्धस्यैदनस्यान्वयेनानुपपत्तिशान्तिप्रसङ्ग इति, तच्च नैवम्; तत्र विवक्षावधारणाभावादनन्वयः, न शब्दाभावात् । अतोऽवधारितायामन्वयोऽस्त्येवेति सर्वमुपपन्नम् ॥

इति नन्दीश्वरस्य प्रभाकरविजये अर्थापत्यनुमानवैषम्यसमर्थनम्

## (१३) अभावप्रमाणनिरासप्रकरणम् ॥

इदानीमभावाख्यं प्रमाणं निराक्रियते । ‘नास्ति’ इति व्यवहारव्यवहारौ प्रमाणान्तरमन्तरेण नोपपद्येते इति चेष्टा, भूतलादिविशेषादेवोपपत्तेः । ननु च ‘नास्ति’ व्यवहारस्य ‘अस्ति’ व्यवहारविषयभूतं भूतलं नावलम्बनम्, ‘अस्ति नास्ति’ व्यवहारयोरेकविषयताप्रसङ्गात्, नैवम्; अभावाख्यं प्रमेयमस्तीति वादिनाऽपि तदभावस्य ‘अस्ति’ व्यवहारविषयत्वमङ्गीकृतम् ; इतरथाऽभावाभावस्य नास्तित्वप्रसङ्गात्; ततश्चाभावेऽपि नास्तित्वव्यवहारे विषयो न स्यात् ।

अथ यद्यप्यभावस्य स्वापेक्षया ‘अस्ति’ व्यवहारविषयत्वम्; तथापि घटापेक्षया ‘नास्ति’ व्यवहारविषय इति, एवं तर्हि भूतलमपि स्वापेक्षया ‘अस्ति’ व्यवहारविषयः, घटापेक्षया ‘नास्ति’ व्यवहारविषय इति कि’ तत्त्वान्तराभ्युपगमेन ? भूतलमात्रस्य विषयत्वात् । ननु तर्हि कः केवलपदार्थः ? यदि भूतलप्रेत, तर्हि घटवत्यपि प्रसङ्गः; अथ ततोऽन्यत्, अङ्गीकृतं तर्हि तत्त्वान्तरम् । अथैकाकि भूतलमिति चेत्, ऐकाकि चासहायमिति सहायाभावाङ्गीकारप्रसङ्गः । अथ स्मर्यमाणेऽपि प्रतियोगिनि भूतलमेवाऽलम्बनम्; गृह्यमाणे तु स्मरणाभावादेव न ‘नास्ति’ व्यवहारः, एवं तर्हि देशान्तरस्ये गृह्यमाणे देशान्तरे तदभावव्यवहारे न स्यात् । अथ तत्रापि देशान्तरसम्बन्धित्यस्य प्रतियोगित्वात्तरंवन्धितया स्मरणासंभवान्नास्ति व्यवहारे न स्यात् । अथ जिज्ञासिते प्रतियोगिनि भूतलमालम्बनम् ; सघटेतु प्रतियोगिनो ज्ञातत्वान्न जिज्ञासेति, नैवम्; गिये पुश्चादौ ज्ञानेऽपि पुनर्ज्ञनेच्छासंभवात् व्यवहार प्रसङ्गात् । जिज्ञासायाश्च विलक्षणव्यवहारहेतुत्वं विलक्षणार्थज्ञानहेतुतया । दृष्टम्, अंतो घटजिज्ञासायां ‘नास्ति’ व्यवहारहेतुत्वं भूतलातिरिक्तघटाभावपरिच्छेदेनैव भवतीत्यङ्गीकृतं तत्त्वान्तरम् ।

अर्थं तदतिरिक्तसामग्रीविशिष्टं भूतलमालम्बनम् । सघटेतु

तदभावान्न प्रसङ्ग इति, किमिदं तद्विरिक्तत्वम् ? यदि ततोऽन्यत्वम्, तर्हि संसृष्टावस्थायामपि तत्संभवात् ‘नास्ति’ व्यवहार-प्रसङ्गः; यदि तदभावः, स्वीकृतमेव तर्हि तत्त्वान्तरत्वम्। अतोऽप्ये-तद्वृत्तलमात्रविज्ञानं न कारणम्, अपि तु भूतलबुद्धिविशेषः। स च संसृष्टबुद्धेर्विलक्षणं एव ; नवाप्यभावज्ञानम्, अभाव-वादिभिरभावज्ञानकारणत्वेन विलणबुद्धेरङ्गीकारात् ; अतो यस्या-भावज्ञानोत्पादकत्वमङ्गीकृतम्, तेनैव व्यवहारोऽस्तित्वति, नैवम् ; अभावज्ञानोत्पादकस्य ज्ञानस्य न भूतलातिरिक्तविषयत्वम् ; भूतल-मात्रविषयत्वेऽपि न संसृष्टावस्थायामभावज्ञानज्ञनकत्वम्, सहकारि-वैकल्यात्, घटानुपलब्धिस्तु सहकारिणी, तेनानुपलब्धिविशिष्टं भूतलमात्रज्ञानमभावज्ञानोत्पादकम्। एवं तर्हि तदेव व्यवहार-कारणमस्तित्वति चेत्, नैवम्, विषयवैलक्षण्याभावात् ।

तथाहि—भूतलमात्रस्यैवानुपलब्धिसहकारिसमवधानाऽज्ञानान्त-रोत्पादकत्वमुपपद्यते, यथौकस्येव घटस्य चक्षुस्पर्शनभेदाऽज्ञानभेदः ; अतः संसृष्टबुद्धिविलक्षणबुद्धयुत्पादादभावज्ञानहेतुत्वमुपपद्यते ; तव तु भूतलमात्रज्ञानादनुपलब्धिसहकृताद्विलक्षणव्यवहारो नोपपद्यते, विल-क्षणव्यवहारस्य विलक्षणविषयकृतत्वेन दृष्टत्वात्, यथा घटपठव्यव-हारयोः। अतोऽभावज्ञानकारणेनेवाभावव्यवहार इति न प्रतिबन्धि-सिद्धिः ।

अत्रोच्यते—नास्तिव्यवहारस्य नास्ति-ज्ञानकारणकत्वेऽपि-नास्ति-ज्ञानस्य कारणत्वेन तन्मात्रबुद्धिरभाववादिनाप्यङ्गीकृता, सा च संसृष्टज्ञानादभावविशिष्टज्ञानाच्च विलक्षणत्वेनाङ्गीकृता ; तदुक्तम्—

“गृहीत्वा वस्तुसङ्गावं-स्मृत्वा च प्रतियोगि नम् ।

मानसं नास्तिताज्ञानं जायतेऽक्षानपेक्षया ॥” इति

अतो वस्तुसङ्गावग्रहणरूपतन्मात्रबुद्धिस्वसंवेदनादेव विलक्षण-व्यवहारोपपत्तिः; अतो न घटवत्यपि प्रसङ्गः, तत्र विलक्षणतन्मात्र-बुद्धेरभावात् ।

यद्यपि कारणमेदाद् भेदः; तथापि विषशक्त एव भेदो व्यवहारहेतुः  
रिति चेत्, सत्यम्; विलक्षणतन्मात्रबुद्ध्यङ्गीकारादेव तद्विषयस्थापि  
वैलक्षण्यमवश्याङ्गीकार्यम्, विषयविषयभावस्य भेदात्। अतो विल-  
क्षणव्यवहार उपपथते । यथा विलक्षणतन्मात्रबोधाद्विलक्षणभाव-  
ज्ञानोत्पत्तिः, तथा विलक्षणव्यवहारोऽस्माकमिति न दोषः ।

यत्तूकम्—कारणमेदमात्रेण ज्ञानमेदे न विलक्षणव्यवहारो दूष्टः,  
यथाचाक्षुषस्पार्शनयोरेकविषययोः—इति, तदर्तमन्दम्, चाक्षुष-  
पटज्ञानात्-शुक्लः पटः इत्यपि व्यवहर्तुं शक्यते, स्पार्शनात्-मृदुः;  
पटः—इति, अतस्तत्रापि विलक्षणव्यवहार इति । किञ्च विलक्षण-  
व्यवहारो विलक्षणार्थपरिच्छेदादित्यपि मन्दम्,-घटाभावो नास्ति,  
घटो नास्ति—इति विलक्षणव्यवहारयोरभावमात्रपरिच्छेदानिवन्ध-  
नत्वेनानैकान्तिकत्वात् । अथ तत्रार्थं क्याद् व्यवहारवैलक्षण्यमेव  
नास्तीत्युच्यते, एवं तहिं—भूतलमस्ति, घटो नास्ति—इति व्यव-  
हारयोरप्यर्थं क्याद् वैलक्षण्यं न स्यात् ।

नन्वस्पाकं प्रतियोगिज्ञासायां तन्मात्रविषयो विशेषः, जिज्ञासा-  
याश्च विश्वणव्यवहारहेतुत्वं विलक्षणार्थपरिच्छेदादेव; अतो विलक्ष-  
णाभावज्ञानाङ्गीकारप्रसङ्गः ? नैवं'जिज्ञासायाश्च व्यवहार हेतुत्वम्,  
किंतु तन्मात्रबुद्धि विशेषं एव व्यवहार हेतुः । केचित्तन्मात्रबुद्धि-  
विशेषाः प्रतियोगिज्ञासानन्तरभाविनः, केचिच्च नेति, येच प्रतियोगि-  
ज्ञासानन्तरभाविनो विशेषाः, ते व्यवहार हेतवः । प्रतियोगिज्ञासा-  
यात्रोपलक्षणकोटिनिविष्टान व्यवहारकारणम्, भवतामपि प्रतियोगि-  
ज्ञासाया अभावज्ञानहेतुत्वं नास्ति, किंतु तत्कारणभूततन्मा-  
त्रबुद्धाच्चुपलक्षणत्वमेव, चस्तुतद्वावप्रहणां प्रतियोगिस्मरणां च कारण-  
मित्युक्तत्वात् ।

यत्तूकम्—प्रिये ज्ञातेऽपि पुनर्ज्ञानेच्छा संभवति, अत उपलक्ष-  
णत्वेऽपि व्यसिचार इति, तद्वतामपि समानम् । तथाप्युच्यते—न  
प्रतियोगिज्ञासामात्रमुपलक्षणम्, किंतु अन्यत्र ज्ञायमाने प्रतियोगिनि  
जिज्ञासेति विशेषत्वम्, अतो न कण्ठिच्छोष इति ।

ननु भवतां तन्मात्रबुद्धेः किं कारणम् ? नचेकं नियतमुपलभ्यते, कनिन्मुद्रप्रहारः, कचिद्विभक्तो घटः, कचित्कपालमाला, कचित्त्वर्णभूतोऽवयवः, कचिच्च देशान्तरस्थितिः; अतोऽनियतहेतुकत्वादहेतुकमेव तन्मात्रज्ञानम् ; अस्मन्मते त्वभावोऽभावज्ञानकारणमिति ,

मैवम् ; भवतामप्येकत्र प्रागभावः, अन्यत्र प्रध्वंसाभावः, अपरत्रे-तरेतराभावोऽभावज्ञानहेतुरित्यनियतहेतुत्वमपि सममेव । अथ घटप्रतियोगिकाभावत्वेनैकत्वेऽप्यवान्तरमेदं कल्पयित्वा कारणमेदः समर्थ्यते, तर्ह्यस्माकमपि घटतन्मात्रबुद्धिरूपेणैकत्वेऽप्यवान्तरमेदः कल्पयताम् । अथ न जातिमेदः—अभावानामेव कारणभूतानां भावविरोधित्वेनैकत्वेनाभावविज्ञानं न संभवति ।

योग्यानुपलब्धिर्हि कारणत्वेनाभिमता ; तस्याश्च सत्तया कारणत्वम्, ज्ञायमानतया वा । न तावज्ञायमानतया, तस्या अप्यभावत्वेनानुपलब्ध्यन्तरग्रहणप्रसङ्गे नावनवस्था प्रसङ्गात् ; न च सत्तया हेतुत्वम्, तदभावेऽप्यभावज्ञानदर्शनात् । उपलभ्यमानेऽपि देवदत्ते—प्राङ् नासीदयमिह—इति दर्शनानुपलभादेवानुपलभ्यो निरस्तः ।

ननु प्रत्यक्षोपलभातप्रत्यक्षानुपलब्धिमात्रस्यैव निरासः, नानुपलब्धिमात्रस्य; अतस्तत्र तत्स्मृत्यनुपलभ्य संभवादभावज्ञानमिति, नैवम्; तस्याप्यभावेऽप्यभावज्ञानदर्शनात् । तथाहि—मध्यन्दिने दूषो देवदत्तः—प्रातर्नास्त्येवायमिह—इति सायंबुध्या । तत्र तदा मध्यन्दिनस्मृत्या स्मृत्यनुपलभ्यो निरस्तः, सायं ग्रहणेनैव ग्रहणानुपलभ्योऽपि निरस्त एव; अतोऽनुपलब्धिमात्रस्यैव व्यभिचारान्न सत्तया हेतुत्वम् ।

अथोपलभात्तकालीनानुपलभ्याधः, न प्रातरनुपलभ्यस्य ; अतः प्रातरनुपलब्ध्या प्राङ् नासीदिति नास्तित्वं गृह्णते, तत्र ; उपलभ्यक्त्वेन तत्प्रागभावरूपानुपलभ्योऽप्येक एव ; अत उपलभ्ये जातेऽनुपलभ्यमात्रस्य नाशः ; प्रातर्बर्तित्वोपाधिरपि प्रातर्नाशादेव ( नष्टः ) : अतो यावदुपलभ्यक्षणं प्रसक्तः प्रागभाव उपलभ्यादेव नश्यति ; इत-

था प्रध्वंसैऽपि मुद्ररप्रहारकालीन एव घटो नष्टे इति पूर्वकालीनो  
अथेऽनुवर्त्तेत्; नचैतद्दृष्टमिष्टं वा ।

ननु यद्यप्युपलभ्मोदयादनुभ्मनिरासः; तथापि प्रातरुत्पत्तिशो-  
शोपलभ्मस्याप्यनुत्पन्नत्वात्तदनुपलभ्मो वर्तते; ततोऽभावग्रहण-  
स्त्वति, नैवम्; नित्यतुच्छत्वात्तस्योपलभ्मस्य तत्प्रतियोगिको-  
प्यनुपलभ्मो नास्ति ।

तथाहि—नव तस्य प्रातरुत्पत्तिः, नव पूर्वम्, नव पश्चाद्वित्युपल-  
भ्मज्ञातीयत्वमेव तस्य नास्ति; अतोऽनुपलभ्मस्य सत्त्वा कारणत्वमपि  
ह्रोत्साहितमेव । अतोऽभावाखं प्रमाणात्तरं नास्तीति सिद्धम् ।

इति नन्दीश्वरस्य प्रभाकरविजये अभावनिराकरण-  
प्रकरणम् ।



## (१४) अथ सत्तासामान्यनिराकरणप्रकरणम् ।

इदानीं सत्तासामान्यं तिराक्रियते ॥ । नहि द्रव्यगुणकर्मसामान्येषु  
द्रव्यगुणकर्मसु वा—सत्—इत्यनुवृत्ताकारप्रतिपत्तिः । नन्वनु-  
वृत्तिप्रत्ययमन्तरेणैकशब्दप्रयोगो नोपपद्यते । तथाहि—नानाभूतेषु  
वृक्षघटलोषादिषु—सत् सत्—इत्येकशब्दप्रयोगो द्रृश्यते; एकश-  
ब्दप्रयोगस्त्वेकत्वंन्यतमन्तरेण नोपपद्यते इत्यर्थापरं गाऽनुपानेन  
वा एकनिबन्धतत्वे सिद्धे तत्प्रतीतिपूर्वकत्वमेकशब्दप्रयोगस्य, नैवम्;  
ध्यभिवारित्वात्, एको हि गोशब्दः साक्षादिमति भूमौ रश्यादौ च ।

गोशब्दस्य मित्राद्याकृत्येव वृत्तिः, एकत्र गृहीत-  
संबन्धस्यान्यत्र प्रयोगाभावात्; सच्छब्दस्यतु न प्रतिविषयं व्युत्पत्त्य-  
पेक्षा गवादिशब्दानामित्र, तत्र, तथापन्यथोपपत्त्वात्; उपाधि-  
रप्तेकशब्दप्रयोगस्य कारणं भवत्येव; यथा पाचकः, वाचकः, मीमां-  
सक इत्यादि । एवं तद्युपाधि विशेषो वक्तव्यः । श्रूयताम्—क्वचिद्-  
गुणयोगः शुक्लादिशब्देषु, क्वचिच्च क्रियायोगः पाचकादिशब्देषु;  
अत्र तु प्रमितिकिशायोग एवोपाधिः । अतश्च सर्वप्रमहीवरादिषु प्रयोगः;

\* सत्तासामान्यानभ्युगगमे ब्राह्मणादिजातिव्यवस्था कथमुप-  
पद्यते इति प्रश्नस्तु प्रकरणपञ्चाण्यामेवं समाहितः । यथा—“अत-  
यैव च दिशा ब्राह्मणत्वादिजातिरपि निवारिता । नहि नानापुरुषव्यक्तिषु  
पुरुषत्वादर्थान्तरमूतमेकमाकारमात्मसात्कुर्वत्ती मतिराविर्भवति । नहि  
क्षत्रियादिभ्यो व्यावर्तमानं सकलब्राह्मणेष्वनुवर्तमानमेकपाकारमति-  
चिरमनुसन्दधतोऽपि बुध्यन्ते । यदप्याहुः, यदप्यागातसंजातया शिशा  
ब्राह्मणं नावसीयते, तथापि ब्राह्मणमातापितृसम्बन्धानुसम्भानप्रम-  
वायां बुद्धौ तत्त्वकास्तीति, तदपि च ख्यमानसविसंवादि । अनुसन्द-  
धानोऽपि मातापितृसम्बन्धं को जात्वेकमाकारपवबोद्धुं प्रभवति?  
यचोपदर्शितम् यथा विलीनमात्रं तैलादव्यतिरिच्य रानं गन्धग्रहणसह-

शशविषाणादिष्वप्रयोगश्चेति नावशास्ति । नन्वेवं भूतमविष्यते-  
रपि सत्त्वप्रसङ्गः, तथोरपि प्रमाणसांबन्धस्य विद्यमानत्वात् ।—स  
त्—इत्यत्र प्रकृतिमात्रस्थोपाधिः, न प्रत्ययर्पयत्तस्य ; भूतमविष्य गोरोपि  
प्रकृतयर्थो विद्यते एव, न वर्तमानप्रत्ययार्थः; अतो यस्य स्वरूपं वर्तमानं  
तत् वर्तते—इत्युच्चते, यस्य स्वरूपं विनष्टं तत् भूतम्—इत्युच्चते,  
यस्य स्वरूपमुत्तात्स्यते तत् भविष्यत्—इति क्रिया व्यपदेशोपपत्तिः ।

यत्तु निधयादिषु प्रमाणाभावात्सत्सत्त्वन्देहो न स्यादिति, तत्रापि  
यस्य कस्यवित्प्रमाणसांबन्धोऽति नात्तीति सन्देह इत्युरेक्षणीयम् ।  
ननु प्रमितिक्रियायोगः सांविदि नास्ति; स्वयंप्रकाशत्वादेव ; अतः  
सांविदोऽसत्त्वप्रसङ्गः इति, नैवम् ; यद्यपि सांवित्तवयंप्रकाशः; तथापि  
स्वयंप्रकाशत्वप्राहकप्रमाणसांबन्धोऽस्तीति नासत्त्वम् ; परेण पर-  
सांविदनुभावानाश्च ।

ननु प्रमितिनामात्वेन नैवं निबन्धनमस्ति ; तद्वारं भिन्नानामेव  
स्वरूपाणामुपाधित्वम् , नैवम् ; यद्यपि प्रमितीनां स्वरूपतो  
नानात्वम्, तथापि प्रमितिसामान्यमेकमस्तीति तदेव निबन्धन-  
मस्तु । प्रमितिसामान्यं नात्तीति येषां पक्षः, तेषामपि प्रमात्रैक्य-  
निबन्धनमेकत्वम् । प्रमातृणामपि नानात्वादुपाधित्वं नोपपत्तते इति

कालिणा चक्षुषैव भिन्नप्रवगमयत इति, तदपि न सुदरम् ; नहि तदानीं  
चाक्षुषस्य संवेदनस्य विषयातिरेकः, किं त्वनुभावमेव तत्र सर्पिषः;यस्तु  
निपुणदर्शीं सूक्ष्ममपि रूपमीक्षितुं क्षमः, स चक्षुषैवाज्यमपि प्रत्येति,  
न गन्धप्रहणमपेक्षते ।

नन्वेवं बहुवहीनम्, किंनिबन्धनो हि तदानीमाहवनीयादिसाध्यकर्मसु  
केषां विद्यधिकारो नान्येषाम् ? किं निबन्धना च ब्राह्मणशब्दप्रवृत्तिव्य-  
वस्था ? अत्रोच्चते ; अनादौ संसारे जन्यजनकभावेन व्यवस्थि-  
तात्त्वात्, काश्चिदेव पुण्यसन्ततयः सन्ति । तासामन्योन्य-  
व्यतिरेकज्ञाताः खीपुं सव्यक्तयो ब्राह्मणशब्दवाच्याः । अनिदम्प्रथमतया

चेत्, नैवम् ; प्रमातृत्वं हि जातित उपाधितो वा एकनिति निश्चितं स-  
प्रतिपन्नं च; अतस्तेनैवैकत्वेन प्रमितोनामेकत्वमिति न दोषः । सत्ता-  
सामान्याभ्युपगमे स्वरूपसत्ता हि स्वीकृतव्या । वेशेषिकास्तु द्रव्यगुण-  
कर्मसु सत्तासामान्यमिच्छन्ति, सामान्यविशेषसमवायेषु स्वरूपसत्त्व-  
मेव; चार्तिककारीयाश्च द्रव्यगुणकर्मसामान्येषु सत्तासामान्यमिच्छन्ति,  
सत्तासामान्यस्य स्वरूपसत्त्वमेव; अतः सर्वत्र स्वरूपसत्त्वमेवास्तु,  
किमर्घजरतीयेन ? किंच सत्तासामान्यं कुत्र वर्तते ?—इति पर्यनुयोगे  
स्वरूपेषु वर्तते—इति वक्तव्यम् ; स्वरूपाणां किं सत्त्वम्, असत्त्वं  
वा ?—इति विकल्पिते—सत्त्वमेव—इति वक्तव्यम् ; अन्यथा शशवि-  
षाणादिद्वयपि सत्तासमवायप्रसङ्गात् । अतः सत्तासामान्ययोगव्य-  
तिरेकेणापि स्वरूपसत्त्वमङ्गीकृतव्यम् । एवं च सति स्वरूपसत्त्वमेव

च सन्ततेः सर्वेषां तत्सन्ततिपतितत्वात् सिद्धा ब्राह्मणशब्दवाच्यता,  
तेन सन्ततिविशेषप्रभवत्वमेव ब्राह्मणराष्ट्रवृत्तावुपाधिः, तत्प्रभ-  
वानामेव कर्मस्वधिकार इति न निश्चिदवहीनम् । के पुनस्ते सन्तति-  
विशेषाः ? न ते परिणामप्य निर्देष्टुं शक्यन्ते, किन्तु लोकत एव प्रसिद्धाः  
प्रत्येतव्याः । तथाच तज्जन्यत्वेऽवगते ब्राह्मणशब्दं प्रयुञ्जते लोकाः ।

कथं पुनस्तज्जन्यत्वमेव शक्यप्रवगन्तुम्, खीणामपराधसम्भवात् ?  
सभवन्ति हि पुंश्चलयोऽपि खियः परिणेतारं व्यभिचरन्त्यः, उच्यते ;  
उक्तमेतत् दृश्यादर्शनमेवाभाव इति । यत्र यावदुपलब्धिसामग्री तावत्यां  
सत्यामपि यासां व्यभिचारे न दृश्यते, तासां नास्त्येव व्यभिचार इति  
लोकप्रमाणकमेतत् । अपिच अप्रमत्तेः खियो रक्षणीयाः तासु च नास्त्येव  
व्यभिचारसम्भावनावकाशः; यासु त्वस्ति, मा भूत् तदपत्येषु तत्सन्त-  
तिप्रभवत्वनिश्चयः । नचैतावता यत्रापि निश्चयः शक्यः, तत्राप्यनिश्चय इति  
युक्तमिति । यच्च बहीषु ज्वालास्वे कर्वत्तिवर्तिषु ज्वालात्वं सामान्यं  
प्रत्यभिज्ञागोचरः कैश्चिदिष्यते, तदपि गुरुरस्माकं न मृष्यति । स खल्वेवं  
निरीक्षांचक्रे, अन्यथासिद्धा त्रुद्धिः सामान्यकल्पनाबीजम् । इयं तु

अथ सत्तासामान्यनिराकरणप्रकरणम्

कृताकृतप्रसङ्गित्वादास्थेयम् । अतोऽनुवृत्तिप्रत्ययभावादेव सत्तासा-  
मान्यं नास्तीति खितम् ॥

इति नन्दीश्वरकृते प्रभाकरविजये सत्तासामान्य निराकरण-  
प्रकरणम् ।



भेदाग्रहणेन शुक्किकारजतप्रत्ययवदुपप्यत इति नालं सामान्यमुपस्था-  
पयितुम् । तैन भेदाग्रहणपुरस्सरमभेदज्ञातं भिन्ने षु जात्यभ्युपगमे शरण-  
मिति निरवद्यम्”—इति ।

## (१५) अपौरुषेयत्वप्रकरणम् ।

सम्भवति वेदवाक्यानामपौरुषेयत्वं साधयते । प्रमाणं चार्थापत्तिः तु-  
मानं च । अतीन्द्रियार्थप्रतिपादकत्वमपौरुषेयत्वं चिना नोपपद्यते इत्य-  
र्थापत्तिः । अनुमानं तु वेदवाक्यान्यपौरुषेयाणि, अतीन्द्रियार्थप्रतिपाद-  
कत्वात्, यदित्थं न भवति तत्त्वान् न भवति, यथा भारतादि—इति । न च  
सुरभि गगनकुसुमपिति वचनेऽनेकान्तिकत्वम्; अपसिद्धान्तप्रसङ्गात्,  
प्रतिवादिनापि तादूशस्य प्रतिपादकत्वानभ्युपगमात्, प्रसङ्गापादनमपि  
न भवति, स्वपक्षसाधनत्वपरपश्चासाधनत्वपरपक्ष दृष्ट्वाभावात् ।  
अत्र च न स्वपक्षसाधनत्वम्; नापश्चिद्वत्वाद्युद्वावनम् । न च योगीश्व-  
रेन्द्रियविषयतयाऽन्यतरासिद्धत्वम्; अस्प्रदादीन्द्रियाभिप्रायेणाती-  
न्द्रियार्थत्वम्, तद्विविक्तस्यैन्द्रियत्वासिद्धेः । रूपादिनियतविषयं ही-  
न्द्रियम्; तयोरपि तथाविद्येन्द्रियेण नासिद्धत्वम् । न च मन्वादि-  
च्चनेकान्तिकत्वम्; तेषामतीन्द्रियार्थप्रतिपादकत्वाभावात्, श्रुति-  
मूलत्वेन तदनुवादकत्वात् । अतएव परमाणवादिप्रतिपादकं वाक्यं  
न प्रतिशादकम्, अनुमानसिद्धार्थानुवादकत्वात् । न च भागा-  
सिद्धताऽनुवादिषु, वेदवाक्यस्यैव पक्षीकृतत्वात् । हुमादीनामार्थाभावेन  
न पदत्वं वाक्यत्वं च । न चानध्यवसितत्वम्, पक्ष एव वर्तमानत्वे-  
ऽपि केवलव्यतिरेकित्वात्, व्यतिरेकित्वे सपक्षाभावात् । न च गगनादि:  
सपक्षः, नित्यत्वापौरुषेयत्वयोर्भेदात्, उच्चारणपूर्वकोच्चारणं ह्यपौरुषेय-  
त्वम्; न च भारताद्यद्यतनवाक्यस्यापौरुषेयत्वम्, साक्षाद्वा परंपरया वा  
तस्योच्चारणपूर्वकत्वाभावात् ।

न च वाक्यत्वादिति हेतुना कालात्ययापदिष्टत्वम्, तस्य सामान्य-  
विषयत्वेन विलम्बितत्वाद्सर च वेदेकविषयत्वात् । न च व्यतिरेकित्वेन  
विलम्बः, अन्वयव्यतिरेकिणपि व्यतिरेकस्य विद्यमानत्वात् ।

नापि अपौरुषेयत्वमपि साधयितुं शक्यम्, विकल्पासहत्वात् । किम-  
स्प्रदादिपुरुषकृतत्वम्, आहोस्त्रिविलक्षणकृतत्वम् ? अस्प्रदादिकृतत्वेऽ-

पसिद्धान्तः, विलक्षणकृतत्वे दृष्टान्तः साध्यविकलः । नचोभयानुगमेन पुरुषमात्रकृतत्वं साध्यम्, उभयाभावात् । नाप्येतेनैवानुमानेन विलक्षणसिद्धेरनुगतत्वसिद्धिः, इतरेतराश्रयत्वात्; विलक्षणपुरुषसिद्धौ तदनुगतपुरुषकृतत्वं साध्यं तत्सिद्धौ विलक्षणपुरुषसिद्धिरिति । नचेश्वरानुमानेन विलक्षणसिद्धिः, तत्रापि विकल्पस्य समानत्वात्; अस्मदादिकर्तृकत्वे साध्येऽपसिद्धान्तः, विलक्षणकर्तृकत्वे साध्यविकलः, उभयानुगतकर्तृकत्वमात्रत्वे साध्येऽन्योन्याश्रयत्वमिति ।

ननु सर्वत्रादृष्टस्थलक्षणमनुमानसुचिह्नयेत, तत्राप्येवं निकल्पस्य संभवात् । उच्छिद्यतां काममिति वार्तिककारीयाः । नव प्राभाकाराणां क्रियाशक्त्यादिष्वेवं विकल्पप्रसंगः, लोकक्षमलकारणजातीश्वरभावान्तिक्रमेण कारणत्वाभ्युपगमात् । अतीन्द्रियस्य कारणत्वं न दृष्टमिति चेत्त; अदृष्टप्रादीनां कारणत्वाभ्युपगमात् । अत्र तु कुलालादयः शरीरद्वारेण कर्तारः, अदृष्टाधीनाश्च, अनित्येच्छाज्ञानादिगुक्ताश्च; विलक्षणस्त्वशरीरेव कर्ता, नाष्टदृष्टप्राधीनः, नित्येच्छाज्ञानादिगुक्तश्च; अतोऽत्यन्तापरिदृष्टस्वरूपत्वान्न विलक्षणस्य क्रियाशक्त्यादिसामयम् ।

किं च पौरुषेयत्वं नाम? यदि वर्णात्पादकत्वम्, तर्हि साध्यविकलता; नित्यत्वालोके वेदे च वर्णनाम्, अथवा वाक्यक्रमोऽनुवादकत्वम्; तर्हि सिद्धसाधनत्वम्, अधेतृणामप्युक्तत्वात् । उच्चारणमेव हि पदादीनामुत्पादनम्, नान्यत् ।

अथ स्वतन्त्रपुरुषकृतत्वम्, तर्हि वेदभारतयोरन्यतरवाक्यस्य पौरुषेयत्वं न स्यात् । अथ स्वतन्त्रपुरुषपूर्वकत्वम् । किमिदं स्वातन्त्र्यं नाम? अथ यदि प्रमाणान्तरेणार्थं ज्ञात्वा तत्प्रतिपादकवाक्यरचनम्, तर्हि अनासैवावाक्यस्यापौरुषेयत्वं स्यात् । अथ प्रतीतिमात्रपूर्वकत्वम्, तर्हि विप्रलिप्सौर्वचनस्य न स्यात् । अथोच्चारणान्तरनिरपेक्षत्वं पौरुषेयत्वम्, तर्हि पुनरपि भारताद्यद्यतनवाक्यस्य न स्यात् । अथ साक्षात्परंपरया ओच्चारणनिरपेक्षत्वम्, तर्हि वेदविषयोच्चारणस्य भवत्पश्चे उच्चारणान्तरपूर्वकत्वाभावात् । इत्यशादिसूलत्वं वाच्यम् । एवं च सति वेदार्थविषये

प्रत्यक्षाद्यमावात् कारणाभावे कार्याभावानुमानवाधाद् वाधितविषयत्वम् । योगीश्वरज्ञानपूर्वकत्वस्य संभवान्न कारणाभाव इति चेन्न, तथा विधप्रमाणासिद्धेः । अथानेवानुमानेन तदपि सिद्धतीति चेन्न, इतरेतराश्रयप्रसङ्गात् । किंच पौरुषेयत्वानुमानस्य प्रवृत्तिरेव न सिध्यति । सिध्यति चेत्सन्दिग्धेभ्यो ह्यर्थभ्यः प्रवर्तेत् ; न च वेदकर्तरि सन्देहोऽस्ति, अनुपलब्धेभावनिश्चयात् , शशमस्तके विषाणाभावनिश्चयवत् । अथायोग्यानुपलब्धित्वेन वेदकर्तर्यनुमानं प्रवर्तेत् ; तर्हि—शशादिमस्तकं विषाणवत्, चतुष्पादात्मकत्वात्, गोमस्तकवत्—इत्यप्यनुमानं स्यात् । अथ [वेदकर्तुरनुमानसिद्धत्वेऽपि परमाणुवदुपलब्धियोग्यत्वं नास्ति, तर्हि शशमस्तकेऽप्यनुमानसिद्धं विषाणं परमाणुवद्योग्यं स्यात् । अथ विषाणजातीयस्य रूपवत्वमहमत्वादिर्दर्शनाच्छशमस्तकेऽपि प्रत्यक्षत्वम्, तर्हि वाक्यकर्तुरप्यस्मदादेः प्रत्यक्षत्वयोग्यत्वाद् वेदकर्तर्यपि प्रत्यक्षत्वमिति तुल्यचर्चः ।

एवं वाऽनुमानम्—अपौरुषेयो वेदः, पौरुषेयविवादास्पदत्वात्, यदित्थं न भवति न तत्त्वाद्, यथा भारतादि । न च प्रकरणसमत्वम्; पौरुषेयत्वसाधनदशायां सपक्षासङ्गावेनायमेव हेतुरनध्यवसित इति । न च वाक्यत्वादित्यादिना कालात्ययापदिष्टत्वम्, पूर्वोक्तदोषप्रसङ्गात् ।

न च वादिविप्रतिपन्नत्वेन संशयहेतुत्वम्, अनुमानसामग्रीत्वेन हेतुत्वात् । न च विप्रतिपत्तिमात्रेऽतिप्रसङ्गः; पौरुषेयापौरुषेयविवादास्पदत्वेनेतिविशेषणात् । न साध्याव्यावृत्तिशंका, गगनादिषु विषक्षेष्वपौरुषेयत्वस्य व्यावृत्तत्वात् । न च नित्यत्वमात्रमपौरुषेयत्वमित्युक्तमेव । न चाप्रयोजकत्वशङ्का ; केवलव्यतिरेकिलक्षणोपेतत्वे सोऽपि प्रयोजको भवतु । न चोभये प्रयोजकत्वै चान्यतरस्याप्रयोजकत्वम् । न चाप्रयोजकत्वस्य दूषणत्वमपि सम्मतम् ।

एवं वानुमानम्—विवदाध्यासितं वेदाध्ययनम्, गुर्वध्ययनपूर्वकम्, वेदाध्ययनत्वात्, अधुनाध्ययनवदिति । भारतेऽप्येवं प्रसङ्ग्यत इति चेन्न;

तत्र पौरुषेयत्वस्य भवतामपि सिद्धत्वादपसिद्धान्तप्रसङ्गात् । प्रसङ्गापादनमपि न भवति, स्वपक्षसाधारत्वाभावात् परक्षदूषणत्वाभावाच्च ।

ननु किमस्मदध्ययनस्य गुर्वध्ययनपूर्वकत्वं साध्यते, तद्व्यतिरिक्तस्य वा ? प्रथमपक्षे सिद्धसाधारत्वम्, द्वितीये चाश्रयसिद्धत्वम्; अतो नात्र संप्रतिपक्षो धर्मी विद्यते, नैवम्, सिद्धस्यैवाध्ययनविशेषस्यास्मत्कर्तृकत्वेन विलक्षणकर्तृकत्वेन च विप्रतिपक्षस्य धर्मित्वमित्यदोषः । याच पौरुषेयत्वानुपर्तिरुक्ता, साच नैयायिकस्येश्वरसिद्धौ, वौद्धस्य सर्वज्ञत्वसिद्धौ, वेदान्तिनो ब्रह्मसिद्धौ च समैव; अन्यत्र परिकल्पनायास्तुलयत्वात् । तदुक्तम् :—

“र्वशकलग्नान्यै (यै) स्तु वेदे या पौरुषेयता ।

तुलयवत्कलिपता येन तेनेदं संप्रधार्यताम् ॥” इति ।

किं च अपौरुषेयत्वानङ्गीकारे ईश्वरसिद्धिर्न स्थात् । तथाहि— न तावत्प्रत्यक्षेण गृह्यते; अयोग्यत्वात्, नाप्यनुमानेन; तस्य कर्तृमात्रविषयत्वात्, नापि पक्षधर्मतयाविशेष सिद्धिः; लोकस्वभावानतिक्रमेण विशेषमात्रापेक्षत्वात्, पर्वतगताग्निविशेषवत् । अत्रापि दृष्टस्वभावानुगुणकर्तृविशेषस्य सिद्धिः पक्षधर्मतया, नतु दृष्टस्वभावविपरीतस्य । नाप्यागमेन कृतकेन, अन्योन्याश्रयप्रसङ्गात्—तद्वचनत्वे सिद्धे तदीयाम्नानम्, तदीयाम्नाने तस्य प्रामाण्यम्, तस्य प्रामाण्ये तत्सिद्धिरिति । नच परं नियोगमेकानभ्युगगमात् (?)

किंच ईश्वरस्य वेदकरणात् प्रागप्रमाणकर्त्तव्यसङ्गः; अपौरुषेयत्वे सिद्धे स्वर्गादि सिद्धिवदुपर्योतापि । तदुक्तम्—“एवं चेश्वरे परोक्षमनुमानं निरस्तम्, नेश्वरे निरस्तः” इति । अतः सिद्धमपौरुषेयत्वं वेदस्य ॥

इति नन्दीश्वरस्य प्रभाकरविजये अपौरुषेयत्वप्रकरणम् समाप्तम् ।

## (१५) अथ स्वरूपभेदसमर्थनं नाम प्रकरणम् ।

संप्रति स्वरूपभेदः समर्थ्यते । यदिदं द्रव्यगुणादीनामसाधारणं रूपं तद्व्यतिरेकेण भेदो नाम धर्मो नास्ति; स्वरूपमात्रेणैव भेदव्यवहारयोरुपपत्तेः । ननु यदि स्वरूपमात्रमेव भेदः, तर्हि स्वरूपमात्रदर्शनानन्तरमेव भेदव्यवहारः स्थात्; न च तथा दृश्यते, सत्यं स्वरूपसमकालं भेदव्यवहारो नात्ति, तथापि स्वरूपातिरिक्तो भेदो नास्त्येव, किंतु प्रतियोगिसापेक्षो भेदव्यवहारः; स्वरूपमात्रदर्शने तदभावान्न भेदव्यवहारप्रसङ्गः । ननु तर्हि प्रतियोगिसव्यपेक्षो भेदः, स्वरूपं तु प्रतियोगिनिरपेक्षमेव; कथमनयोरेकत्वम् ? नैवम्; भेदस्तु न प्रतियोगिसव्यपेक्षः, किंतु भेदव्यवहार एव; अत एव निर्विकल्पके प्रतियोगिज्ञानाभवादेव भेदव्यवहाराभावः । तर्हि को भेदव्यवहा विषयः ? स्वरूपमात्रमेवेत्युक्तम् । न च तावता स्वरूपदर्शनमात्रेण भेदव्यवहारप्रसंगः, भेदस्तु स्वरूपतन्त्रमेव; नहि स्वरूपमात्रं भेदः । यथा देवदत्तः पित्रपेक्षया पुत्रः, न नु देवदत्तमात्रं पुत्रः; अथ देवदत्तव्यतिरिक्तोऽपि न भवति पुत्रः ।

ननु किमनया क्षिष्टकल्पनया ? भेदस्तावद्यमस्माद्ब्रिन्नः—इति प्रत्यक्षेण प्रतीयत एव, सत्यं प्रतीतिरस्ति । न च स्वरूपादिवत् द्रव्यधर्मत्वमुपपत्तेः, द्रव्यगुणादिष्वनन्तर्भावात्, गुणादिवृत्तित्वात् । न च पदार्थान्तरत्वकल्पनमुचितम् । भेदप्रतीतिव्यवहारयोः स्वरूपमात्रालभनन्तवेनोपपद्यमानत्वात् ।

ननु तर्हि स्वरूपाणामानन्त्याद्वेदशब्दवाच्चमेकं न भवेत्, नैवम्, प्रतियोगिसव्यपेक्षं स्वरूपमित्यौपाधिकत्वेनैकत्वोपपत्तेः ।

ननु प्रतियोगिसव्यपेक्षां स्वरूपं भेद इत्युक्तम्; केयं प्रतियोगिसव्यपेक्षता नाम ? यदि स्वरूपमात्रमेव; तर्हि पूर्वोक्तो दोषः, अथ धर्मान्तरं प्रतियोगिसव्यपेक्षत्वम्, तर्हि स एव भेद इति, अङ्गाङ्कतः स्वरूपातिरिक्तो भेदः, नैवम्; धर्मभेदवादिनां मिथ्याभेदवादिनां च भेदव्यति-

रिक्षेव प्रतियोगिव्यपेक्षत्वं नाम धर्मान्तरमङ्गो र्हर्व्यम्, इतरथा धर्म-  
स्वरूपमाश्रेण तद्रूपमेददशेनादेकस्त्रिवन्नेव मेदव्यवहारप्रसङ्गात्; अथ  
संयोगादिवद्विशिष्टत्वाद्वेदस्य द्वयोर्दर्शनं एव भेदप्रतीतिः, नैवम्;  
धर्माद्विनः पटः—इति भेदव्यवहारः, न संयोगवद्विशिष्टतया, तत्राय-  
मस्मात्संयोगः—इति न कदाचिदपि प्रतीतिः, एवं संप्रतियोगिकत्वेन  
प्रतिप्रस्य भेदस्य पश्चाद् व्यवहारमात्रमनयोर्भेद इति, तस्माद्वेद-  
व्यतिरेकेण प्रतियोगिसव्यपेक्षत्वं नाम सर्वभेदवादिभिरङ्गीकर्तव्यम्;  
तदपेक्षां स्वरूपं भेदव्यवहारकारणमस्तु, किमन्तर्गडुना भेदधर्मेण ?

ननु धर्मवादिना प्रतियोगिसव्यपेक्षस्वभावत्वं धर्मस्याङ्गीकर्तुं  
मुचितम्, सर्वत्र तदपेक्षादर्शनात्, स्वरूपं तु न, प्रतियोगिनिरपेक्ष-  
स्यापि स्वरूपस्य कदाचिदर्दर्शनात्; अतो न प्रतिवन्दिसिद्धिरिति,  
नैवम्; अत्रापि प्रतियोगिसव्यपेक्षत्वं न स्वरूपस्य स्वभावः, किंतु भेद-  
व्यवहारस्य ।

ननु विलक्षणव्यवहारो विलक्षणव्यवहार्यनिवन्धिनोऽपि दृष्टः,  
यथा धर्मव्यवहाराद्वेदिनो मित्रो-भेदः—इति व्यवहारः; तत्र विलक्षणो  
व्यवहारोऽस्ति, ननु विलक्षणं व्यवहार्यम्; अतोऽनैकान्तिको हेतुः,  
अभिन्नो भेदिनो भेद इत्यङ्गीकारे नामान्तरेण स्वरूपमेदवाद एव स्वी-  
कृतः स्यात्। अथ तत्रार्थेक्यादिलक्षणव्यवहारत्वमेव नान्ति, तर्हि-  
मित्रो धर्मः—इत्यात्रास्मन्मतेऽर्थे क्यादिलक्षणव्यवहारवैलक्षण्यमेव न  
भवेत्; अतः स्वरूपातिरेकेण भेदाङ्गीकारो न युक्तः ।

ननु स्वरूपस्य प्रतियोग्यपेक्षा वक्तव्या; तत्र विकल्पनीयम्—किं  
स्वरूपाद्विनः प्रतियोगी, किं वा अभिन्नः? इति; न तावदभिन्नः,  
स्वयमेव स्वस्य प्रतियोगित्वप्रसङ्गात्, न च मित्रः; भेदे सति प्रतियो-  
गित्वसिद्धिः, प्रतियोगित्वसिद्धौ च भेदसिद्धिरितीतरेताश्रयत्वम्।  
अथ भेदान्तरेण मित्रः प्रतियोगी, तर्हि नवस्थाप्रसङ्ग इति, नैवम्; धर्म-  
भेदवादिनोऽपि प्रतियोगिसव्यपेक्षत्वमस्त्वेव; तत्राप्येवं विकल्पो  
दोषश्च समानः; यस्तत्र परिहारः, स एवात्रापि ।

ननु स्वरूप भेदवादः प्रतीतिविरुद्धः । तथाहि—पटाद्विज्ञो घटः—  
इति विशेषणत्वेन भेदः प्रतीयते ; भवतस्तु स्वरूपव्यतिरेकेण भेदाभा-  
वाद्विशेषणभूतोऽर्थं नास्त्येव , अतः—भेदो घटः—इत्येव व्यवहारः  
स्यात्, न—भिन्नो घटः—इति , नैवम् ;—भेदिनो भिन्नो भेदः—इत्यत्र  
भेदव्यतिरेकेण विशेषणभूतो भेदो नास्त्येव, तथा पि—भिन्नो भेदः—  
इति ।

अथ भेदस्य भेदान्तरामावेऽपि प्रतियोगिसव्यपेक्षं स्वरूपं विशे-  
षणम् भेदप्रात्रं विशेष्यमिति; तर्हि—भिन्नो घटः—इत्यत्रापि प्रतियोगि-  
सव्यपेक्षस्वरूपस्यैव विशेषणत्वम् स्वरूपामात्रस्य विशेष्यत्वमिति तुल्य-  
चर्चः पाचकादिशब्दवत् । यथा—पाचको देवदत्तः—इत्यत्र पाचक-  
व्यक्तिश्चनुगतमेकं सामान्यं गुणो वा नास्त्येव, तथापि तटस्थभूत-  
पचनकियोपलक्षितपाचकव्यक्तिषु पाचकशब्दो वर्तते ; नहि पाचक-  
शब्दस्य पचनकियार्थाः । एवं प्रतियोगयुपलक्षितस्य विशेषणत्वाङ्गी-  
कारादेव प्रतीतिविरोधोऽपि नास्त्येव ।

यत्तू क्रम्—भेदपटशब्दयोः पर्यायत्वप्रसङ्गः इति, तदपि—भिन्नो  
भेदः—इत्यत्रापि समानम् , तथाप्युच्यते—प्रतियोगिसव्यपेक्षरूपस्य  
भेदशब्द प्रवृत्तिनिमित्तत्वात् पर्यायतेति ।

अथोच्येत—भेदस्य विदारणात्मकत्वात्स्वरूपस्यैव विदारणात्म-  
कत्वात्तदंशांशस्यापि तथेव प्रसङ्गाच्छूल्यं जगदभविष्यदिति, नैवम् ;  
भेदस्य विदारणात्मकत्वेऽपि यस्माद्यस्य भेदव्यवहारः, तस्मात् तस्यैव  
विदारणात्मकत्वम् ; नहि सर्वस्मात्स्वस्य भेदव्यवहार इति न तत्र  
विदारणात्मकत्वम् ; अत उपेक्षणीयोऽयं पक्षः ।

यदप्येतदुक्तम्—भेदस्य भेदान्तराभ्युपगमेऽपि नानवस्थादोषः,  
मूलभेदव्यवहारस्य भेदान्तरापरिज्ञानेऽपि विरोधाभाव दिति ; तच्च  
नैवम्, भेदस्य ज्ञायमानतया व्यवहारहेतुत्वात् ; यत्र सत्तया हेतुत्वं  
बीजाङ्गुरादौ, तत्र नानवस्थादोषः, अत्रत्वाश्रयप्रतियोगिभ्यां भिन्नत्वेन  
ज्ञातो भेदो भेदव्यवहार हेतुः; अन्यथा ताभ्यां भेदस्य च भेदान्तरापरि-

ज्ञाने वस्तुदर्शनमात्रेण सकलभेदव्यवहारत्वसङ्गः, भेदिनो भेदस्य भेदज्ञाने आश्रयधर्मयोभेदज्ञानस्यावश्यं भावित्वात् : तस्याप्येवमित्यनवस्था दुर्निवारैव ।

यत् कैश्चिद्गुकम्—भेदस्य भेदान्तापेक्षा नास्त्येव, परगतभिन्नव्यवहारहेतुत्वात् ; यत् परगतकार्यकारि तत् तत्तथाभूते कार्ये न परमपेक्षने, यथा रूपं रूपव्यवहारे परिमाणं वा मात्रव्यवहारे ; अतो भेदस्य भेदान्तरापेक्षा नास्त्येवेति, तर्हि सिद्धो नः पक्षः; मिश्रव्यवहाराः सर्वत्र भेदधर्मयोगिन इति त्वत्पक्षं परित्यज्य भेदस्वरूपमेव स्वस्मिन् भिन्नव्यवहारहेतुरित्युक्तं भवताऽपि ; तदेवास्माभिरपि साध्यम् ; सर्वत्र स्वरूपं स्वस्मिन् व्यवहारहेतुरित्यास्थेयम् ; लाघवात् ।

अथ रूपस्य व्यवच्छेदे रूपान्तरनिरपेक्षत्ववद्यटादयोऽपि स्वव्यवच्छेदं स्वयमेव कुर्वन्त्वति रूपापलापप्रसंग इति, नैवम् ; यदि रूपव्यतिरेकेण रूपिवृद्धिः स्यात्, तदा रूपापलापोऽपि भवेत्, नहि कदा चिद्रूपमन्तरेण रूपिवृद्धिरस्ति; अत्र तु भेद मन्तरेणापि स्वरूपस्य कदाचिद्रूपग्रहणमस्तीति भवतैत्रोक्तम्; अतो यो धर्मभेदवादिभिराश्रयोऽहन्तः, प्रतियोगी वा, तस्मिन्नेवाऽऽश्रये तस्माद्वेद व्यवहारः प्रवर्तत इति किं प्रमाणशून्येन भेदधर्मेण ?

यत्तूकम्—स्वरूपभेद वादिभिस्ततेन दूषणेन धर्मभेदवादो दूषितः ; धर्मभेदवादिभिस्ततेन दूषणेन स्वरूपभेदवादो दूषितः ; अतो भेदस्य प्रमाणासहिष्णुत्वाद् भ्रान्त एव । किंच विवादाध्यामितो भेदो मिथ्या, भेदत्वात्, द्विचन्द्रादिभेदत् ; विवादाध्यामितो भेदो मिथ्या, दूष्यत्वात्, रज्जुसंपत्रत् ; “नेह नानास्ति किंचन” इत्यागमाच्च प्रतीयमानस्य भेदस्य भ्रान्तत्वमवगम्यते ; प्रमाणाभावाच्च नहि प्रत्यक्षं भेदग्राहि, सम्पात्रविषयत्वात्स्य ; तन्मूलत्वादेव नानुमानादिकमपि भेदे प्रमाणम्—इति,

अत्रोच्यते—घटाद्विनः पटः—इति प्रतीतिव्यवहारौ सर्ववादिभिरङ्गीकर्तव्यौ ; अतः प्रतीतिवलसिद्धो भेदः कथमप्होतुं शक्यते ? सत-

प्रतीतिरस्ति, तथापि कारणाभावाद् भ्रान्तिं व्रमिति चेत् ; नैवम् ; प्रतीतिरेव हि कार्यभूता यथायोग्यं कारणमुपस्थापयति, नहि कारणा-दर्शनमात्रेण प्रतीतेरपलापो युज्यते, शून्यवादप्रसंगात् । तदुक्तं प्रकरणपञ्चिकायाम्—“कार्यं हि प्रतीयमानं कारणकल्पानायां प्रमाणम्, न पुनः स्फुटावधारितकार्यकारणानिरूपणयाऽन्यायमर्हति”—इति

किंच एवमनङ्गीकारे सति सकलानुमानोच्छेदप्रसङ्गः; पर्वते ध्रूम-दर्शनमात्रेऽन्यदर्शनमात्रेण ध्रूमप्रतीतेभ्रान्तित्वं न लाघवाद्विद्यते; अतोऽनु-मानोच्छेद एव । अथ ध्रूमस्याग्निव्याप्त्यवगतेरन्यभावे सति क्लृप्तहानि-रेव स्यात्, अतः क्लृप्तकल्पनमेव वरमिति पर्वतेऽग्निरस्तीति कल्प्येत् ; तर्हि कार्यमपि योग्येन कारणेन व्याप्तमिति भेदप्रतीतिकार्यदर्शनाऽयोग्य-मेव कारणमनुमास्यामहे ।

ननु शौकिकारजतज्ञानेऽपि रजतज्ञानदर्शनात्तदनुग्रुणं कारणमपि कल्प्यत इति सर्वत्र भ्रान्तिर्न स्यात्, नैवम् ; तत्रापि कार्यदर्शना-योग्यमेव कारणमनुमीयत एव, किंत्ववाधितकार्यदर्शनात्कचित्पु-ष्टकलमेव कारणमनुमीयते, कचित्तु वाधितकार्यदर्शनात् तयोग्यस्य कारणदोषादेः परिकल्पनमिति सर्वत्र योग्यकरणानुमानमस्त्येव ; अतो भ्रान्ताभ्रान्तव्यवस्थाऽन्युपपद्यत एव । तदुक्तम्—“यस्य च दुष्टं करणं यत्र च मिथ्येति प्रत्ययः, स एवासमीक्षीनः प्रत्ययो नान्यः”—इति । भेदव्यवहारस्य तु न साक्षाद् वाधकमस्ति—तायं भेदः—इति ; यौक्तिकमपि वाधकं नास्त्येव, कार्यत एव कारणस्य कल्प्यमानत्वात् ।

यत्तु पश्चाद्द्वैतज्ञानेन वाधो भविष्यतीत्युक्तम्. तदपि नास्ति ; उपनिषदां कार्यशेषतया प्राप्माण्यवर्णनात्,\* तासामद्वैतज्ञानजनक-

\* यद्यप्यत्यग्रन्थस्यारस्येनाद्वैतमतविरोधेव प्रभाकरसंप्रदाय इति गम्यते, कार्यविधिसम्बन्धं शुक्लमेव वेदान्तानां प्राप्माण्यमिति वर्णनेन हि स्पष्टमिदं सूच्यते यत् लिङ्गब्रह्मस्वरूपमात्रबोधने न वेदा-न्तानां तात्पर्यमिति; तथापि भूमिकायां निरूपितरीत्या कर्मप्रसङ्गे ऽद्वैत-मतनिरसनं कर्मठानां त्रुद्धिभेदाज्ञनार्थमितपेत्रोरीकृतव्यम्, न तु वस्तु-

त्वांसिद्धेः तथा किञ्चिद्याद्या न संभाव्यते; प्रमाणप्रमेयव्यवहारिणां तावद्वेदस्य बाधादर्शनेन तात्त्विकत्वमुपपद्यते एव ।

यत्तु प्रत्यक्षं सन्मात्रप्राहि, न भेदग्राहीति; तैतदुपपद्यते; यदि सन्मात्रमेव गृह्णते, तर्हि—सन् घटः—इति प्रतीतिर्न स्यात्; अथ सन्नाव्यतिरेकेण घटोऽपि नास्त्वेव,—तर्हि—सन् इति तत्प्रत्ययः स्यात्, न—सन् घटः—इति; सन् घट इति पर्यायत्वप्रसङ्गश्च ।

अथ घटादावनुवर्तमानं सत्त्वमेव, अतश्चानुवृत्तमेव प्रत्यक्षम् : व्यावर्तमानत्वात् घटादिरप्त्यक्ष एवेति ; केयं राजाज्ञा—अनुवर्तमानमेव प्रत्यक्षमिति ? यदिन्द्रियेण गृह्णते, अनुवर्तमानं व्यावर्तमानं चात्तप्रत्यक्षमिति सर्वजनसिद्धम् ।

यत्तु भेदो मिथ्येत्यनुमानम्, तत्र वक्तव्यम्—यद्यन्यत्रामिथ्याभूतस्य द्वित्वस्य चन्द्रे मिथ्यात्वम्, तदा यत्रामिथ्याभूतो भेदः तेनानेकान्तिको भेदत्वादिति हेतुः ; यदिवा सर्वत्र मिथ्याभूतत्वमिप्रेत्य चन्द्रे मिथ्यात्वम् ; तर्हि साध्यविकलो दृष्टान्तः, अन्यत्र घटादावमिथ्याभूतस्यैव चन्द्रमात्रे मिथ्यात्वाभ्युपगमात् ; अनुमानान्तरेऽपि तथैव दोषः । अतो भ्रान्तिमेदवादोऽपि न युक्त इत्यलमतिप्रसंगेन ॥

इति नन्दीश्वरस्य प्रभाकरविजये स्वरूपमेदसमर्थनं नाम  
प्रकरणं समाप्तम् ।

गत्या भेदमिथ्यात्वादिनिरसने तात्पर्यमिति । अतएव वृहतीगतम्—  
यत्तु ब्रह्मविदामेप निश्चयः, यत्तूपलभ्यते तदत्ययमिति, यन्तोपलभ्यते,  
तत्त्वमिति, नमस्तेभ्यः, विदुपांशुनोत्तरं वाच्यमिति चाक्यमुपपद्यते ।  
यथा चेदं नोपहासपरं तथा वाक्यान्ताराणामपि पर्यालोक्ते नियतं  
सिद्धं भवति । वाक्यान्तरं चात्रानुत्त्वेयं भूमिकायामुल्लिखितमेव ।  
सर्वथातु , नाद्वैतसंप्रदायविरोधी प्रभाकरसंप्रदायः । व्यक्तमिदमप्र-  
एव भविष्यति—यत्र ‘न वृद्धिभेदं जनये दिति न्यायमनुत्त्वेवाद्वैत-  
मतनिरासः प्रभाकरैः क्रियते । अधिकं च भूमिकातोऽनुसन्धेयम् ।

## ( १७ ) ईश्वराऽनुमानिकतानिरासप्रकरणम् ।

इदानीमीश्वरस्यानुमानिकत्वं निराक्रियते । केचिदेवमनुमानं वदन्ति—विवादाध्यासितम्, सकर्तृकम्, कार्यत्वात्, यत्कार्यं तत् सकर्तृकं यथा घटः, तथेदम्, तस्मात्तथा । अत्र सन्दिग्धकर्तृकं भूधरां-कुरादिकं पक्षः; प्रसिद्धकर्तृको घटादिः सपक्षः; असिद्धकर्तृकमाकाशादि विपक्षः । न च कार्यत्वमसिद्धमिति वाच्यप्र; सावधवत्वेन कार्यत्वस्य सिद्धत्वात् ।

ननु विरुद्धो हेतुः, यत्कार्यं तच्छरीरिकर्तृकं दृष्टम्, यथा घटादिकं विग्रहवत्कुलालादिकर्तृकम् ; एवं च कार्यत्वं शरीरिकर्तृकत्वमेव साधयति, भवतां चाशरीरिकर्तृकत्वं सिषाध्ययिष्यितम्; अशरीरिकर्तृकत्वविपरीतं शरीरिकर्तृकं घटादिकं विपक्षः ; तत्र कार्यत्वस्य पक्षविपक्षयोरेव वर्तमानत्वाद्विरुद्धत्वम्, नैवम् ; यद्यशरीरिकर्तृकत्वमेव साध्यम्, तदा विरुद्धत्वम् । अस्माकं तु सशरीरकर्तृकत्वाशरीरिकर्तृकत्वविशेषं परित्यज्य सकर्तृकत्वमात्रमेव साध्यम् ; इतरथाऽग्निमत्त्वे साध्ये किं प्रत्यक्षाग्निमत्त्वमुताप्रत्यक्षाग्निमत्त्वमिति, विकल्पे, प्रत्यक्षाग्निमत्त्वे वाधितविषयत्वम् , अप्रत्यक्षाग्निमत्त्वे साध्यविकलतैवेति सकलानुमानोच्छेष्प्रसङ्गः ; अतः प्रत्यक्षाप्रत्यक्षविशेषपरिहारेणाग्निसत्त्वामात्रमेव साध्यमिति वक्तव्यम्, तथाऽत्रापि ।

अथास्माकमपि धर्माधर्मद्वारेण क्षेत्रज्ञस्यैव कर्तृत्वात्सकर्तृकत्वमस्त्येवेति सिद्धसाधनता ; नैवम् ; क्षेत्रज्ञस्य धर्माधर्माद्यधिष्ठेयज्ञानासंभवात् कर्तृत्वमेव न संभवतीति तद्विलक्षणो धर्मादिसाक्षात्करणनिपुणः (कर्ताधिकरण सिद्धान्तं न्यायापर पर्यायतया) पक्षधर्मयथा विचित्रजगन्निर्माणवतुरः कर्ता सिद्धो भवति ।

ननु विलक्षणस्यापि कर्तृत्वं नोपवद्यते, तस्यापि धर्माधर्मसाक्षात्करणाशक्तेः; तदशक्तिश्च चेतनत्वात् क्षेत्रज्ञवत् । न च तस्य प्रत्यक्षस्य धर्माधर्मविषयत्वम्, प्रत्यक्षत्वात् संप्रतिपन्नप्रत्यक्षवत् । न च तस्य

बाह्येन्द्रियाणि धर्मधर्मगोचराणि, इन्द्रियत्वात्, अस्मदादीन्द्रियवत् । आन्तरमपि मनः करणं बहिर्थं स्वतन्त्रं न भवति, अन्तःकरणत्वात्, अस्मदाद्यन्तःकरणवत्, न च तस्येच्छाज्ञानयोरपि नित्यत्वम्; इच्छाज्ञानत्वात्; अस्मदादीच्छाज्ञानवत्, न च तस्य विग्रहस्यापि नित्यत्वम्; भौतिकत्वात्, अस्मदादिविग्रहवत्, न तस्याभौतिको द्वियो विग्रहः संभवति; विग्रहत्वात्, अस्मदादिविग्रहवत्, प्रयोजनरहितत्वात् न च तस्य कर्तृत्वम्; जगत्सृष्ट्यादिकमपि न तस्य संभवति; चेतनत्वात्, क्षेत्रज्ञवत्; इत्यादिमिर्हेतु शर्वेविलक्षणाङ्गोकारे निष्प्रमाणकः, अङ्गोकारेऽपि न तस्य जगन्निर्माणसामर्थ्यम्—इति ।

ननु तदेतदश्रुतन्यायशास्त्राणां छान्दोसानां वेदापौरुषेयत्वश्रद्धाविजं मितम् । तथाहि—तदेतत्सर्वमनुमानजातं विलक्षणमेव परमङ्गीकृत्य उच्येत, अनङ्गीकृत्य वा ? अङ्गीकृत्य चेत्, धर्मित्राहकप्रमाणविरोधः सर्वेषाम्, अनङ्गीकृत्य चेत्, यात्रयासिद्धिः । अथ प्रसंगापादनमुखेनोक्तानां हेतूनामवकाशः, नैवम्; प्रसङ्गापादनमण्यनुमानमेव, किंत्वनुमानस्यैवोक्तिप्रकारभेदमात्रम्; अततदङ्गीकारे तद्वाहकप्रमाणविरोधः, अनङ्गीकारे चाश्रयासिद्धिरिति तद्वस्थमेव पूर्वोक्तं दृष्ट्यम् । किंच अन्त्यावश्यविग्रहत्याऽऽद्वयणुकमचेतनं कार्यं चेतनाधिष्ठितमेवोत्पत्तयत इति निर्विवादम् । यणुकोत्पत्तिस्तु परमाणुकियातः; सा चादृष्टवदात्मसंयोगात् भवति; अदृष्टं च चेतनाधिष्ठितमेव सत् कार्यकरम् ।

तथाहि—विमतिगतितमेवं चेतनाधिष्ठितं सत् कार्यकरम्, अचेतनत्वात्, यद्यद्चेतनं तत्त्वेनाधिष्ठितं कार्यकरं दृष्ट्यम्, यथा वास्यादि, तथाचेदम्, तस्मात्तथा । अधिष्ठेयस्वरूपशक्तिकार्यवानवानन्धिष्ठाता, भवतीति क्षेत्रज्ञादन्यो नित्येच्छाज्ञानादिमानधिष्ठाता पक्षधर्मतावलात्सद्वो भवति पर्वतगताज्ञाताग्निविशेषवत्; अतो न ज्ञानोत्पत्त्यर्थं शरीरेन्द्रियाद्यपेक्षा । न च ज्ञानस्य क्षेत्रज्ञानवदनित्यत्वप्रसङ्गः; पार्थिवाणुरुपादिकमनित्यं दृष्टमित्याऽप्यपरमाणुयु न रूपाद्य-

नित्यत्वप्रसंगः । न च क्षेत्रज्ञगतादूष्टेन विलक्षणस्य संबन्धाभावेः, विलक्षणसंयुक्तपरमाणु संयुक्तक्षेत्रज्ञसपवेत्त्वाददूष्टस्य संयुक्तसंयोगिसम्बायः संबन्धः संभवत्येव । अतः क्षेत्रज्ञविलक्षणोऽधिष्ठाता सिद्धः ।

एवं वाऽनुमानम्—विवादाध्यासितमुपादानोपकरणसंप्रदानप्रयो-जनाभिन्नबुद्धिमत्कर्तृकम्, कार्यत्वात्, घटादिवदिति ; अतः सिद्धोऽनुमानेनैव क्षेत्रज्ञविलक्षणो भगवानीश्वरः इति—चेत्

अत्रोच्यते—नानुमानिकत्वमीईश्वरस्य संभवति, अनुमानस्य कर्तृमात्रगोचरत्वात्, तेन न विलक्षणसिद्धिः ।

यदुक्तम्—क्षित्यादिवं सकर्तृकं कार्यत्वात्, घटादिवदिति, ततिसङ्ख-साधनम्, क्षेत्रज्ञस्यापि धर्माधर्मद्वारेण कर्तृत्वाभ्युपगमात् । तदुक्तम्—

“कर्ममिः सर्वसिद्धानां ततिसद्वेः सिद्धसाधनम् ।” इति ।

अथ बुद्धिमत्कर्तृमात्रत्वं साध्यमिति चेत्र, बुद्धिमत्वमपि क्षेत्र-ज्ञस्य विद्यत इति पुनरपि सिद्धसाधनमेव । अथ न बुद्धिमत्कर्तृकतामात्रं साध्यम्, किंतु उपादानोपकरणादिस्वरूपशक्तिकार्यबुद्धिमत्कर्तृत्वम्, तर्हि साध्यविकलो दृष्टान्तः ; सर्वोत्पत्तिमतामदूष्टस्याप्युप-करणत्वात्, घटस्यापि तदुपकरणम् ; परमाणवादिकमुपादानम्, न च कुलालस्य तद्विषयं ज्ञानमस्तीति साध्यविकलत्वमेव । किंच किमत्र साध्यत्वेनेपि तम्, किप्रस्मदादिकर्तृकत्वम्, उत विलक्षण-कर्तृकत्वम्, यद्यस्मदादिकर्तृकत्वम्, तर्हि सिद्धसाधनमपसिद्धा-न्तश्च; अथ विलक्षणकर्तृकत्वम्, तर्हि साध्यविकलो दृष्टान्तः ।

अथोमयानुगतकर्तृत्वमात्रं साध्यमिति चेत्र, उभयाभावात् । अथ कर्तृत्वसामान्येऽपि पक्षधर्मतया विलक्षणसिद्धिः, नैवम् ; इतरे-तराश्रयप्रसंगात् उभयानुगतसामान्यवदसिद्धिरिति ।

ननु सर्वत्रादूष्टस्वलक्षणानुमानोऽठेदप्रसंगः । तथाहि—कादा-वित्कं कारणवदिति कर्मसाधने द्रव्यगुणादिवदितिरिक्तमेव कर्म सि-षाध्यिषतम् ; तत्रापि—किं द्रव्यादि कारणम् विलक्षणं वा इति

विकल्पे द्रुष्टादौ सिद्धसाधनम्, विलक्षणे साध्यविकलता, उभयानु-  
गतकारणमात्रे साध्येऽन्योन्याश्रयत्वमिति सपानत्वात्, नैवम्;  
तत्र विलक्षणधर्माक्षेपः पक्षधर्मतया युक्तः, कारणजातीयस्त्रभावा-  
नतिक्रमेण विलक्षणधर्मिमात्राक्षेपात्; अत्रतु कर्तृजातीयस्त्रभावाति-  
लंघनेन विशेषाक्षेपो भवताम्।

तथाहि—संप्रतिपन्नः कर्ता कुलालादिः सशरीरः पुण्यगापाधी-  
नोऽनित्येच्छाज्ञानादियुक्तः, भवद्विलिपितस्त्वशरीरः पुण्यपापादि-  
रहितो नित्येच्छाज्ञानादियुक्तस्त्वेति न विलक्षणस्य किंशक्त्यादि-  
साम्यम्, पक्षधर्मतया सर्वज्ञत्वसर्वशक्तित्वसर्वेश्वरत्वादिकर्तृजातीय-  
विलक्षणगुणानामाक्षेप इति घटते। किंत्र ज्ञार्थत्वादित्ययमसिद्धो  
हेतुः, क्षित्यादीनामुत्पत्त्यसिद्धेः। तदुक्तम्—

“इदानीमित्र सर्वत्र दृष्टान्ताधिक्यमिष्यते।”—इति।

अथ सावयवत्वात्कार्यत्वं साध्यत इति, तत्र; नहि सावयवत्वं  
प्रयोजकं कार्यत्वस्य, सावयवत्वाभावेऽपि द्रुष्टादौ कार्यत्वदर्शनात्;  
अतः प्रागभाववत्त्वमेव प्रयोजकं कार्यत्वस्य। अथ तदेव हेतुर्भवतु,  
तर्हि असिद्धो हेतुः, क्षित्यादीनां प्रागभाववत्त्वासिद्धेः।

ननु सावयवत्वं प्रागभाववत्वं चोभयां प्रयोजकं भवतु; अतः  
सावयवत्वेन कार्यत्वं प्रसाध्यते, सप्तक्षेकदेशवृत्तोरपि साधकत्वाभ्युप-  
गमात्, नैवम्; शक्यकिये हि सावयवत्वेन कार्यत्वं दृष्टं घटादौ;  
अशक्यकिये हि सावयवत्वेन विशेषहेतुना कार्यत्वे प्रतिपिद्दे सावयवत्व-  
सामान्य हेतुना कार्यत्वं न शक्यते साध्यितुम्, वाभित्विषयत्वात्;  
यथा मूलत्वमनिष्टत्वेन घटादौ व्याप्तप्यशक्यनाशेषु परमाणुर्वनित्य-  
त्वं न साध्यितुं शक्नोति।

किंच विरुद्धश्चायां हेतुः। तथाहि—यत्र कार्यत्वं सकर्तृकत्वेन  
विशेषहेतुना व्याप्तं दृष्टं घटादौ, तत्र सर्वत्र विग्रहत्वकर्तृकत्वेन  
व्याप्तं दृष्टं कुलालादौ; अतः सकर्तृकत्वं साध्यत् कार्यत्वं विग्रह-

त्वविशिष्टमेव साधयति । ननु अशरीरणोऽपि कर्तृत्वं दृष्टं स्वशरीरं-  
प्रेरणायाम् । नैवम् ; तत्रापि सशरीरस्यैव प्रेरणायां कर्तृत्वम् । प्रेर्य  
मपि स्वशरीरमेव ; प्रयत्नतिनित्तं हि प्रेरणम् ; तत्त्वशरीरिणो न संभ-  
ति, मुकान्यात्मन्यसंभवात् । अथ पूर्वशरीरपरित्यागेनैव शरीरा-  
न्तःग्रहादशरीरस्य शरीरप्रिये कर्तृत्वं दृष्टम् ; नहि युगपच्छरीरद्वय-  
प्रियः संभवति, नैवम् ; तत्रापि सूक्ष्मशरीरस्य संभवात्, पूर्वशरीर-  
परित्यागे सर्वत्र शरीरिण एव कर्तृत्वम् ।

नचैतावता सकलानुमानोऽल्लेद्यसंगः, सपक्षदृष्टस्यावयभिचारिण  
एव धर्मस्य परिणातः ; यथा धूपस्याग्निव्याप्तावृष्ट्यावदाहकत्व-  
प्रकाशकत्वाद्यव्यभिचारि धर्मविशिष्टस्याग्नेर्गम्यत्वमङ्गीक्रियते । अपर्व-  
तस्यत्वमपि व्याप्तमिति चेन्न, पर्वतेऽपि कन्तिप्रत्यक्षदर्शनात् । अनु-  
मितिसतदेशव्यनिरिक्तदेशस्थित्वमप्यव्यभिचारादुपाविरिति चेन्न, व्याप्ति-  
ग्रहणदशायामकस्मादेवाननुमितिसतदेशस्य स्मरणाभावात् ; अतः सक-  
र्तृकत्वं साध्यमानं सशरीरकर्तृकत्वमेव ; सशरीरकर्तृकत्वेऽपसि-  
द्धान्तः । अशरीरकर्तृकत्वे सशरीरकर्तृकं सर्वं विपक्षः ; अतः पक्षविष-  
क्षयोरेव कार्यत्वस्य हेतोर्वर्तमानत्वात् विरुद्धार्थसाधकत्वाद्वा विरुद्धो  
हेतुः ।

किंच अशरीरकर्तृकत्वं साध्यधर्मत्वेनेपिसतम् ; तत्र कार्यत्वं  
सशरीरकर्तृकत्वव्याप्तमिति तदेव साधयतीति धर्मविशेषविपरीत-  
साधनो हेतुः । तथा धर्मविशेषविपरीतसाधनश्च । अशक्यक्रियस्य हि  
भूमूधरादर्थमित्वम्, कार्यत्वं च शक्यक्रियेण घटादिना व्याप्तमिति  
तदपि साधयति । तथा कार्यत्वं क्षेत्रज्ञकर्तृकत्वेन व्याप्तमिति तदपि  
साधयति । तथा कार्यत्वमदृष्टवत्कर्तृत्वेन व्याप्तमिति तदपि साधयति ।  
तथा अनित्येच्छानानादिमत्कर्तृकत्वेन व्याप्तमिति तदपि साधयति ।  
अथ अशेषविशेषविपरिहारेण सकर्तृकत्वसामान्यं साध्यम्, तर्हि सामा-  
न्यमात्रकर्तृकत्वाभावात्साध्यविकलतैव । पक्षधर्मतया विशेषाऽक्षेपो

## ईस्वराऽनुमानिकतानि॒र

कर्तृजातीयस्वभावानुगुणमेव      क्षेत्रज्ञत्वादिविशेषमेवाक्षिपति, ॥  
विपरीतस्वभावम्, यथाग्निमत्वे साध्ये पश्चार्थमत्योष्णत्वदाहकत्वादिं  
धर्मयुक्तस्याग्निविशेषस्यैवाक्षेपः, न विपरीतस्यानुष्णत्वादियुक्तस्य । :

किंच अनैकान्तिकश्चायं हेतुः, चेतनकर्तृकत्वं हि साध्यत्वेनाभिम-  
तम्; तत्र भूमूधरादिकंपक्षः, चेतनकर्तृको घटादिः सपक्षः, चेतनकर्तृक-  
व्यतिरिक्तः सर्वो विरक्षः, तत्र कार्यत्वं पश्चत्रयेऽपि वर्तते भूमूधरादौ  
शाखाभद्रादौच । (?) अ तोऽनैकान्तिकत्वमपरिहार्यम् ।

किंच अनध्यवसितश्चायं हेतुः । तथाहि किमिदं कार्यत्वमभिप्रेतं  
भूमूधरादैः, किं भूमूधराद्यवयवयिन एवाभूत्वा भवनलक्षणकार्यत्वम्,  
अहोस्त्रिविनाशिन्येवावयविनि क्रमेण कनिपयावयवोत्पत्तिलक्षणं वा ?  
अभूत्वा भवनलक्षणस्य कार्यत्वस्यास्माभिरनभ्युपगमादसिद्धो हेतुः,  
क्रमेण कतिपयावयवोत्पत्तिलक्षणे कार्यत्वेऽनध्यवसितत्वम्, एवंविध-  
स्य कार्यत्वस्य भूमूधरादिष्ववसंभवादन्यत्राभावाच, पक्ष एव वर्तमान-  
त्वात्, सपक्षसद्वावेन केवलव्यतिरेकित्वाभावाच्च ।

किंच कालात्ययापदिष्टो हेतुः । तथाहि अनुपलब्ध्या तावत् क्षित्या-  
दीनामकर्तृकत्वमेव निश्चीयते; अतोऽनुपलव्यवाधितमिदमनुमानम्,  
यथा शशमस्तकं विपाणवत्, चतुष्पान्मस्तकत्वात्, गोमस्तकवदि-  
त्यनुमानमनुपलब्ध्या बाध्यते । अथव जगत्कर्तृरनुमानसिद्धत्वादश-  
रीरत्वाच्चास्मदाद्युपलंभयोग्यता नास्तीति योग्यानुपलम्भाभावान्नानु-  
मानबाधः; एवं तर्हि शशविपाणस्याप्यनुमानसिद्धत्वात्परमानुवद-  
योग्यानुपलंभ इति न तत्राप्यनुमानवाधः । (यदि) विपाणजातीयस्य रूपव-  
द्वमहत्त्वादिदर्शनात्तत्र प्रत्यक्षयोग्यता; अत्रापि तर्हि कर्तृजातीयस्य  
विग्रहवत्वेन प्रत्यक्षयोग्यत्वेनास्मदाद्युपलंभयोग्यत्वादुपलभ्येत,  
नवोपलभ्यते; अ तोऽनुपलव्यविरोधो दुर्विरहः ।

किंच अनुमानविरुद्धमिदमनुमानम् । तथाहि क्षित्यादिकमकर्तृ-  
कम्, शरीर्यजन्यत्वात्, आकाशवत्; अकार्यत्वप्रयुक्तेयं व्यासिरिति-  
चेन्न, उभयोरपि प्रयोजकत्वे विरोधाभावात् । तथा विवादाध्यासितं

क्षेत्रज्ञकर्तृकम्, चेतनकर्तृकत्वात्, घटादिवत् । तथा क्षित्यादिकमशरीर-  
कर्तृकं न भवति, कार्यत्वात्, घटादिवत् । तथा क्षित्यादिकं नित्यप्र-  
यत्नेच्छाज्ञानवत्कर्तृकं न भवति, कार्यत्वात्, घटादिवत् । एवं प्रमेयत्वा-  
दाकाशादिवदिति वा । तदुक्तम्—

“प्रत्यक्षाद्यधिसंचादि प्रमेयत्वादि यस्य च ।

सद्गाववारणे शक्तं को नु तं कल्पयिष्यति ॥” इति ।

एतेषामनुमानानां दृष्टस्वलक्षणत्वाददृष्टस्वलक्षणात् भवदीयानु-  
मानात् बलीयस्त्वम् । किंच प्रकरणसमश्चायं हेतुः । तथाहि स्वपश्चसि-  
द्धावप्येक एव हेतुः त्रीरूपः(विरुद्धः)प्रकरणसमः । विवादाध्यासितं सक-  
र्तृकमिति वदतोऽशरीरकर्तृकत्वमेव विवक्षितम्; तत्र कार्यत्वादित्यय-  
मेव हेतुः सशरीरकर्तृकत्वमपि साध्यति । तथाहि—विवादाध्यासितं  
शरीरिक तृकम्, कार्यत्वात्, घटादिवदिति अतोऽसिद्धविरुद्धानैका-  
न्तिकानाध्यवसितकालात्ययापदिष्टप्रकरणसमाख्यानि न्यायशास्त्र-  
सिद्धानि सर्वाणि दूषणाति भवदीयानुमानस्योत्पादितानि ।

यत्कृतम्—अदृष्टादिकं चेतनाधिष्ठितम्, अचेतनत्वात्, वास्यादिव  
दिति; तदयुक्तम्; अधिष्ठेयस्वरूपशक्तिकार्यज्ञ एवाधिष्ठाता; नह्यदृष्टादि-  
विषयज्ञानं संभवति; शक्यज्ञानं चाचेतनं वास्यादि चेतनाधिष्ठितं  
दृष्टमिति हि व्याप्तिः; अशक्यज्ञानं चादृष्टम्; अतो विशेषव्याप्तिवाधितत्वा-  
ज्ञाचेतनत्वसामान्यव्याप्तिरुपेष्टि । नापि पक्षवर्मतयाऽदृष्टज्ञानादिसं  
भवः; तन्मूलभूतस्याधिष्ठातृत्वस्य वारितत्वात् । पूर्वोक्तान्यपि दूषणानि  
यथासंभवमत्राप्युद्भाव्यानि ।

यत्पुनरेतदभिहितम्—किंविलक्षणमङ्गीकृत य ज्ञानानित्यत्वादि  
साध्यतेऽनङ्गीकृत्य वा? अङ्गीकृत्य ग्राहकप्रमाणवाधः; अनङ्गी-  
कृत्य चेदाश्रायासिद्धरिति, तदितिस्थवीयः पूर्वोक्त दूषणजातैस्तदुग्राहक-  
प्रमाणस्य दूषितत्वाज्ञ (केन· (चित्) ज्ञानादितीत्येतान्यप्रानवाधः ।

अतो नानुमानेन विलक्षणसिद्धिः ।

एवंचानुमानिकत्वमेवेश्वरस्य निराकृतम्, नेश्वरोऽपि निराकृतः ।  
अत एव न प्रभाकरगुरुभिरीश्वरनिरासः कृतः; तत्समर्थैनं च वेदान्त-

### ईश्वरानुमानिकतानिरासः

स्त्रीमांसाथां क्रियत इत्यभिप्रेतम् । अत एवाद्गुरात्मवादान्ते मृदितक-  
पायाणामेवैतत्कथनीयं न कर्मसङ्ग्रहाभिति सर्वमुपपन्नम् ।  
इति नन्दीश्वरस्य प्रभाकरावजये आनुमानिकेश्वर-  
निराकरणप्रकरणम् ॥

## १८ अत्मनः शरीरादिभेदसमर्थनम् ।

सम्प्रति शरीरेन्द्रियमनःप्राणबुद्धिभ्यो भिन्नत्वं नानात्मवं ग्राहकतया सिद्धत्वं चात्मनः प्रतिपाद्यते । तत्र तावत् बाह्यस्पत्याः शरीरमेवात्मानमाचक्षते । तथाहि—प्रत्यक्षत एव देहात्मत्वमवगम्यते । ज्ञाता त्वात्मा भवतीति निर्विवादं सर्ववादिनाम् । तत्र शरीरस्यैव ज्ञातृत्वं प्रतीयते अहं जानामीति । अहङ्कारगोचरश्चाभेदः; स्थूलोऽहम् कृशोऽहं गच्छाम्यहं तिष्ठाम्यहमिति स्थौल्यादियुक्तेन देहेनाहङ्करस्य 'सामानाधिकरण्यस्य प्रतीतेः ।

अथायं प्रयोगो लाक्षणिकः, अतो न शरीरालभवनत्वमिति चेन्न । मुख्यपूर्वको हि सवत्र लाक्षणिकप्रयोगः । न चात्र देहातिरेकेणान्यो मुख्यार्थं उपलभ्यते ।

ननु करवरणाद्यनेकावयवरूपाद्यन्वितं शरीरम्, तदालभवनत्वे अहमिति ज्ञात्रवभासस्य तदोयानेकावयवरूपादिप्रतिभासान्वयोऽपि स्यात्, शरीरप्रतिभासवतः न च तथा दूश्यते । अतः शरीरादिनिमित्तार्थेऽहमप्रत्ययः । सत्यमवयवरूपादिप्रतिभासानन्वयः; बाह्येन्द्रियप्रत्यक्षघटादौ [ त ] नियमदर्शन [ ना त् ] । अयं च मानसः प्रत्ययः । मन-इन्द्रियस्य त्वान्तरगुणग्रहण एव सामर्थ्यनियमात्तथा नावभासः ।

५ अव्यवहृतपूर्वप्रकारो-आत्मवादान्ते मृदितक्षायाणामेवेतत् कथनीयं न कर्म-सञ्ज्ञानामिति उपर्हारेण वेदान्तमीमांसार्थं तदुपयोगितया निरूपणीयमात्मस्वरूपमन्यत्, कर्मप्रसङ्गे निरूपणीयमात्मस्वरूपमन्यविदिति यत् सूचितम्, तदनुसारेण कर्मप्रसङ्गोपयुक्तमात्मस्वरूपं निरूपयितुमुपक्रमते—संप्रतीति । शरीरात्मत्वविज्ञानं पारस्पैककक्षकमनुष्टानविरोधीति सर्वसंप्रतिपञ्चम् । आतः प्रथमतः शरीरात्मवादिनिरासः क्रियते । एतेनेन्द्रियात्मवादोऽपि व्याख्याताः; तस्य गोलकान्येवेन्द्रियाणीति मते शरीरस्येवेन्द्रियशाणामपि भस्मत्साङ्घावाङ् परलोकगमनमामिति स वादः कर्मनुष्टानविरोधीति निराकृत्यालभातमिदम् । शक्तिरेवेन्द्रियम्, इति मते निराश्रयस्य-तस्य लोकान्तरगमनमर्त्तमभ्येव । एतेन प्राणात्मवादोऽपि व्याख्याताः । आत्मेकत्वादादृत्यु व्यावहारिकः जातिवर्णाश्रमभेदविधीनां प्रवृत्तिविरोधीति नानात्मवादोऽपि कर्मप्रसङ्गोपयुक्तः । अस्मिन्मय सङ्गेऽद्वै त्वादनिरासोऽपि क्रियमाणो नादृतं तिरसाधार्डि तु कर्मेण प्रवृत्तिविशेषसंपादनार्थं इति रहस्यं न कैरपि विश्वर्तव्यमिति शम् ॥

किञ्च वाह्ये निद्यप्रत्यक्षेऽप्येवं नियमो नास्ति, अनेकावयवयोगिन-  
स्त्वयणुकस्य ग्रहणेऽवयवग्रहणाभावात्, तथा त्वगिन्द्रियेण वा वायुप्रतीतौ  
स्पर्शाधिष्ठानमात्रत्वेऽप्यहंप्रत्ययस्य तदीयगुणसुखादिगुणप्रतिभा-  
सान्वयः समान एव। किञ्च शरीर एव चैतन्योपलभादन्यत्रानुप-  
लभ्माच्च शरीरगुण एव चैतन्यम्।

ननु शरीरगुणत्वे चैतन्यस्यासाधारणत्वाद्विशेषगुणत्वं प्राप्तं  
भवतीति चेत्, तर्हि कारणगुणपूर्वकत्वमपि स्यात्। तदपि भवत्विति  
चेन्न, प्रत्येकं शरीरारम्भकेष्ववयवेषु चैतन्यप्रसङ्गादेकस्मिन् शरीरेऽ-  
नेकसहस्रचैतन्यप्रसङ्गः। नचैतद्यूष्मिष्टं वा। अतो न शरीरगुणत्वं  
चैतन्यस्य, नैवम्; शरीरगुण एव चैतन्यम्, तत्रैवोपलभात्। यद्यपि  
कारणगुणपूर्वकविशेषगुणत्वं न संभवति; तथापि शरीरगुणत्वं न  
निराकर्तुं शक्यते। न चायाच्छरीरभावित्वादित्यादिभिरनुमाने:  
शरीरगुणत्वप्रतिषेधः, प्रत्यक्षवाचितविषयत्वात्ते पाम्। विशेषगुणत्वप्र-  
तिषेधेच देहगुणत्वाभ्युपगमप्रसङ्गश्च। यदप्यारम्भकावयवेषु चैतन्यं  
नास्ति; तथापि क्रमुकफलतामूलीदलावयवादिविद्यमानोऽपि कार्यं  
परिदृश्यमानो राग इवारम्भकावयवसंयोगविशेषान्तरीरे तदुपलभ्मो  
नानुपपन्नः।

किञ्च विशेषगुणस्यापि कच्चदकारणपूर्वकत्वं दृष्टम्, यथा  
शुक्लकृष्णादिनानातन्तुभिरारब्धे पटे चित्रत्वमारम्भकेषु प्रत्येकमविद्य-  
मानमपि दृश्यते। यद्यवयविनि चित्रत्वं रूपं नाड्डीक्रियते, तदा नोरुप-  
त्वादवयविनोऽप्रत्यक्षत्वप्रसङ्गः। विशेषगुणस्यापि करकान्तिन्यस्याका-  
रणगुणपूर्वकत्वदर्शनादनैकान्तिकत्वं च। अपिनेन्नानुविधायिक्रिय-  
त्वमिन्द्रियाश्रयत्वं च देहे दृश्यमानमचेतनात् घटादेव्यावर्तमानं देहस्यैव  
चैतन्त्वमवगमयति।

अथेतरभूतसङ्गातेष्वचैतन्याच्छरीरेऽपि नोपपद्यत इति मतम्,  
भवतामपि पृथिव्यादिद्वयेषु चैतन्यानुपलभात् द्रव्यत्वादेव व्यतिर-  
क्तात्मन्त्रपि न संभवेदिति समानोऽयमनुशोगः। मम शरीरमित्यादिव्यति-

रेकदर्शनमपि ममात्मेति व्यतिरेकवदौपचारिकत्वेन समाधेयम् ।

अथोऽप्येत दृश्यस्य देहस्य द्रष्टुत्वं न घटते, एकस्य कर्मकर्तृभाव-  
विरोधादिति, नैवम्; व्यतिरिक्तात्मवादे वा कथमहंप्रत्ययदृश्यस्य  
द्रष्टुत्वम्? रूपमेदादिति चेत्, तदस्माकमपि समानम् ।

किञ्च परस्मवायिकियाफलयोगित्वं हि कर्मत्वम् । तच्च शरीरे-  
व्यतिरिक्तात्मनि च न संभवति, स्वस्मवायिङ्गानफलयोगित्वात् । अत  
उभयवादिसंमतस्य देहस्यैव चेतनत्वोपपत्तौ न तत्त्वान्तरकल्पनायां  
प्रमाणमस्ति । तथाच सूत्रम्—“पृथिव्याप्स्तेजोवायुरिति तत्त्वानि,  
तेभ्यश्चैतन्यं किणवादिभ्यो मदशक्तिवत्—इति ।

अत्र प्रतिविधीयते—न तावदेहस्यात्मत्वं संभवति, प्रत्यक्षेणैव  
व्यतिरेकस्य प्रतीयमानत्वात् । तथाहि—इदमाकारंगोच शरीरं पराक्या  
प्रतीयते, अहमिति च प्रत्यक्षप्राऽऽत्मा । अत इदङ्कारगोचरादेहात् घटादि-  
वत् व्यतिरिक्तात्मेऽहमप्रत्ययः । इतरथा परस्मराविभागापत्तिः । नन्वे-  
कत्येव रूपमेदोपत्तिः, न, चैत्रः कुण्डलिन्यात्मनि रूपमेदेन प्रतिपद्यमा-  
नोऽयं कुण्डलोति प्रतिपद्यते, न कुण्डलप्रहमिति । अतो मिथ्रितेऽप्रत्य-  
यादहमप्रत्ययाद्वेदसिद्धिः ।

किञ्चोपरतवाह्ये निद्र्यस्याप्यहंप्रत्ययो जायते । तत्र शरीरावयवधा-  
लमश्नत्वेऽवयवप्रतिभासोऽवश्यंभावी स्यात् । नचावयवग्रहणमन्तरे-  
णावयविग्रहाणं संभवति । वाह्येनिद्र्यप्रत्यक्ष एव तन्नियम इति चेत्,  
तर्ह्यवयव्यपि वाह्येनिद्र्यप्रत्यक्ष एव, न मानसप्रत्यक्षोऽवयवी द्रष्टुः । अथ  
वाह्येनिद्र्यप्रत्यक्षेऽपि उपर्युक्ते व्यमिचार इति चेत्, यत्रावयवग्रहणाधीनो-  
ऽवयविग्रहः, तत्रे यं व्याप्तिः । अतः शरीरावयविग्रहणेऽवयवग्रहो दुर्निचार  
एव । वायोः स्पर्शाधिष्ठानतया ग्रहणे रूपप्रतीतिमात्रमेव तास्ति, अवय-  
वग्रहणं तु विद्यत एव; स्पृश्यमानघटवत् ।

यत्तु शरीर एवाहंअत्ययो दृश्यते-स्थूलोऽहं कृशोऽहमिति स्थौल्यानि  
सामानाधिकरणशादिति, तच्च नैवम्; नियमितवहिरिन्द्रियवृत्तेरहमिति  
प्रतिभासे स्थौल्यादिप्रतीतिरेव न दृश्यते । अतश्चाक्षुषदेहप्रत्ययवदहम  
प्रत्ययस्य न स्थौल्यादिसंबन्धनियमः । एवं सति यत्र स्थूलोऽहमि-

प्रतीनिस्तात्राहंशब्दः शरीरे लक्षणया वर्तत इत्यङ्गीकर्तव्यम्; मुख्यस्या-  
हमर्थस्य शरीरव्यतिरेकेण प्रतिवन्नत्वात् ।

ननु मम शरीरमिति व्यतिरेकप्रतोते: साक्षाद्वै दप्रतोते: शिलापुत्रकस्य  
शरीरमिव नोपचारिकत्वमाश्रियितुमुचितम् । ममात्मेत्यत्र तु व्यतिरेक-  
स्थोभयवादिसिद्धत्वादविवादाच्च युक्तमोपचारिकत्वम्; अतः शरीरव्यति-  
रिक्तत्वमात्मनः प्रत्यक्षम् ।

अनुमानाच्च व्यतिरेकः । तथाहि—विवादासदोऽहमग्रत्ययो  
न शरीरालम्बनः, तद्वयवप्रतिभासरहितत्वान्, यथा घटोऽयमिति  
प्रतभासः; तथा शरीरमहमग्रत्ययगोचरो न भवति, इदमिति  
गृह्णामाणत्वात्, बह्यनिद्रयग्राह्यत्वाद्वा, घटादिवदिति; तथा शरीरम्,  
परार्थम्, सङ्कृतत्वात्, शयनासनादिवत्; तथा शरीरम्, प्रयत्नव-  
ताऽधिष्ठितम्, हिताहितप्राप्तिपरिहारयोग्यचेष्टायोगित्वान्, यथा  
रथादि; तथा शरीरं धर्म प्रयत्नवताऽधिष्ठितमिति साध्यो धर्मः,  
इच्छायत्तचिकृतकर्मवायुयुक्तत्वात्, यदेवं यथा भवता; तथा शरीरं  
प्रयत्नवताऽधिष्ठितं निषेषोन्मेषयुक्तावयवयोगित्वादास्यन्त्रवत्; तथा  
शरीरस्य वृद्धिक्षतभग्नसंरोहणं व्यतिरिक्तचेतननिमित्तं वृद्धिक्षतभग्नसं-  
रोहणत्वात्, गृह्यतिनिमित्तगृह्यवृद्धिक्षतभग्नसंरोहणवतः तथा देहो  
नात्मा भवितुमर्हति, उत्पन्निमत्स्वत्, परार्थत्वात्सन्निवेशविशि-  
ष्टत्वाद्वागादिमत्त्वात्, भूतत्वात्, घटादिवत्; तथा देहो नात्मा, सन्त्विद्वत्वात्  
अदेहित्वादेहित्वात्, सृतदेहवत्; तथा देहः, स्वव्यतिरिक्तद्रष्टृकः, दृश्य-  
त्वात्, घटादिवदित्यादिसाधनशतैर्वाधितविषयत्वादिन्द्रियाश्रयत्वादित्य-  
दिव्यतिरेकहेतवो न साध्यं साध्यितुमीशते ।

अथानुमानं न प्रमाणम्; एकस्यैव प्रत्यक्षस्य प्रामाण्याभ्युपगमान्,  
तत्र; किमत्र प्रमाणमनुमानमप्रमाणमिति? प्रत्यक्षमनुमानं वा? न  
तावत्प्रत्यक्षमनुमानाप्रामाण्यं गोचरयत् किमप्युदीयते । अनुमानं चेत्-  
अङ्गीकृतमनुमानस्य प्रामाण्यम् । नाप्रत्यक्षं नप्रमाणं प्रत्यक्षान्यत्वात्,  
तदाभासघटित्येतदेव भवद्विरुच्यते । वादानश्चिकारश्चानुमानानभ्युपगमे ।

किञ्च भवद्विरुद्धानुमानप्रामाण्यमङ्गीकृत्यान्तर्भावं एव कथयते; इतरथा

लोकविरोधात् । किञ्च ज्ञानसुखादैर्विशेषगुणत्वात्तेषां च कार्यद्रव्ये कारण गुणपूर्वकत्वात् न शरीरविशेषगुणत्वम् । यस्तु मदशक्तिवच्चैतन्यस्यापि शरीरविशेषगुणत्वमुक्तम्, तदनुपपन्नम्; शक्ते रविशेषगुणत्वान्न तत्साधयं ज्ञानसुखादीनाम् । शरीरगुणत्वे तस्यासाधारणत्वाद्विशेषगुणत्वं ज्ञानादेः ।

किञ्च ज्ञानादिकम्, विशेषगुणः, कार्यत्वे सत्येकेन्द्रियप्रत्यक्षत्वात्, रूपादित्वा, अतो विशेषगुणत्वाद्वाराकारणगुणपूर्वकत्वाच्च न शरीरगुणत्वम्, ताम्बूलरागस्तु चर्वणजनितपूर्वद्रव्यावयवविभागानन्तरसंयोगेन कारणभूतपरमाणुप्रभृति जन्यत इत्यदोषः, अवयवेऽववयविरागस्योपलभ्यमानत्वात् । न चात्र शरीरावयवेषु चैतन्यमुपलभ्यत इति वैषम्यम् ।

यत्तु चित्रत्वमकारणपूर्वकं दृष्टमिति, तन्न, नानारूपतैव चित्रता । नानारूपं तु तन्मुभिरारभ्यत इति न किञ्चिदप्यनुपपन्नं पश्यामः । अस्तु वा चित्रत्वं नाम रूपविशेषः, सतु कारणगतैर्नानाविभूपैरेवारभ्यत इति युक्तम् । न चैवमत्र, शरीरावयवेषु चैतन्यं नोपलभ्यत इत्यसकुदुक्तत्वात् । न च करकाठिन्यस्य विशेषगुणत्वम्, संयोगविशेषत्वात्; काठिन्यस्य द्विष्टत्वमप्यन्योन्यसंशिल्पापेक्षयाऽस्त्येव ।

अपि च स्थिर एव शरीरे गुणान्तरोत्पादाभावेऽपि स्त्रग्वलेपनगन्धविद्विनिवर्त्यन्ते ज्ञानोदयादयः, न च शरीरगुणत्वेन सम्प्रतिपन्नाह्पादयस्तथा निवर्त्यन्ते । तदुक्तम्—

तस्मिन्दृढेऽप्यसद्वावात्स्त्रग्वलेपनगन्धवत् । इति

किञ्च ये शरीरगुणरूपादयस्ते स्वस्य च प्रत्यक्षा बाह्योन्द्रियाशाश्च, ज्ञानसुखादयस्तु न तथेति न शरीरगुणः । अतः शरीरव्यतिरिक्त आहमासिद्धः ।

नन्वस्तु शरीरव्यतिरिक्तः, शरीरस्येदंतया भानाद्वाहमप्रत्ययवेदत्वानुपपत्तेः, इन्द्रियाण्येवात्मा भवतु, न च तेषामिदन्तया प्रतीतिरस्ति । नापि तेषामहमप्रत्ययवेदत्वेऽवयवरूपादिप्रतीतिप्रसङ्गः, तेषां सूक्ष्मत्वादवद्वप्रतिभासानुपपत्तेः । किञ्चेन्द्रियव्यापारकलं ह ज्ञानम् । अतस्तान्येव ज्ञातृणीति युक्तम्; तद्वयापारकलस्य तद्गामित्वस्य स्वतः प्राप्तत्वात्, यथा स्नानाध्ययनादिकलं तत्कर्तृगामिः अत इन्द्रियाण्येवात्मेति

पौराणिकाः । अत एव वचनं सत्यतपसः “द्रष्टुश्चक्षुयो नास्ति जिह्वे” ति ।

एतदपि न साधु । तथाहि—इन्द्रियान्तरदृष्टप्रस्थेन्द्रियान्तरेण प्रतिसन्ध्यानं दृश्यते—यमहमद्राक्षं तमहं स्पृशामीति, तदिन्द्रियात्मवादे नोपप्रयते । न हि देवदत्तानुभूते यज्ञदत्तस्य प्रत्यभिज्ञानं संभवति ।

अथ संहत्येन्द्रियाणामात्मत्वमिति मतम्, तदप्यनुपपत्तम्; त हीन्द्रियाणि संहत्यार्थज्ञातुणि । ज्ञाता ह्यात्मा भवतीत्यविवादम् ।

किञ्चैकस्मिन्निन्द्रियेऽपि गते आत्मनः प्रायणमपि प्रसर्येत । न चैतदिष्टं दृष्टं च । अपि चैकेन्द्रियवैकल्येऽपि तदनुभूतार्थैविपरिणी स्मृतिर्दृश्यते, सापीन्द्रियात्मवादे न च घटते ।

यत्पुनरिदिमुक्तं यद्यद्यापारफलं तत्तत्कर्तुगामि युक्तमिति, तदप्यनेकान्तिकम्; यतः परशून्यतननिपततव्यापारजन्यं द्वैधीमावास्य फलं न च परशुगामि दृष्टम् ।

यत्तु सात्यतपसं वचनम् तच्छरणागतपरत्राणस्यावश्यकर्त्तव्यतामन्यथा च व्याख्यस्य प्राणयात्रपतिं चात्रोच्योक्तमिति न दोषः ।

तर्हि मन एवात्मा भवतु ! तथा सतीन्द्रियान्तरदृष्टप्रस्थेन्द्रियान्तरेण प्रतिसन्ध्यानं न न घटते ; एकत्वात्मसर्वेन्द्रियावश्यकत्वाच्च । मनसा नित्यत्वादेवेन्द्रियाभावेऽपि तद्विषयम्मरणप्युपपद्यते ।

एतदपि न चतुरथम्; मनसः करणत्वान् । यत्करणं तन्न चेतनम्, यथा चक्षुरादि, वाह्याभ्यन्तरज्ञानकरणत्वेन च वादिभिर्मनसोऽयक्तुमिः । अतः करणरूपस्थैव ज्ञानकर्तृत्वं कथमिव संभवति ? स्यानन्यलक्षणं हि कर्तृत्वम् करणत्वंतु पराधीनाश्रिष्टानाधीनपारतःन्यवत्त्वम् । अतः कथमिदमन्योऽयविरुद्धं रूपद्वयमेकस्मिन् संभवेत् ? अथ तस्य कारणान्तरं कर्तु, तर्हि नामान्तरेणात्मैवाङ्गीकृतः । अतो न मनसश्चेतनत्वम् ।

एवं तर्हि प्राण आत्माऽस्तु, तथाच सति जीवच्छरीरे सात्मकत्वप्रतीतिः लौकान्तरगमनं देहादुत्कर्मणं देहान्तरगसञ्चरणं च सुतरामुपवपद्यते ; गत्वरस्वाभाव्यात्प्राणस्य । अन्यथात्मनः परममहत्वे चाभ्युपगम्यमाने स्पशशून्यत्वादेव परिस्पन्दानुगमनाद्यो न मुख्याः स्युः । उत्तदप्यसारज । वायवात्मकत्वात्प्राणस्य । नसुखाद्यनुपपत्तेः ।

अपिच सुपुष्टावात्मा वृत्तिहीन इति निर्विवादम् । प्राणस्य तु  
तदानीमपि श्वासप्रश्वासलक्षणा वृत्तिस्फुटमनात्मत्वं ।

अतः स्पर्शेन्द्रियग्राह्यघटादिवत्स्फुटमनात्मत्वं प्राणस्य । अतः  
प्राणव्यतिरिक्त प्रवात्मा ।

अस्तु तर्हि त्रुद्धिरेवात्मा, अजडत्वात् जडत्वश्चाप्तं शरीरादिषु दृष्ट-  
मनात्मत्वम् । जडत्वं च संविदि निर्वत्मानमनात्मत्वमपि निर्वत्यति ।  
अजडत्वं च बुद्धेः प्रभाकरभ्युपगतमेव ।

किञ्च यैस्तु संविद्यतिरिक्त एवात्माभ्युपेतः, तैः संवेदनमत्यङ्गी-  
क्रियत एव । तदधीनत्वात् तत्सद्ग्रेः । अत उभयवादिसिद्धसंविदैव  
सकलव्यवहारोपपत्तौ किं तत्वान्तराभ्युपगमेत ?

नन्यहं जानामीति ज्ञाता व्यतिरिक्त आत्मा प्रत्यक्षतः प्रकाशते,  
नैवम्; तस्य विकल्परूपत्वात् । तदुक्तम्—

“अविभागे हि ब्रुद्ध्यात्मा विपर्यासितदर्शनैः ।

ग्राह्याग्राहकसंवित्तिभेदवानिव लक्ष्यते” ॥इति ॥

एतदप्यनुपब्रह्म । क्षणभङ्ग्याः संविद आत्मत्वे प्रतिविषयमन्यथा  
भावेन परेद्युज्ञातस्य परेद्युः प्रत्यभिज्ञानानुपपत्तिः । भवति ह्यन्येद्युर्द्गुणे  
परेद्युर्दिमहमदर्शमिति प्रत्ययः । नचास्य निरालम्बनत्वमुचितम्; प्रमाण-  
विरोधात् । निरालम्बनत्वसाधनानां निरालम्बनत्वे निरालम्बनत्वमेव न-  
सिद्ध्येत्; सालम्बनत्वेनानैकान्तिकत्वम् ।

अथ विज्ञानलक्षणसन्तानस्थायितया प्रत्यभिज्ञोपपत्तिः, नैवम् ; तस्य  
स्थायित्वे क्षणिकत्वप्रतिज्ञाविरोधादपसिद्धान्तप्रसङ्गाच्च । अथ विज्ञानक्ष-  
णानां भेदेऽपि सौसादृश्यात्प्रत्यभिज्ञोपपत्तिः, लूनपुनर्जातनखकेशादि-  
जातिविषेकवदिति चेन्न, तत्र तद्वयतिरिक्तः पूर्वापरव्यक्तिदर्शी सादृश्या-  
मुसन्धाता चैकः समस्तिः; अत्रनु विज्ञानव्यक्तीनां क्षणिकत्वेन परस्परा-  
नुसन्धानां च न संभवतीति न सादृश्यनिवन्धनं प्रत्यभिज्ञानम् ।

किञ्च सादृश्यमपि क्षणिकं स्थायि वा ? क्षणिकत्वे ज्ञानतुल्यत्वान्न  
तन्निवन्धनं प्रत्यभिज्ञानम् । स्थायित्वे च क्षणिकत्वहानिरपसिद्धान्तश्च ।  
अतः प्रत्यभिज्ञानसमर्थः संविदाश्रयः स्थायी चेतनोऽभ्युपगतव्यः ।

‘ सत्र विभुः सर्वत्र कार्योपलभ्यात् । तथाहि नानादेशेषु सर्वत्र तु द्वि-  
सुखादीनामुग्लभ्यात्तत्र सर्वत्रात्मनः सन्निश्चिरभ्युपगमन्तव्यः । गुणिनम-  
न्तरेण गुणस्यावस्थानासंमवात् । तत्र गत्वा सन्निधो कल्पयमाने गति-  
कल्पनं तत्कारणकल्पनं चेति गौरवं प्रसञ्जयते ; अपच्छन्तोऽपि सन्नि-  
धानदर्शनात् । आकाशादौ इदमेव विभुत्वं यदगच्छतोऽपि युगपन्नाना-  
देशेषु सन्निधानम् । किञ्चात्मा, सर्वमूर्तिमद्भिः संयुज्यते, अणुपरिमा-  
णरहितत्वे सति नित्यद्रव्यत्वात्, यदित्यं तदित्यम्, यथाऽऽकाशादि ।

अथाणुपरिमाणो भवत्वात्मा, को दोषः ? अयमेव दोषः, अणुपरि-  
माणत्वे युगपदेव शिरःपादवेदना नोपपत्तये । किञ्चात्माणुपरिमाणाधारं  
नभवति, इन्द्रियग्राह्यगुणाविकरणत्वात्, घटादिवदिति ।

ननु भवतु तहि शरीरपरिमाणः? तथाहि—आत्मा, यत्रोपलभ्यते तत्प-  
रिमाणः, तत्रैव सर्वत्रोपलभ्यमानगुणत्वात्, यदित्यं तत्तथा, यथाऽन्त-  
वर्तितयोपलभ्यमानप्रभानुगुणः प्रदोषो गृहपरिमाण इति दिग्मवराः, तत  
नोपपन्नम् ; आत्मनः सर्वमूर्तिमद्भिः सह संयोगस्य साध्यतत्वात् तत्रैवो-  
पलभ्यमानगुणत्वं विशद्भम् । दृष्टानश्च साध्यविकलः । नहि गृहोदरव-  
तिनी प्रदीपप्रभा गृहसमानपरिमाणा, तदन्तर्वर्तित्वेन न्यूनपरिमाणत्वात् ।  
नहि समानपरिमाणं गृहान्तरं गृहान्तर्वर्तिं दृष्टम् । तथा साधनविकलश्च ।  
नहि गृहान्तर्वर्तिनी प्रभा गृहे सर्वत्रोपलभ्यते ।

किञ्च शरीरपरिमाणत्वे सावयवत्वप्रसङ्गः । यन्निरवयवद्रव्यं तदणु-  
वा विभु वा दृष्टम् । अत उभयपरिमाणरहितस्य सावयवत्वमेव । किञ्च  
मशकहस्तिदेहयोरात्मनो विषमपरिमाणत्वप्रसङ्गश्च । तदपि सवयव-  
स्यैव युज्यते, न निरवयवस्य । तथाच श्रुतिः—“अनन्तमपाश” “सर्व-  
व्यापीं सर्वभूतान्तरात्मा”-इति च । भगवद्गीताच—“नित्यः सर्वगतः  
स्थाणुरि”ति । एवं चाणुत्वाङ्गुणपरिमितत्ववादाश्च सुक्ष्मत्वाभिप्राया वेदि-  
तव्याः । अतो विभुरेवात्मा ।

तथा नित्यश्च आत्मा । उपनिषदश्च कार्यपरा अपि नित्यत्वमसङ्गद-  
नुव्यदन्ति । तस्मादनित्यत्वानुमानान्यपि आगमविशद्भत्वान्त साध्यसा-  
धनाग्नि । अतः सिद्धं नित्यत्वम् ।

तथा प्रतिशरीरं नानाभूतश्च । तथाहि—आत्मभेदप्रतीतिः सर्ववादि-सम्मता । एकात्मवादिनोऽपि भेदप्रतीतिमङ्गौकृत्य कालपनिकत्वमाहुः । अतोऽयं भेदः पारमार्थिकः कालपनिको वेति वादिनां विप्रतिपत्तिः ।

तत्र पारमार्थिकत्वमेव भेदस्य युक्तम्; प्रमाणसिद्धत्वात् । तथाहि—प्रत्यक्षानुमानार्थापत्त्यागमैरात्मभेदोऽवसीयते । प्रत्यक्षेण तावदहमिति भोक्तृतया स्वात्मा परात्मनो भिन्नः प्रतीयते । परात्मा चानुमानेनायमिति गृह्णते, नाहमिति । अतो विलक्षणाकारवुद्धिबोध्यतया घटपटयोरिव स्वात्मपरात्मनोः भेदः स्फुटतरः ।

अथ य एवाहमिति प्रतीयते, स एव परशरीरस्योऽयमिति प्रतीयत इति, मैवम् ; यदि परशरीरेऽपि स एवात्मा, तर्हि करणभेदेऽपि प्रत्यभिज्ञायेत तथा । यथा कर्तुरेकत्वे करणभेदेऽपि चक्षुपा दृष्टस्यार्थस्य त्वगिन्द्र-येण प्रत्यभिज्ञाय अहमद्राक्षमहं स्पृशामीति, तथा परशरीरस्य आत्मा परानुभूतमपि प्रत्यभिज्ञानीयात् ; एकत्वादात्मनोऽनुभितुः । नच-म-नोभेदादपत्यभिज्ञेति-वाच्यम्; मनसोऽपि करणत्वात् ।

तथानुमानेनायात्मभेदोऽवगम्यते । विवादाध्यसितोऽयमात्मा, द्रव्यत्वातिरिक्तपरज्ञात्याधारभेदेन नाना ; अश्रावणविशेषगुणाधिकरण-त्वात्, यदित्थं तत्तथा, यथा घटादिः तथाऽत्मा, नाना भवितुमर्हति, ज्ञानासमवायिकारणाश्रयत्वात्, मनोवत् ; तथात्मा, नाना विशेषगुणा-धारत्वाद्वदादिवत् ।

नन्वेकत्वमप्यनुमानेन साध्यितुं शक्यते । विवादाध्यासितानि शरी-राणि, एकेनाऽत्मनाऽत्मवन्ति, शरीरत्वात्, प्रतिवादिशरीरवत् ; तन्न : सर्वात्मानः सर्वेगता इत्यस्मन्मतम् । तत एकस्यायात्मनः सर्व-शरीरेषु विद्यमानत्वात् सिद्धसाधनम् । अथैकैनैवात्मनात्मवृत्वं साध्येत, तर्हि प्रतिवादिशरीरे सर्वेषामात्मनां सद्वावात्साध्यविकलता दृष्टान्तस्य ।

अथैकस्यात्मनो भोगसाधनानोति साध्यते, तर्हि कमेव शरीरं यथा-स्वस्य भोगसाधनं तथा स्वस्य च भार्यादीनां शरीराण्यपि भोगसाध-नान्येवेति पुनरपि साध्यविकलता । अथ न भोगसाधनत्वमात्रं साध्यम्, किन्तु भोगायतनत्वम्, अतश्च न साध्यविकलतेति ; तन्न :

किमिदं भोगायतनत्वं नाम ? यदि भोगसाधनत्वम् ; तर्हि पूर्वोक्तमेव  
दूषणम् । अथ भोगः सुखम्, तदायतनत्वं नाम सुखसमवायित्वमभिप्रेतम्,  
तदा शरीरेषु सुखसमवायाभावात् वायितविषयत्वमपसिद्धान्तश्च ।  
सप्रतिसाधनश्च हेतुः ।

तथाहि—विवादाभ्यासितान्येककालवर्तिशरीराणि, स्वसङ्गस्यात्म-  
वन्ति, शरीरत्वात्, प्रतिवादिशरीरत् । तच जन्मान्तरशरीरेष्वनैकान्त्यम्;  
एककालवर्तिनां पक्षीकृतत्वात् । तच सौभर्यादिशरीरेषु व्यभिचारः तेषां  
युगपदेव बहुशरीरपरिहे प्रमाणाभावात्, पुराणवादानां चान्यत्वात् ।  
यदि तेषामनेकशरीराणि सन्तीत्यभिनिवेशः, तदाऽस्मदाद्ये ककालवर्तीनि  
शरीराणीति पक्ष विशेष एत्र कर्तव्यः । तथार्थापत्त्यापि भेदोऽवसीयते ।  
तथाहि—सुखदुःखव्यवस्था तावत् प्रतीयते, एकः सुखमनुभवनि यदा,  
तदैवापरो दुःखी दृष्टः; इयं सुखदुःखादिव्यवस्थाऽऽत्मभेदं विनाऽनुप-  
पद्यमाना भेदं कल्पयन्ति ।

नन्दियं व्यवस्था एकात्मकत्वेऽप्युपपत्तेः, यथैकशरीरे पादे मे वेदना  
शिरसि मे सुखमिति व्यवस्था, तथा शरीरान्तरेऽपि व्यवस्थोपपत्तेऽन्य-  
थोपपत्तेऽरिति, मैवम्, यत्रेकात्मत्वं सम्प्रतिपद्मम्, तत्र सम्बन्धयनुसन्ध-  
नमप्यस्ति, यत्र सम्बन्धयनुसन्धानं नास्ति तत्रैकात्मकत्वमपि नास्त्येव ।  
शरीरभेदप्रयुक्तमनुसन्धानं नात्मभेदप्रयुक्तमिति चेत्तः आत्मन एकत्वेऽपि  
शरीरभेदे जातिस्मरस्यानुसन्धानदर्शनात् । तथा वाल्य सन्ध्याभिला-  
पादेऽन्मान्तरशरीरानुभूतपरिहेतुत्वस्मरणनिवन्धनतत्वाच्च । एतच्च मर्वयादि  
भिरभ्युपगतमेव । अन्यथाऽकस्मादेव सन्ध्याभिलापानुपत्तेः । जन्मा-  
न्तरश रीरानुभूते सर्वेषां सर्वेविषयमनुसन्धानं किमिति नास्तीति चेत्तः;  
वर्तमानशरीरानुभूतेऽपि अनुभूतस्य सर्वस्यानुसन्धाननियमाभावात् ।  
अतोऽत्यन्ताननुसन्धानमात्मभेदे सत्येवोपपत्तेः न शरीरमात्रभेदे ।

एतेन—मनोभेदादननुसन्धानमित्यपि—प्रत्युक्तम् । अतोऽर्थापत्त्या-  
प्यात्मनानात्मविद्धिः ।

तथागमादपि—“द्वे वृक्षाशी वेदितव्ये परं चापरं च” “द्वा मुण्डा  
सगूला सखाया समानं वृक्षं परिष्वज्ञाते । तयोरस्यः पिपरन्त स्वाद्वत्ति

अनश्वन्नन्यो अभिचाकशोति । “पृथगात्मानं प्रेरितारं च मत्वा” “सर्वं पतेऽप्यात्मनोऽभ्युच्चरन्ति” “सोऽश्चुते सर्वाः कामान्सह ब्रह्मणा” “एको वहूनां विद्यति कामान्” “निरञ्जनः परमं साम्यमुपैति” “मम साधर्म्यमागतः” “उत्तमः पुरुषस्त्वन्य” इत्यादि श्रुतिः स्मृतिरपि, तथा “ब्राह्मणो ब्रह्मपतिसवेन यजेत्” “राजा राजसूयेन” “वैश्यो वैश्यस्तोमेने” त्यादिकर्मनिधयोऽधिकारिभेदार्थमात्मभेदमाक्षिपन्ति ।

ननु भवतां वृत्सनस्यागमस्य कार्यपरत्वेन प्रामाण्यान्न ‘सद्वार्थभूतात्मभेदप्रामाण्यमुपपद्यते, नैवम्; एकात्मवादनां भवतां सिद्धेऽपि प्रामाण्यादात्मभेदे प्रमाणमेवागमः । अस्माकं तु कार्यपरत्वेऽपि भेदानुवादकत्वादेवागमसिद्धो भेदः । एवं नानात्वग्राहकप्रप्राणविरोधादेकत्वश्रुतयोऽप्यन्यथा व्यावर्णनीयाः । नच प्रत्यक्षादिवरोध आगमस्यैव बलोयस्त्वम्; तथा सत्युपनिषदान्मानां क्वचिद्गौण्या व्यावर्णनस्वशास्त्रे क्रियमाणमसङ्गं तं स्यात् । अतो नानायस्य बलोयस्त्वम् । अतः प्रत्यक्षाद्यविरोधेन द्वैतवादा निर्वर्णनोयाः ।

तत्रैकमेवाद्वितीयमित्याद्ये कत्वश्रुतय एकस्मिन्द्विरीरे एक एव स्वामीत्येवंपराः । “नेह नानास्ति किञ्चनेऽत्यादिनानात्वनिवेदश्रुतयोऽनेकशरीरग्रहणेऽप्येक एवात्मा न नाना इति, एवं “एष नेति नेती”त्यादयस्तु द्वेहेन्द्रियादिभ्यो भेदपराः । तस्मादागमादप्यात्मनानात्वं सिध्यति । एवं च सति नानात्मवाद एव बद्धमुक्तव्यवस्थोपपत्तिः । एकत्वेतु काल्पनिकी बद्धमुक्तव्यवस्थेति चेत्, तर्हि वन्धमोक्षयोर्मिर्यात्वात्साधु, समर्थितोऽद्वैतवादिभिर्मांशः ।

तथा विषयग्रहणे ग्राहकत्वेनैवात्मनः सिद्धिः; न ग्राह्यत्वेन, एकस्यकर्मकर्तृत्वविरोधात् । यदि विषयग्रहणे कर्तृत्यात्मा न प्रकाशते, तदा स्वपरवेद्ययोरन्तिशयः स्यात् ।

अथोच्यते ग्राहकत्याऽनवभासेऽपि आत्मपरवेद्ययोरतिशयः सिध्यत्येव । तथाहि—स्वसमवेतज्जानजननमेव स्ववेद्यस्यातिशयः, परसमवेतज्जानजननमेव परवेद्यस्य । यथा यस्यैव गमनं तक्षणं स्पन्दनं तस्यैव देशान्तरपासिः, नास्पन्दनवतःः अथ स्वपरसंविद्यज्ञानजननव्य-

आत्मनः शरोरादभद्रनसमथ नम्

वस्थैव कथमवगम्यत इति चेत् स्वकीयपरकीयेन्द्रियार्थसन्निकर्पादिक्षा; नहेतु सामग्रीमेदेन सुखमवगन्तुं शक्यते ।

ननु प्राहकस्यापि तत्सामग्र्यन्तर्भूतव्येनावगमप्रसङ्गः; नैवम् इन्द्रियादिवदनवगतस्यापि सत्त्यापि कारणत्वसंभवात् । विषयवोधं पवान्मवोधं इति च ग्रान्तभागितम्, नहान्यस्य वोधेनान्यस्य सिद्धिः, अतिप्रसङ्गात् ।

किञ्च संविद्धीना च सकलभावव्यवस्थासिद्धिः, सा विषयप्रकाशकाले न प्रकाशते, किमुत पुनस्तदाश्रयस्यात्मनः प्रकाशो ।

यत्तु घटमहं ज्ञानामीति विषयप्रकाशकाले सर्वत्र नियमेन त्रितयं प्रकाशत इत्युच्यते, तदपि सर्वलोकविरुद्धम्, यद्योऽयं पदोऽयमिति विषयमात्रस्यैव प्रकाशनं सार्वत्रिकम्, यत्तु कचित् ज्ञानव्यवहारः, स प्राकृत्याद्यनुमितज्ञाननियन्धनः प्रकाशः । ज्ञानव्यवहारस्तु मानसप्रत्यक्षहेतुक इति न विषयवोधादात्मसिद्धिः ।

अपिच यदि घटमहं ज्ञानामीति व्यवहारादात्मसिद्धे विषयज्ञाननियन्धनत्वम्, तर्हि चाक्षुयं रूपं श्रावणः शब्दं इत्यादीन्द्रियविशिष्टव्यवहाराच्छुरादिसिद्धिरपि रूपादिज्ञानान् स्थान् ।

अथ तत्रानुमानसिद्धचश्चुरादिनियन्धनश्चाक्षुयादिव्यवहारः, तर्हि त्रापि ज्ञानान्तरनियन्धन इति तुल्यचर्चः । न चैकस्य कर्मकर्तुभावविरोधः, रूपमेदादपि तदुपपत्तेः, चेततत्वादिरूपे ग्राहात्वं ज्ञातरूपेण ग्राहकत्वमिति ।

अत्रोऽयते—सर्वत्रिपयवोधे आत्मनोऽहमिति प्रतीतिरास्थेया; अन्यथा मयेदं विद्वितमिति प्रतिभासाभावप्रसङ्गान् । भवतिच विषयवित्तो मयेदं विद्वितमिति सर्वेषां सर्वत्र प्रतिभासः । तदनवभासे स्वपरवेद्ययोग्यनिशयो न स्पात् । अस्तिव वैलक्षण्यं स्वरूपतः कार्यतद्य । स्ववेद्यं तु स्वप्रतियोगितयां प्रकाशते, परवेद्यं तु परप्रतियोगितया । यथा स्ववेद्यः स्वव्यवहारः कार्यम्, परवेद्यः परव्यवहारः, योऽयं स्ववेद्यस्य परवेद्यादतिशयः सोऽसति स्वभावे नोपपद्यत इत्यर्थापत्तिः ग्राहकसिद्धौ प्रमाणम् ।

नन्वतिशयोऽन्यथाप्युपपद्यते । स्वसमवेतज्ञानोत्पत्तिरेव स्ववेद्यस्य परवेद्यादतिशयः, यथा यस्यैव गमनं तस्यैव देशान्तरप्राप्तिरिति, तत्र; यदि

स्वसमवेतज्ञानाद्वैद्यमात्रमेव ज्ञानम् तदा ज्ञाताद्विषयादज्ञातस्य सोऽतिशयो  
भवतु, न परज्ञानात् स्वज्ञानस्य, यदा पुनः स्वसमवेतज्ञान आत्मनोऽपि-  
प्रतीतिरस्ति, तदा स्ववेद्यस्य परवेद्याद्वूपवैलक्षण्यं कार्यवैलक्षण्यं चोपप-  
द्यते ; अभातस्य व्यवहारानुपपत्तेः । नच वास्तवज्ञानसमवायमात्रादसा-  
धारण्या, [ एयम् ] व्यभिचारात्, नहि स्वकीयेन दीपेन स्वस्यैव प्रकाशो  
न परस्येति नियमः ।

यत्तु विषयमात्रमेव प्रथते, व्यवहारोऽपि तस्यैव, आत्मव्यवहारस्तु  
न विषयग्रहणनियत इति, तत्र, यत्र घटमहं जानामीति आत्मव्यवहारः  
सम्प्रतिपन्नः, तत्रापि नात्मविषयज्ञानादहंव्यवहारस्योपपत्तिः, आत्म-  
विषयज्ञानस्य शशविष्णाणायमातत्वात् । नचासिद्धेनान्यथोपपत्तिर्वक्तुं  
शक्यते । अतस्तत्रापि विषयवोधादेवाहं व्यवहार इति चक्तव्यम् । एवं च  
सति यत्र विषयमात्रव्यवहारः घटोऽयमिति, तत्रापि विषयज्ञानादेव  
कर्तृतया आत्मा मे ज्ञात इति, यदि परं व्यवजिहीर्षभावादात्मनि संविदि  
व्यवहारो न जातः । नच ज्ञानस्य सर्वस्य व्यवहारनियमः, निर्विकल्पादौ-  
व्यभिचारात् । अतो विषयवोधादेवात्मा च साभासोऽङ्गीकर्तव्यः ।

किञ्च यद्यर्थमात्रस्यैव ज्ञानम्, न ज्ञानज्ञानोः, तदैवं प्रतीतिः स्यात् ।  
घटस्तायदयं ज्ञायते, न वेति न विद्मः, मम वा प्रतिभासते परस्यवेत्यपि  
नविदुम् इति । नच तथा दृष्ट्यते ।

यत्तु चाक्षुपं रूपमित्यादिप्रतीतिव्यवहाराभ्यां चक्षुषोऽपि विषयज्ञानेन  
प्रतीतिप्रसङ्ग इनि, तदयुक्तम्, तथाविधप्रतीतिनियमाभावाचचक्षुराद्यनु-  
मानज्ञानपूर्वकत्वमेव निश्चीयते । अत्रतु ज्ञानान्तरमेव न संभवति, व्यवहा-  
रोऽपि नियत इत्युक्तम् । नच मानसप्रत्यक्षेणात्मविषयज्ञानं भवति,  
एकस्यैव कर्तृत्कर्मभावविरोधत् । नच रूपमेदात्कर्तृकर्मभावोपपत्तिः,  
निरंशत्वात् ग्राहकैकरूपत्वाच्चात्मनः । द्रव्यादिरूपत्वं तु नात्मन एव ।

ननु कियाजन्यफलभागित्वं हि कर्मत्वम्, यथा गमनजन्यफलभा-  
गिनो ग्रामस्य, अत्रापि संवेदनक्रियाजन्यफलं भासनं व्यवहारो वा,  
तदुभयमप्यात्मन्यभ्युपगतमेव, अतो न कर्तृत्वम्; नचेकस्य कर्मकर्तृ-  
भावः कच्चिदपि दृष्टः । तस्मादात्मविषयमात्मकतृकमेव किमपि ज्ञानं-  
शशविष्णाणतुल्यमेव ।

किञ्च घटमहं जानामीति वर्तमानप्रतीतिव्यवहारौ दृश्येते; तत्र भवतां  
ज्ञानस्य क्षणिकत्वेन स्वानुमानकालेऽतीतत्वात् अज्ञासिषमिति भूतप्रतीं  
तिव्यवहारावेव स्याताम्; न वर्तमानप्रतीतिव्यवहारौ ।

किञ्चानुमानादप्यात्मनो ग्राहकतया सिद्धिः; घटमहं वेद्मीत्यात्मनो  
ग्राहकतया भानं सर्वेषां संमतमेव । तदिदं ग्राहकतया भानम्, विषय-  
वित्त्यधीनम्, भानत्वाद्वित्तिवेद्यभानवत्; वित्तेश्व विषयवित्त्यधीनत्वं  
साधितमेव ।

अपिचात्मसाधिका संविन् स्वाश्रयव्यतिरिक्तकर्मिका, सकर्मकक्षिया-  
त्वात्, पाकादिवत्, घटमहं जानामीत्यात्मनो व्यवहारः, घटज्ञाननिवन्धनः,  
तदनन्तरमुपजायमानत्वात्, घटव्यवहारत्वात्, आत्मविषयज्ञानानन्तरमु-  
पजायमानत्वात् । तदनन्तरमुपजायमानत्वमसिद्धमिति चेष्ट; आत्मावि-  
षयज्ञानस्यैव शशविषयाणतुल्यत्वादसिद्धिरन्यथासिद्धिर्वा वक्तुं न शक्यते ।

किञ्च विवादाध्यासितात्मस्वरूपसिद्धिर्विषयानुभवनिवन्धना, आत्म-  
स्वरूपसिद्धित्वात्; जाग्रत आत्मस्वरूपवत्; यथा सुपुर्सिकान्ते आत्म-  
स्वरूपसिद्धिर्नास्ति, प्रयोगदशायां विषयानुभवदर्शनादात्मस्वरूपसिद्धिर्नि-  
श्चीयते तद्विद्यर्थः । अतस्मिन्म—

“बुद्धीन्द्रियशरीरेभ्यो भिन्न आत्मा विभुद्धैवः ।

नानाभूतः प्रतिशेषमर्थवित्तिषु भासते ॥” इति ॥

इति नन्दीश्वरश्वरस्य प्रभाकरविजये

आत्मनिरूपणप्रकरणम् ।

## (२०) व्यासिसमर्थनम् ॥

इदानीं सकृदर्शनगम्या व्यासिरिति प्रतिपक्ष्यते । संयुक्ताविमावश्चिधूमाविति प्रतिपत्तिरस्तीति निर्विवादम् । अत्रच देशकालाभ्यां संयोगेन च विंशिष्ठावश्चिधूमौ प्रतीयेते ; गुणानां द्रव्यपरतन्त्रस्वभावत्वात् । तदुक्तम्—गुणानां च परार्थत्वादिति । तच्च शब्दानामेव पदार्थान्वयविषयमिति चेत्त; तस्यापि प्रत्यक्षमूलत्वात् । लोके तु येन प्रकारेण पदार्थानां परस्परान्वयः प्रत्यक्षादिभिर्निश्चितः; तथैव शब्दो व्रीति, इतरथा वेदवाक्येषु यथाश्रुतार्थपरित्यागेन लक्षणया गौण्या वा वृत्याऽन्यथावर्णनं क्रियमाणमयुक्तं स्यात् । अतोऽन्वयमात्रविषयो न्यायः, न शाब्दविषयः । संयोगस्य च देशकालयोश्च द्रव्यविशेषणत्वेन प्रतीतौ स्थितायां संयुक्तावश्चिधूमौ इदानीमश्चिधूमावित्यन्वयो भवति, नेदानोमश्चिधूमयोः संयोग इति; इतरथा संयोगस्य देशकालविशेषणत्वं किमिति नाश्रीयते ? ततश्च यावद्रव्यभावितथा संयोगस्य प्रतीतत्वात् यत्र धूमस्तत्राश्चिसंयोग इत्यनौपाधिक एव धूमस्याश्चिसंबन्धः सकृदर्शन एव सिद्धः । संयोगस्य च देशकालावच्छेदे इदानीमश्चिधूमयोः संयोग इत्यन्वयो भवति । ततश्च देशान्तरे कालान्तरे वा संयोगस्यागृहीतत्वाद्भूयोदर्शनमपेक्षणीयम् । न च तथाऽन्वय इत्युक्तम् ।

ननु संयुक्ताविमाविति प्रतिपत्तावेवं स्यात्, अयमनयोः संयोग इति प्रतिपत्तौ विपरीतं स्यात् ? नैवम्; अस्तु तावद्यमनयोः संयोग इत्यपि प्रतीतिः, तत्र न व्यासिग्रहणमस्माभिरुच्यते; देशकालावच्छेदेन संयोगस्य ग्रहणात्, किन्तु संयुक्ताविमाविति हि प्रतिपत्तावेवानौपाधिकत्वग्रहणम् । एतदेवाभिप्रेत्योक्तं प्रकरणपञ्चिकायाम्—“संयुक्ताविमाविति हि प्रतिपत्तिः, न पुनरर्यमनयोः संयोगः” इति ।

ननु धूमव्यक्तिविशेषेण संयोगस्यान्वयात् व्यक्त्यन्तरस्य च व्याप्त्यनुपगमः; नैवम्, धूमजात्युपलक्षितस्य विशेषस्यान्वयोपगमात् । व्यक्तिमेऽप्याधिरिति शङ्कायां व्यक्त्यन्तरेऽपि संयोगदर्शनैव शङ्कानिवृत्तिः ।

ननु धूमज्ञातेरपि व्यक्तिमात्रेणैवान्वयः, नैवम्; यदि सामान्यमन्तरे-  
णापि व्यक्तेर्ग्रहणमस्ति, तदा स्यात्सामान्यस्य गुणभावः, न च सामान्य-  
मन्तरेण कदाचिदपि व्यक्ते: प्रतीतिः। नहि रूपशून्या काचिदपि रूपिकुञ्जि-  
रस्तीत्युक्तव्यात्। अतो जातिविशिष्टस्यैव प्राधान्यात्, तेन संयोगस्या-  
न्वयात् सर्वधूमवता सकृदेवाग्निसत्ता गृहीता भवति। तदुक्तम्—तथा च  
सति धूमसत्तैव देशान्तरे कालान्तरे वा प्रमाणमपेक्षते, न च तस्यां सत्या-  
मग्निसंयोग इति। एवं गृहीतेऽप्यनौपाधिकत्वे यद्युपाधिशङ्का कस्यचि-  
त्स्यात्, तदा भूयोदर्शनादेव शङ्कानिरासमात्रं कियते, न व्याप्तिग्रहणम्।

ननुपाध्यद (र्ण) नेऽपि शङ्कोदयादेव दर्शनमपि शङ्कृतमेव स्यात्, एवं  
तर्हि तिप्रसङ्गः, घटादिग्रहणे�पि वाधकशङ्कया घटादिग्रहणस्यात्तिश्चाय  
प्रसङ्गः।

नन्वग्निना संयोगस्य सकृदर्शनेऽन्वयात् सकृदर्शनेनाग्निना धूमानुमानं  
प्रसज्यते, नैवम्, सकृदर्शनेनैवातेर्व मसंयोगोऽप्यनौपाधिक इति प्राप्तम्,  
उत्तरकालं तु आदेन्वयताद्युपाधिदर्शनादौपाधिकत्वनिश्चयः। न चोपाधि-  
दर्शनादौपाधिकत्वनिश्चये उपाध्यदर्शनेऽपि तत्प्रसङ्गः; अतः सकृदर्शना-  
देव व्याप्तिग्रहः, न च सकृदर्शनस्याशक्तौ भूयोदर्शनस्यापि शक्तिः; भूयो-  
दर्शनानामपि प्रत्येकं सकृदर्शनत्वात्। न च दर्शनानां भूयस्त्वं प्राहकम्।  
रत्नतत्त्वग्रहणे तथा द्रुष्टिमिति चेत्, नैवम्, न तत्रापि भूयोदर्शनस्य ग्राह-  
कत्वम्, किन्तु विवेचकाकारग्रहणे प्रवृत्तस्तस्य चातिसौक्ष्यान्मनस्स-  
मवधानाद्याभावाच न तत्त्वं ग्रहीतुं प्रभवति, केवलं रत्नमात्रमेव गृह्णाति,  
एवमनेकदर्शने जाते मनस्समवधानादिसामग्रीमंभवात् अर्थादेकदा तत्त्वं  
गृह्णाति। अतो न भूयोदर्शनस्य तत्त्वग्रहण उपयोगः। भूयोदर्शनस्य कार-  
णत्वभ्युपगमे इन्द्रियसंबन्धादिवित्सर्वेषां भूयोदर्शननियमोऽपि स्यात्। न  
च तथा द्रुष्ट्यते, एकस्म शुद्धर्शनादेव तत्त्वं गृह्णाति, आपरस्तु शतदर्शनात्।  
अतो न भूयोदर्शनाद्रत्नतत्त्वग्रहणम्।

यत्तूक्तं सकृदर्शनस्यासामर्थ्येऽप्येकस्य दर्शनजातीयस्यैव सामर्थ्य  
संभवति, तथा एकस्य वृश्चिकदंशस्य मरणहेतुत्वं एकस्य (?) खर्जुगस्य  
पिण्डतत्त्वमित्यादि, तदप्ययुक्तम्; तत्रापि भ्रान्तिभेदेन देशभेदेन वा सा-

गथ्यं कलपनोयम् , नत्वेकविभृश्यैव शक्तिद्रुयम् । अतः संकृदर्शनगम्या व्याप्तिरिति ।

इति व्याप्तिसमर्थनं  
समाप्तम्

### (२१) अथ भेदाभेदनिरासप्रकरणम् ॥

सम्प्रति भेदाभेदौ निराक्रियेते । केविज्ञातिव्यक्तिं गुणगुण्यवयवावयव्यादीनां भेदाभेदौ वर्णयन्ति । तथाहि—जातिव्यक्त्योऽभेदस्त्रावत्सर्वजनसिद्धः । अभेदोऽपि तयोः प्रतीयते । खण्डो गौरित्यत्र प्रतीतौ तावत्खण्डतादात्मयेन गोत्वं प्रतीयते; अन्यथा खण्डश्च गौश्चेति प्रतीतिः स्यात्, खण्डस्य गोत्वमिति वा । न कदाचिदपि तथा प्रतिपत्तिः अतः खण्डतादात्मयेन गोत्वस्य प्रतीतित्वात्खण्ड एव गौरित्यभेदः प्रतीतः । तथाऽत्रैव प्रतीतौ खण्ड एव गौः, न मुण्डः इति व्यवहारात्, खण्डतादात्मयेन प्रतिपन्नस्यैव मुण्डाद्वेदोऽवसीयते । तथा मुण्डो गौरित्यत्र मुण्डतादात्मयेन प्रतिपन्नस्य सामान्यस्य न खण्ड इति व्यावृत्तिदर्शनाद्वेदोऽप्यवसीयते ।

एतदुक्तं भवति—यस्यां व्यक्तौ तादात्मयेन सामान्यस्य प्रतीतिः, तस्यां व्यक्तौ तया प्रतीत्या तदभेद एव प्रतीतः ।

अथास्यामेव प्रतीतौ भेदस्य विषयीकर्तुं मशक्यत्वम्, किन्तु व्यक्त्यन्तराद्वेदः प्रतीयते, अतो जातिव्यक्त्योः प्रत्यक्षेणैव भेदोऽभेदश्च प्रतीतः । न च भेदाभेदावेकत्र संभवतः, विरुद्धत्वात्, सदसत्त्ववदिति वाच्यम्; विरोधाभावात्, ययोरेकत्र प्रतीतिर्नास्ति, तयोरेव विरुद्धत्वम्, यथा सदसतोः । तदुक्तम्—

‘प्रतीयते चेदुभ्यां विरोधः कोऽर्थेऽमुच्यते ।’ इति । प्रतीतयोरपि विरोधेऽङ्गीक्रियमाण एकस्यैव सामान्यस्य नानाभूतासु व्यक्तिषु युगपत्परिसमाप्य वृत्तिर्नाङ्गीक्रियेत । यदि प्रतीतिवलादङ्गोक्रियते, तर्हि भेदाभेदयोरपि समानमिति तुल्यचर्चः ।

किञ्च ग्रथमव्यक्तिदर्शने तावदेव प्रतीयते, तदानीमनुवृत्ताकारस्य न प्रतीतिरेवाङ्गीकृता सर्ववादिभिः । किंचामेदप्रतीतिर्नास्तीति यो वदति,

तस्य सर्वलोकविरोधः । सर्वेषामेव विस्फारिताक्षाणां पुरतः स्थितेषु वस्तुषु प्रथममेकाकारेणैव प्रतीतिः । अतः सर्वेषु वस्तुषु सर्वेषां प्रथम-मभेदप्रतीतिरेव समुत्पद्यते, पश्चाद्वेदप्रतीतिः । अतोऽवाधितविषयप्रतीति-सिद्धौ भेदाभेदौ नापहवमर्हतः ।

किञ्चाय गौरिति सामानाधिकरण्येन प्रतीतिरस्तीति निविष्टादम् । तत्रात्यन्तमिन्नयोर्गवाश्वयोः यथा सामानाधिकरण्यं न दृश्यते, तथाऽत्यन्ताभिन्नजात्यादिस्वरूपप्रतिपत्तौ न च दृश्यते । अतोऽत्यन्तमिन्नादत्यन्ता-भिन्नाच्च व्यवृत्तं सामानाधिकरण्यं भेदाभेदौ कल्पयति । न च वाच्यमत्यन्तमिन्नयोरपि प्रकारप्रकारितया प्रतीतत्वेन सामानाधिकरण्योपपत्तिरिति; प्रकारप्रकारित्वस्यैवात्यन्तमिन्नयोरत्यन्ताभिन्नयोश्चादर्शनात्तदपि भेदः । भेदमेव कल्पयति । नह्यत्यन्तमिन्नयोर्दण्डपुरुषयोः प्रकारप्रकारित्वं सामानाधिकरण्यं वा दृश्यते । न च समवायनिवन्धनं सामानाधिकरण्यम्: समवायसंबन्धस्यैव प्रमाणाभावेनात्मयुगमात् । अतो येन पिण्डेनामिन्नं सामान्यं प्रतीयते, तदपेक्षया भिन्नमेव पिण्डान्तरापेक्षयाऽभिन्नम् । यथा एक एव देवदत्तः पुरुषान् क्षया दीर्घः प्रतीयते, स एवान्या-पेक्षया हस्तो भवति; तथा भेदाभेदावप्येकप्रतीतिवलमिङ्गत्वान्नापहवमर्हतः । तदुक्तम्—

सर्ववस्तुषु वुद्धिर्या व्यावृत्त्यनुगमात्मिका ।

जायते द्वयात्मकत्वेन विना सा च न सिद्धयति ॥ इति ॥

अत्रोच्यते—ययोर्जातिव्यक्तयोर्भेदः प्रतीतः, ययोरेवाभेदः प्रतीयत इति दुघरं वचः तथाहि—अनुवृत्ताकारस्वभावा जातिः प्रतीता, व्यावृत्ताकारस्वभावा च व्यक्तिः । अत आकारद्वयव्यतिरेकेण तयोरभेदकं नामाकारान्तरं न पश्यामः । आकारान्तरभासेऽपि सोऽपि तृतीय एवाकारः स्यात्, ननु जातिजातिमतोरभेदावभासः सः, यथायमनयोः संयोग इति प्रतीतौ संयोगिद्वयाकारव्यतिरेकेण संयोगाकारस्तृतीयः ।

ननु यथा संयोगिनोराकारः संयोगाकारः, एवं जातिव्यक्त्योरभेद इति प्रतीतावभेदाकारे जात्याद्याकारो न स्यात् । अथोच्येत न चयं जातिव्यक्त्योरभेद इत्यभेदप्रत्यक्षिप्तिमभ्युपगच्छामः, किन्तु भिन्नाकारेण प्रतिप-

त्तिमेव, नहि जातिव्यक्ती एकाकारेण कदाचित्प्रतीयेते । अतो न तृतीया-कारप्रसङ्गं इति, तन्न; भिन्नाकारेण प्रतीतयोः कदाचिदेकाकारप्रतीतिर-सिद्धव, तथाप्युच्यते, सचायमेकाकारेण यदि तयोः संबन्धितवेन प्रतीतः, तदा संयोगवत्तृतीयाकारः स्यादिति दू...[?] प्रतीतिर्नास्ति केवलमेकाकारप्रतीतिरेव, तर्हि जातिव्यक्तयोः का वार्ता ? वस्त्वन्तर, तीतिरेव भवतु को दोषः ?

अथ निरूप्यमाणवस्त्वन्तरस्यादर्शनात्तयोरेव आकार इत्यङ्गीकियेत, तर्हि भिन्नाकारेण प्रतिपन्नयोरेकाकारप्रतीतिभ्रान्तिरेव स्यात् अन्यथा-वस्थितस्यान्यथाप्रतिभानात् ।

अथ प्रतीतत्वादेकाकारस्य तयोरेकत्वमप्यस्तीति मन्यसे, तर्हि नाना भूतानामपि वृक्षाणामेकं वनमित्येकत्वमभ्रान्तमेव स्यात् । अथासीदतां नानावृक्षानुसन्धानात् एकं वनमित्यननुसन्ध्यानाचैकत्वं बाधितम्, अतो वनप्रत्ययो भ्रान्त इति चेत्न, तर्ह्यत्रापि भेदप्रतीतिकालेऽभेदस्याननुसन्धानादभेदस्य भ्रान्तत्वं स्यात्, तत्रापि वनप्रत्ययकाले नानात्वानुसन्धानं नास्ति, नानात्वानुसन्धानकाले एकत्वानुसन्धानम् ।

अथ भेदो नास्तीति बाधकज्ञानं न दृश्यते, अतो न भ्रान्तत्वमिति, तर्ह्यत्रापि नेदमेकं वनमिति बाधकज्ञानं नास्ति, नानात्वानुसन्धानादर्थादेकत्वस्य बाध इति । अथ दूरत्वादपि दोषसंभावनया वनप्रत्ययस्य भ्रान्तत्वमिति, तर्ह्यत्राप्यतिनिरन्तरतया भेदभ्रम इति सर्वं समानमन्यत्राभिनिवेशात् ।

किञ्चास्तु तावदेकाकारप्रतिभासः; अस्तु च तस्याभ्रान्तत्वम्; तथाप्याकारप्रतिभासो जातिः; जातिभागस्य पिण्डभागस्य वा द्वितीयावभास एव स्यात्, ननु जातिजातिमतोरभेदावभासः । अशोच्येत न विलक्षणाकारेण वस्तुद्यप्रतीतिरेव भेदप्रतीतिः \*

इति नन्दीश्वस्य प्रभाकरविजयः  
समाप्तः

३ मानुकायामेतावदेवोपलभ्यते । तथापि विज्ञायतेऽधिकमपि प्रभाकरविजयो वततं इति । यतोऽपरिर्ष्णमेवेदं प्रकरणं दृश्यते ।

BODY PRINTED AT THE  
BANK PRESS,  
AND THE REST PRINTED BY P. C. CHAKRAVERTY,  
VIDYODAYA PRESS,  
*17, Radha Nath Bose Lane, Calcutta.*